

رحمتُ الرحمن

اُردو شرح

قصیدۃ النعمان

در بیان سید الشہداء و جانِ صلّی اللہ علیہ وسلم

تالیف

سراج الامت سیدنا امام اعظم ابوحنیفہ رضی اللہ عنہ

اُردو شرح

عارف طارق مولانا محمد اعظم رحمۃ اللہ علیہ

الناشر

مکتبہ نعمانیہ  
اقبال روڈ  
سیالکوٹ

قیمت

۳/-



## سلسلہ مطبوعات نمبر (۱)

• امام اعظم ابو حنیفہ رضی اللہ عنہ	مصنف، قصیدۃ النجمان
مولانا عبد الاحد مرحوم	ترجمہ منظوم
مالک مکتبہ مجتہائی دہلی	
• حضرت مولانا محمد اعظم قدس سرہ	مترجم اور شارح
دیر و وال،	
سید نفیس الحسنی لاہور	سرورق
جمیل مرزا بی۔ اے سیالکوٹ	کتابت
بارودہ	طباعت
مکتبہ نعمانیہ، اقبال روڈ	ناشر
سیالکوٹ	
ایک سو بارہ (۱۱۲)	صفحات
دو ہزار (۲۰۰۰)	تعداد
ذوالقعدہ ۱۳۹۱ھ	تاریخ اشاعت
مطابق جنوری ۱۹۷۲	
تین روپے (۳/-)	قیمت
لوار الحسن پرنٹرز لاہور	مطبوعہ



# فہرست

۶۶	ہاتھ پاؤں جوڑنے کا ثبوت	۵	دیباچہ حمد و نعت
۶۷	آپ کی انگلیوں سے پانی کے چستے	۸	امام اعظم کا مختصر تذکرہ
۶۸	لنگریوں کی تسبیح کی آواز	۱۳	مختصرہ حیاتِ انبیاء اور جوازِ مذاکرت (کا ثبوت)
۶۹	بادلوں کا سایہ	۲۶	آغازِ قصیدہ مبارکہ (یا نید السوات)
	زمین پر آپ کے قدم کے نشان نہ پڑتے اور	۲۹	نیات کثرت سے حاضری
۷۰	پتھر پر پڑنے	۳۰	رضائے مصطفیٰ رضائے خدا ہے
۷۲	نکلی ہوئی آنکھ لوہے کے ٹہوٹے پہلو کو جوڑ دیا	۳۲	سب مخلوق سے بہتر
۷۳	حضرت علی کو آپ کے لعاب سے شفا	۳۳	عشقِ رسول (صلی اللہ علیہ وسلم)
۷۵	حضرت جابر کے مردہ بچے زندہ ہو گئے	۳۴	شانِ رسالت
۷۶	خشک بکری دودھ دھار ہو گئی	۳۶	دُعائیں بحق کسی کے کہنا جائز ہے
۷۷	آپ کی رُخا سے اُسی وقت مینہ برس پڑا	۳۹	حضور صلی اللہ علیہ وسلم کی محبت عین ایمان ہے
۸۳	حضرت فاطمہ کی چکی فرشتے پھیرتے تھے	۴۱	شانِ لولاک
۸۶	حضور جامع الصفات ہیں	۴۲	آپ کے نور سے کائنات پیدا ہوئی
۸۹	آپ بے مثل ہیں	۴۴	معراج کی رات آسمانوں کی زینت
۹۱	انبیائے سابقین کی کتب میں آپ کا ذکر	۴۷	توسل کا بیان
۹۶	تصویرِ شیح	۵۵	معجزات کا بیان
۹۸	نبی کریم سب سے افضل نعمت ہیں	۵۷	معجزہ شق القمر
۹۹	حضور صلی اللہ علیہ وسلم کا سایہ نہ تھا	۵۹	زہر آلود گوشت اور سوسمار کا کلام کرنا
۱۰۱	امام اعظم کا درجہ فنا فی الرسول اور علم حدیث میں	۶۰	بھیڑتیجے کا کلام کرنا
۱۰۳	طلبِ شفاعت اور استغاثہ و استمداد	۶۲	معجزہ ہرنی
۱۰۷	فضائلِ نبی کریم صلی اللہ علیہ وسلم	۶۳	بکریوں اور اونٹوں نے سجدہ کیا
۱۰۸	فضائلِ رسول و شریف ابدال کے معنی اور مراد	۶۴	درخت نے آپ کی رسالت کی گواہی دی



## عرض ناشر

مکتبہ نعمانیہ ریڈنا امام اعظم ابوحنیفہ نعمان بن ثابت رضی اللہ عنہ کے نام نامی سے منسوب ہے اس لئے خواہش تھی کہ مکتبہ سے جو پہلی کتاب شائع کی جائے وہ امام اعظم کی تصنیف ہو لیکن ساتھ ساتھ سید الکمل ختم الرسل رحمۃ اللعالمین صلی اللہ علیہ وسلم کی محبت مقتضی تھی کہ سلسلہ مطبوعات کی پہلی ڈالی بارگاہ نبوت میں پیش ہونی چاہیے۔

الحمد للہ! یہ تمنا پوری کرنے کی اللہ تعالیٰ نے یہ صورت پیدا فرمائی کہ بارگاہ رسالت پر عرض کیا ہوا امام اعظم کا مشہور و معروف قصیدہ نعمان دعویٰ مع اردو شرح پرانی کتابوں سے مل گیا جو مطبع مجتہبان دہلی نے تقریباً ۶۵ سال قبل شائع کیا تھا۔ ترجمہ اور شرح کرنے والے مرحوم و مغفور بزرگ نے بڑی محنت کی ہے شرح میں آیات قرآنی، احادیث مبارکہ اور اقوال بزرگان دین سے عمدہ دلائل پیش کئے ہیں۔ ہر شعر کا ترجمہ نثر کے علاوہ نظم میں بھی کیا ہے۔ الغرض بفضلہ تعالیٰ یہی قصیدہ شائع کرنے کا مصمم ارادہ کر لیا گیا۔

فاضل شارح علیہ الرحمۃ نے کسی جگہ آیات، احادیث اور عربی فارسی اشعار و عبارات کا اردو میں ترجمہ نہیں کیا تھا اس لئے چند اضافوں کی ضرورت محسوس ہوئی۔ یہ اہم ترین کام میرے مشفق و مکرم استاد حضرت مولانا محمد بشیر اللہ صاحب مدظلہ العالی نے اپنے ذمہ لیا اور اپنا قیمتی وقت عطا کرتے ہوئے اس کام کو مکمل کر کے احسانِ عظیم فرمایا۔ فی الحقیقت مکتبہ کی اکثر خدمات آپ کے فیض و تربیت کا نتیجہ ہیں۔

قارئین کی آسانی کے لئے ہر آیت کے ساتھ پارہ اور رکوع اور اکثر احادیث اور اشعار کا حوالہ بھی حاشیہ پر لکھ دیا گیا ہے۔ اضافہ شدہ تراجم و حوالجات اور اصل حاشیہ میں امتیاز کے لئے مصنف کی عبارات کے بعد ومنہ، تحریر کر دیا ہے۔ بارگاہ الہی میں دعا ہے کہ اللہ تعالیٰ قصیدہ کے مصنف، شارح، ناشر اور تمام معاونین کی سعی بظیف جلیل بکرم صلی اللہ علیہ وسلم قبول فرماتے اور عوام و خواص کو اس خزانہ سے کما حقہ فائدہ حاصل کرنے کی توفیق عطا فرمائے۔ آمین

(محمد اشرف)



## دیباچہ



### حمدِ باری تعالیٰ عوامی

معراج ہے چشمِ حوصلہ کی	رؤیت ہے ہلالِ بسملہ کی!
دل شکرِ خدا کا معترف ہے	نالہ الحمد کا آلف ہے
ہر موئے بدن اگر زباں ہو	مکن نہیں حمد کا بیاں ہو

قاصر ہیں سب اصلِ مدعا سے  
پوچھو یہ زبانِ مصطفیٰ سے



## نعت احمد صلی اللہ علیہ وسلم

کیا نعتِ رسول کا ہوا اثبات	چھوٹا سا ہے منہ بہت بڑی بات
شاہنشاہِ انبیاء محمدؐ	ہے عرشِ بریں پہ جس کی سند
معراج ہے اوجِ بابِ عالی	قوسینِ خم رکابِ عالی

غائب نہ وہ نور ہے نظر سے  
صادِ صلوات آنکھیں مانگے

اقبالِ بعد - سراپا عیب، اپنے گناہوں سے شرمسار، خدا کی رحمت کا امیدوار  
محمد اعظم بن محمد یارِ ناظرین پاک خیال کی خدمت میں عرض کرتا ہے  
کہ ان دنوں اتفاقِ وقت سے تذکرہ معاذیہ جو حضرت معاذ بن جبل رضی اللہ تعالیٰ عنہ  
کے یمن جانے اور خواب میں وفاتِ سرورِ کائنات و فخرِ موجودات علیہ و علیٰ آلہ  
و اصحابہ افضل الصلوٰۃ و اکمل التحیات کے دیکھنے اور بعد و لولہ واضطراب  
مدینہ منورہ میں پہنچنے اور ہر ایک صحابی سے مل کر آپ کی وفات کا حال پوچھنے  
اور کمالِ عشق و محبت کے اظہار میں بزبانِ عربی تصنیف ہے عاجز کی نظر سے گزرا۔  
اس کے آخر میں بطورِ خاتمہ قصیدہ متبرکہ تصنیف حضرت امام الائمہ سراج الائمہ فخر الفقہاء  
والمدینین کمال معنی صورت بسمِ رافت روئی امام ابو حنیفہ، کو فی رحمۃ اللہ  
علیہ مرقوم ہے دیکھا گیا۔



یہ قصیدہ اس وقت کا جوش طبع ہے جبکہ آپ کو زیارت فیض زیارت روضہ  
 ریاض جنیت کی مدینہ مطہرہ زاد کا اللہ شرفاً میں ہوئی تھی۔ چونکہ آج تک ایسا قصیدہ  
 حاوی صد ہائیکات و معانی گنج مخفی کی طرح خاص خاص جگہ میں تھا خیال میں گزرا  
 کہ اگر بنظر افادہ عوام اس کا اردو ترجمہ کیا جائے تو بہودی دین و دنیا ہے اس  
 کا پڑھنا پڑھانا بھی ثواب اور خوشنودی حق تعالیٰ ہے۔ اس خیال سے اس کو حتی الوسع  
 بسط و تفصیل کے ساتھ تمام کیا بعونہ و مننہ تعالیٰ۔ اور بعد اتمام کے بغرض اشاعت و  
 استزاج بخدمت فیض درجبت جناب مولانا مولوی حافظ محمد عبدالاحد صاحب کلمہ  
 (مالک مطبع مجتہبی واقع دہلی) بھیج دیا۔ سو الحمد للہ کہ مولانا موصوف نے اول سے  
 آخر تک ملاحظہ فرمایا اور بعض بعض مناسب مقابلات پر اصلاح بھی فرمائی۔ اور  
 ہر شعر کو خوش الموبی سے دو شعر ترجمہ کے ساتھ بھی مرہن فرمایا۔ حق تعالیٰ قبول فرمائے  
 مؤلف

اس قصیدہ سے متعلق حضرت مولانا عبدالعلی آسی مدد اسی رحمۃ اللہ علیہ فرماتے ہیں۔  
 یہ قصیدہ مجموعہ تذکرہ معاذ بن جبل رضی اللہ تعالیٰ عنہ کے اخیر میں بطور خاتمہ کے چھپ گیا ہے اور نیز  
 سلف صلح نے تاریخ میں اس قصیدہ متبرکہ کا پتہ دیا ہے اور یہ قصیدہ اس وقت کے جوش طبع کا نتیجہ ہے  
 جو امام صاحب کو مدنیہ منورہ میں روضہ مقدسہ حضرت رسالت پناہ رومی قدس کی زیارت سراپا خیر و برکت  
 بمقام شہ شہ صوری و عین معنوی نصیب ہوئی۔ اس قصیدہ میں جا بجا نکات و دقائق و خفایا سرار الہی  
 کی طرف اشارہ ہے بلکہ تمام قصیدہ آن حضرت صلی اللہ علیہ وسلم کے معجزات باہرہ و محامد زاہرہ و فضائل  
 قرآنیہ و شمائل حدیثیہ سے عیرا ہوا ہے۔ کہ ایک ایک شعر اس کا دلدادگان شاہد رسالت و طالبان ذکر حضرت  
 زینت کے واسطے جوش و خروش پیدا کرنے والا ہے اور طالب کو مطلوب تک پہنچا بیولا ہے (ص ۶۲ دہلیوں الفلین)



## امام صاحب کا مختصر تذکرہ

حضرت امام اعظم رحمۃ اللہ علیہ کا اسم مبارک نعمان تھا اور کنیت ابوحنیفہ اور لقب امام اعظم۔ کیونکہ آپ اپنے وقت میں فقہ واجتہاد اور تتبع کتاب و سنت میں بہت درجہ رکھتے تھے۔ سرآمد فضلاء تھے کاملین و علمائے متبحرین تھے۔ ان کے باپ کا نام ثابت تھا۔ تاریخ ابن خلکان میں ہے کہ ثابت کا باپ حضرت مرتضیٰ علی کریم اللہ وجہہ کی خدمت میں حاضر ہوا اور ثابت ساتھ تھا۔ آپ نے دونوں کی اولاد کے واسطے خیر و برکت کی دعا کی۔ امام اعظم فارسی النسل اور ابنائے فارس سے تھے۔ بحکم مرویہ بخاری و مسلم و متفقہ دیگر محدثین لَوْ كَانَ الْعِلْمُ بِالثَّرِيَاءِ دَرَقِي مَرَّ وَايَةً لَوْ كَانَ الدِّينُ بِالثَّرِيَاءِ لَيَنَازِلُهُ رَجُلٌ مِّنْ اِلْ فَارِسِ۔ آپ محزون علم و ایمان تھے۔ ورع و تقویٰ زہد و ریاضت میں قائم آگے تھا۔ اہل عرفان کے بڑے بڑے پیشوا مثل ابراہیم ادہم و فضیل بن عیاض و داؤد طائی و پشتر حافی رحمۃ اللہ علیہم آپ سے مستفیض تھے۔ فقہائے محدثین میں سے عبد اللہ بن مبارک و سفیان بن عیینہ و سفیان ثوری و عبد الرزاق و حماد بن زید اور وکیع و اعلمش و مقرئ استاد بخاری و ہشتم جیسے علمائے اعلام آپ کے شاگرد تھے۔

تعلیم و قائل کتاب و سنت و معارف کے لئے من جملہ شیوخ اس فن کے

لے ترجمہ، اگر علم ثریا میں ہو تو اہل فارس کے کچھ لوگ اسے پالیں گے (ماصل کر لیں گے)، ایک روایت میں علم کی بجائے دین کا لفظ ہے۔



آپ کو امام الانام زبده خاندان نبوی قدوہ دودبان مرتضوی جناب امام محمد باقر رضی اللہ تعالیٰ عنہ سے خاص نسبت تھی اور بیعت بھی انہیں سے تھی۔ مقامات علیہ کی سیر حضرت ابن رسول بحق ناطق امام ہمام جعفر صادق رضی اللہ تعالیٰ عنہ سے کی۔ چنانچہ امام محمد و ابی یوسف اور وکیع سے منقول ہے۔ کہ ابوحنیفہ امام جعفر صادق رضی اللہ عنہ کے مزار پر انوار پر بڑی ارادت سے جاتے تھے۔ عقبہ (آستانہ) عالیہ کی خود جابرو بکشی کرتے اور مجاوروں کو کچھ دیتے۔ حافظ قرآن تھے ہر ایک مسئلہ کے لئے بارہا تمام قرآن پر نظر کرتے۔ اجتہاد میں آپ کا پایہ عالی تھا۔ کتاب اللہ و سنت رسول اللہ صلی اللہ علیہ وسلم سے ان کا طریق اقتباس نہایت ادق اور احوط ہے۔ اس لئے بعض نا فہموں نے جو ان دقائق کو نہیں پہنچے آپ کی شان و اظہار میں بلباس حکم و استعلا کچھ کچھ کہا ہے۔ وَلِنَعْمَ مَا قَالَ الْقَائِلُ ۝

إِذْ لَمْ يَنَالُوا شَانَهُ وَوَقَارَهُ فَالْقَوْمُ أَعْدَاءُ لَهُ وَخُصُومُ

امام ابوحنیفہ رحمۃ اللہ علیہ کو رتبہ تابعی ہونے کا بھی حاصل ہے کیونکہ انہوں نے صحابہ پیغمبر خدا صلی اللہ علیہ وآلہ وسلم کو بھی دیکھا ہے۔ چنانچہ شرح مشکوٰۃ ابن حجر مکی میں لکھا ہے کہ امام ابوحنیفہ رحمۃ اللہ علیہ نے آٹھ صحابہ کو دیکھا۔ ۱۔ انس بن مالک ۲۔ عبد اللہ بن اوفی ۳۔ سہل بن سعد ۴۔ ابو الطفیل چار اور کہ جن سے بلا واسطہ روایت کی ہے۔ حنفیوں کے ہاں پچاس حدیثیں ایسی ہیں۔ واللہ اعلم اور مثبتین سے کسی کا قول ہے۔ قطعہ

۱۲ ترجمہ: چونکہ لوگ ان کی شان اور عظمت کو حاصل نہ کر سکے اس لئے ان کے دشمن اور مخالف ہو گئے ۱۲



كُنِيَ النُّعْمَانُ فَخْرًا مَسْرُوكًا      مِنْ الْأَخْبَارِ مِنْ عُرَى الصَّحَابَةِ  
وَمَا خَيْرٌ مِنَ اللَّهِ الْعَظِيمِ      وَمَا خَيْرٌ مِنَ النَّبِيِّ إِلَّا أَصَابُهُ

ائمہ مجتہدین مثل مالک و احمد و شافعی رحمہم اللہ اکثر آپ کے قول پر فتویٰ دیتے تھے اور استدلال میں آپ کی تعریف کیا کرتے بالخصوص امام شافعی صاحب کو آپ سے کمال ارادت تھی۔ وہ آپ کے مرقد شریف پر بھی جایا کرتے۔ بتوسل و تبرک حل مشکلات میں جناب الہی میں دُعا مانگتے۔ محافل و مجالس عامہ و خاصہ میں آپ کا ذکر بہت کیا کرتے۔ انہیں کا قول ہے ۱۰

أَعِدُّ ذِكْرَ لُعْمَانَ لَنَا أَنْ ذَكَرَهُ      كَمَسْئِكَ إِذَا كَدَّرْتَهُ يَتَضَوَّعُ

اور حضرت ابن مبارک نے کہا ہے ۱۱

لَقَدْ زَانَ الْبِلَادَ وَمَنْ عَلَيْهَا      إِمَامٌ لِلْمُسْلِمِينَ أَبُو حَنِيفَةَ  
بِأَحْكَامِهِ وَأَثَارِهِ وَفَقْهِهِ      كَأَيَاتِ الذُّبُورِ عَلَى الْعَجِيفَةِ  
فَمَا فِي الْمَشْرِقَيْنِ لَهُ نَظِيرٌ      وَلَا بِالْمَغْرِبَيْنِ وَلَا بِكُونِهِ  
يَبِيتُ مُشْتَمًّا سَهْرًا لِلْيَالِ      وَصَامَ نَهَارًا لِلَّهِ خِيفَةَ

۱۰ نعمان کیلئے ان روایات کا فخر ہی کافی ہے جو انہوں نے شرفائے صحابہ سے روایت کیں۔ خدائے بزرگ درت

اور نبی اکرم کی سب بھلائی کو انہوں نے پایا ہے۔ ۱۱

۱۲ ہمارے لئے نعمان کے تذکرہ کا اعادہ کے جاؤ کیونکہ اس کا ذکر کستوری کی طرح ہے جسکی خوشبو گھسنے سے تکرار سے کہتی ہے ۱۳

۱۴ مسلمانوں کے امام ابوحنیفہ رحمۃ اللہ علیہ نے شہروں اور شہروں میں بسنے والوں کو زینت ویدی ہے۔ احکام شرعی، اتقا

اور فقہ کے باعث جو آیات زبور کی طرح درق پلا قوم میں پس نہ تو دونوں شرقوں میں ان کی کوئی نظیر ہے اور نہ دونوں

مغربوں میں اور نہ شہر کو قدمیں وہ مستعد عبادت ہو کر راتوں میں بیدار رہتے ہیں اور اللہ کے ڈر سے دن کو معذہ رکھتے ہیں ۱۵

۱۶ تبیین العیض ص ۲۸ مطبوعہ دارۃ المعارف عثمانیہ دکن



آیمان و اکابر اہل علم نے آپ کے مذہب کو ترجیح دی ہے کما قال غیر واحد  
 حَسْبِي مِنَ الْخَيْرَاتِ مَا أَعَدَّتْهُ يَوْمَ الْقِيَامَةِ فِي رِضَى الرَّحْمَنِ  
 دِينَ النَّبِيِّ مُحَمَّدٍ خَيْرِ الْوَرَى ثُمَّ اعْتَقَادِي مَذْهَبَ النُّعْمَانِ  
 آپ مستغنی عن التوضیف ہیں آپ کے مناقب بے شمار اور اوصاف بیرون از حصار  
 ہیں۔ ائمہ اعلام مقلدین و غیر مقلدین نے آپ کے مناقب و محامد میں بقدر مائیسر تصنیفیں  
 کی ہیں۔ اس کے دریافت کرنے کو کتب ذیل دیکھنی چاہئیں :-

- ۱۔ خیرات الحسان فی ترجمۃ النعمان۔ (علامہ ابن حجر کی شافعی)
- ۲۔ تبیض الصحیفہ فی مناقب ابی حنیفہ۔ (حافظ جلال الدین سیوطی)
- ۳۔ شقائق النعمان۔ (علامہ جبار اللہ زحشری)
- ۴۔ بستان فی مناقب النعمان۔ (شیخ محی الدین عبدالقادر ابن الوفا منبلی)
- ۵۔ کشف الاسرار۔ (عبداللہ بن محمد حارثی)
- ۶۔ انصار۔ (یوسف بن فرغلی سبط ابن جوزی)
- ۷۔ تحفة السلطان فی مناقب النعمان (ابن کاس)
- ۸۔ عقود الجمان فی مناقب النعمان (ابو عبداللہ بن محمد دمشقی)
- ۹۔ عقود الجمان فی مناقب النعمان (امام ابو جعفر طحاوی)
- ۱۰۔ اکمال فی اسماء الرجال (صاحب مشکوٰۃ)

۱۱۔ قیامت کے دن خدا تعالیٰ کی رضامندی کے لئے نیکیوں میں سے جو کچھ میں نے تیار کیا ہے وہ میرے  
 لئے کافی ہے اور وہ مستند صلی اللہ علیہ وسلم کا دین ہے جو تمام مخلوق سے بہتر ہیں اور پھر  
 مذہب نعمان کی صداقت پر میرا اعتقاد ہے۔ ۱۲۔  
 عن تبیض الصحیفہ ص ۳۔ مطبوعہ دائرۃ المعارف عثمانیہ دکن



۱۱۔ طبقات

(علاء علی قاری)

۱۲۔ مجلہ

(مجدالدین فیروز آبادی صاحب قاموس)

۱۳۔ کشف المحجوب

(علی ہجویری داتا گنج بخش)

۱۴۔ تذکرۃ الاولیاء

(شیخ فرید الدین عطار)

۱۵۔ نافع الكبير لمن يطالع جامع الصغير (مولانا عبدالحی فاضل لکھنوی)

۱۶۔ جلب المنفعت

(نواب صدیق حسن خاں)

۱۷۔ سیرت النعمان

(علامہ شبلی نعمانی پروفیسر علی گڑھ کالج)

۱۸۔ تنویر الحاسہ فی مناقب الائمة الثلاثة (مولوی محمد حسن)

ان کے سوا صد ہا کتابیں امام صاحب کے مناقب میں ہیں اور لاکھوں اہل کشف کے اقوال شاہد ہیں۔ حضرت مجدد الف ثانی و شاہ ولی اللہ محدث دہلوی و شیخ عبدالحق محدث دہلوی متاخرین سے اور بہت سے متقدمین سے منقول ہیں۔ وَ بِاللّٰهِ الْحِزَّةُ جَمِيعًا يُؤْتِيهِمْ مِّنْ يَّشَاءُ وَاللّٰهُ ذُو الْفَضْلِ الْعَظِيمِ۔ لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ وَ صَلَّى اللّٰهُ عَلٰى جَبِيْبٍ مُحَمَّدٍ وَّ اٰلِهِ وَاَصْحَابِهِ اَجْمَعِيْنَ۔

عہ اور ۱۹۔ رُوح الایمان فی مناقب النعمان - ۲۰۔ امام ابو حنیفہ کی سیاسی زندگی



## مقدمہ

چونکہ قصیدے کا آغاز آیے سے ہے جو حرفِ ندا ہے لہذا مناسب معلوم ہوا کہ حیاتِ انبیاء اور جوازِ ندا کا ثبوت اول دیا جائے تاکہ ظنونِ فاسدہ اور شکوکِ جہلاہ اولِ دل سے دور ہو جائیں اور ملال و کدورت نہ رہے۔ واضح ہو کہ پایہ ثبوتِ شرعیہ تین ہیں۔ ۱۔ قرآن ۲۔ حدیث ۳۔ عمل اُمت یا اجماع۔ جب ان سے کوئی امر ثابت نہ ہو تو پھر ایک چوتھے کی حاجت پڑتی ہے جسے قیاس کہتے ہیں۔

ف حیاتِ انبیاء اور جوازِ ندا کا ثبوت

۱۔ بخاری میں ابو ہریرہ (رضی اللہ عنہ) سے مروی ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے مَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أَحْبَبْتُهُ فَمَنْ سَمِعَهُ الَّذِي يَسْمَعُ بِهِ وَلَبَّسَهُ الَّذِي يَبْصُرُ بِهِ وَيَدَاهُ الَّتِي يَبْطِشُ بِهَا وَرَجَلَهُ الَّتِي يَمْشِي بِهَا وَإِنْ سَأَلَنِي لِأَعْطِيْتَهُ؛

خلاصہ:۔ میرا بندہ کثرتِ نوافل سے میرا قرب حاصل کرتا رہتا ہے حتیٰ کہ میں اس کو دوست بنا لیتا ہوں تو میں اس کے کان بوجاتا ہوں جس سے وہ سنتا ہے اور آنکھ بن جاتا ہوں جس سے وہ دیکھتا ہے۔ اور اس کے ہاتھ بن جاتا ہوں جس سے وہ پکڑتا ہے اور پاؤں بن جاتا ہوں جس سے وہ چلتا ہے۔ اگر وہ مجھ سے مانگے تو اسے ضرور دیتا ہوں۔

جائے غور و تامل ہے کہ صفاتِ محدودہ بشریہ کے زائل ہونے سے صفاتِ غیر محدودہ حقیقیہ حاصل ہوتی ہیں۔

جیسے دور دراز سے سُننا، دیکھنا یا سُننا یا پہنچانا وغیرہ۔ توجب بالجملہ علائقِ ذہنی سے پاک ہو کر بالکل اِلَى اللہ و فِی اللہ و بِاللہ ہو جائے۔ کیونکہ صفاتِ حقیقیہ سے متصف نہ ہوگا۔ ناقہم ۱۲ (منہ)



۱۔ اللہ جل جلالہ نے فرمایا ہے : کہ شہید زندہ ہیں۔ اور پیغمبر ان سے  
**قرآن** افضل ہیں۔

۲۔ یہ بھی فرمایا ہے کہ ایمان والوں کا مرتبا جینا برابر ہے۔ اور پیغمبر ان سے افضل ہیں  
 ۳۔ یہ رسول تمہارا گواہ ہے۔ جس روز کہ پیغمبر اپنی اپنی امت پر گواہی دینے کو حاضر

لَهُ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبْلٌ أَمْوَاتٌ وَلَكِنْ لَا  
 تَشْعُرُونَ (پ ۳ ع ۲) (منہ)

(ترجمہ)۔ اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں خبر نہیں) ۱۲  
 وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا طَبْلٌ أَمْوَاتٌ حَسْبُ رَبِّهِمْ  
 مِمَّا نَمُوتُونَ (پ ۳ ع ۸) ۱۲ (منہ) (ترجمہ)۔ اور جو اللہ کی راہ میں مارے گئے ہرگز انہیں مردہ خیال نہ کرنا  
 بلکہ وہ اپنے رب کے پاس زندہ ہیں مدد فرماتے ہیں ۱۲

۲۔ کیونکہ وہ کامل الشہادت ہیں (منہ)  
 ۳۔ اَمْ حَسِبَ الَّذِينَ اجْتَرَحُوا السَّيِّئَاتِ اَنْ نَّجْعَلَهُمْ كَالَّذِينَ اٰمَنُوا  
 وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ (پ ۳ ع ۱۸) (منہ) (کیا جنہوں  
 نے برائیوں کا ارتکاب کیا یہ سمجھتے ہیں کہ ہم انہیں ان جیسا کر دیں گے جو ایمان لائے اور اچھے کام کئے کہ  
 ان کا مرنا اور جینا برابر ہے)۔ نافع مدنی، ابن کثیر، ابو عمر بصری، ابن عمر شامی، سلیمان اعش ائمہ قرأت کے  
 نزدیک سواؤ کے آخر تہذیب میں منہ ہے (منہ) اس کے مطابق ترجمہ یہی ہے جو درج ہوا۔ ۱۲  
 ۴۔ کیونکہ یہ کامل الایمان ہیں (منہ)

۵۔ تفسیر عباسی میں لکھا ہے کہ محی المؤمنین و ممت المؤمنین سواؤ بسواؤ یعنی ایمان والوں کا مرتبا جینا برابر  
 برابر ہے ۱۲ (منہ)

۶۔ شیخ عبدالحق محدث دہلوی (رحمۃ اللہ علیہ) اور جامع البرکات نوشتہ سے صلی اللہ علیہ وسلم بر احوال  
 و احوال امتاں مطلع است و بر مقربان و خاصان خود مدد و مفضل و حاضر و ناظر ۱۲ (منہ) (ترجمہ)۔ شیخ عبدالحق  
 محدث دہلوی رحمۃ اللہ علیہ نے جامع البرکات میں لکھا ہے کہ آنحضرت صلی اللہ علیہ وسلم اپنی امت کے حالات  
 و احوال سے آگاہ ہیں اور اپنے مقربوں اور خاصوں کے لئے مدد و مفضل رساں اور حاضر و ناظر ہیں۔ (باقی صفحہ ۱۵ پر)



ہوں گے اور تو اس (اپنی) اُمت پر گواہی دینے کو بلایا جائے گا۔ اگر وہ زندہ نہیں اور ہمارے حال سے مطلع نہیں تو کیا گواہی دیں گے۔

### احادیث

۱۔ مَرَرْتُ بِقَبْرِ مُوسَىٰ فَإِذَا هُوَ فِيهِ قَائِمٌ يُصَلِّيُ۔ معراج کی رات میں موسیٰ (علیہ السلام) کی قبر پر سے گزرا، تو کیا دیکھتا ہوں وہ کھڑے ہو کر نماز پڑھ رہے ہیں۔ (انباء الاذکیاء للسیوطی)

۲۔ آپ نے فرمایا دنوں میں اچھا دن جمعہ ہے اس روز مجھ پر بہت دروس پڑھا کرو۔ کیونکہ تمہارا دروس مجھے پہنچایا جاتا ہے صحابہ نے عرض کی کہ مٹی میں کچھ رہ نہیں جاتا۔ آپ نے فرمایا۔ اِنَّ اللّٰهَ حَدَمَ عَلٰی الْاَرْضِ مِنْ اَجْسَادِ الْاَنْبِيَاءِ۔ اللہ نے پیغمبروں کے جسم مٹی پر حرام کئے ہیں ان کو نہیں کھاتی۔ (مشکوٰۃ باب الجمعہ)

بقیہ ماشیہ صفحہ ۱۶۔ و شاہ عبدالعزیز (رحمۃ اللہ علیہ) محدث دہلوی و تفسیر خود تحت قول اللہ تعالیٰ وَ یُکُونُ الرَّسُولُ عَلَیْكُمْ شَهِیدًا (ط ۱ ع ۱) و باشد رسول شمار شاگواہ زیرا کہ او مطلع است نور نبوت بر رتبہ ہر متدین بدین خود کہ در کدام درجہ از دین من رسیدہ و حقیقت ایمان او چیست و حجاب کہ بدان از ترقی ماندہ است کدام است بس او می شناسد گناہان شمارا و درجات ایمان شمارا و اخلاص شمارا و نفاق شمارا ۱۲ انتہی (منہ) ترجمہ۔ شاہ عبدالعزیز محدث دہلوی رحمۃ اللہ علیہ نے اپنی تفسیر میں وَ یُکُونُ الرَّسُولُ عَلَیْكُمْ شَهِیدًا کے ذیل میں ہے کہ رسول صلی اللہ علیہ وسلم تم پر گواہ ہوں گے کیونکہ آپ اپنے نور نبوت کی وجہ سے ہر دیندار کے درجے اور رتبے سے آگاہ ہیں کہ وہ دین کے کس مرتبے پر پہنچا ہے اور اسکے ایمان کی کیا حقیقت ہے اور وہ کونسا حجاب ہے جس سے وہ ترقی میں رک گیا پس آپ تمہارے گناہوں کو بھی جانتے ہیں اور تمہارے ایمان کے درجوں اور تمہارے اخلاص و نفاق سے بھی واقف ہیں۔ (دلائل قاری در شرح شفا از ابن دینار تابعی کی روایت کر رہا ہے کہ روحہ علیہ السلام حاضر فی بیوت اہل الاسلام یعنی روح مبارک آنجناب علیہ السلام اہل اسلام کے گھر میں حاضر ہوتی۔ ۱۲۰ اور المنظر (منہ) لہ اخراجہ مسلم عن انس ۱۲ (منہ) لہ اخراجہ ابو داؤد و البیہقی عن انس الثقی ۱۲ (منہ)



۳۔ قَالَ النَّبِيُّ صَلَّى اللَّهُ عَلَيْهِ وَسَلَّمَ الْأَنْبِيَاءُ أَحْيَاءُ فِي قُبُورِهِمْ

يُصَلُّونَ - پیغمبر زندہ ہیں اپنی قبروں میں نماز پڑھتے ہیں۔ (انہاء الاذکیاء للسیوطی)

۴۔ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ الْأَنْبِيَاءَ لَا يُتْرَكُونَ فِي قُبُورِهِمْ

هَذَا بَعْدَ أَرْبَعِينَ وَلَكِنَّهُمْ يُصَلُّونَ بَيْنَ يَدَيِ اللَّهِ حَتَّى يُنْفَخَ فِي

الصُّورِ - پیغمبر زندہ ہیں چالیس روز کے بعد پھر قبروں میں مکلف کئے جاتے ہیں۔

قیامت تک اللہ کے سامنے نماز پڑھتے رہیں گے۔ (انہاء الاذکیاء للسیوطی)

۵۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ صَلَّى عَلَيَّ مِائَةً فِي يَوْمِ

الْجُمُعَةِ وَلَيْلَةِ الْجُمُعَةِ قَضَى اللَّهُ لَهُ مِائَةَ حَاجَةٍ سَبْعِينَ مِنْ

حَوَائِجِ الْأَخْدَةِ وَثَلَاثِينَ مِنْ حَوَائِجِ الدُّنْيَا ثُمَّ وَحَلَ اللَّهُ بِذَلِكَ مَلَكًا

يُدْخِلُهُ عَلَيَّ فِي قَبْرِي كَمَا يَدْخُلُ عَلَيْكُمْ الْهَدَايَا يُخْبِرُنِي مَنْ

صَلَّى عَلَيَّ بِاسْمِهِ وَنَسَبِهِ فَاتَّبَعَهُ عِنْدِي فِي صِحْفَةٍ بِضَاءٍ - (بیہقی) اِنَّا

عَلَيَّ بَعْدَ مَوْتِي كَعَلْمِي فِي الْحَيَاةِ - جمعہ کے دن یا جمعہ کی رات کوئی مجھ پر مرتبہ

درود بھیجے تو اللہ تعالیٰ اس کی سوجا جت پوری کر دیتا ہے بشرط آخرت میں تیس دنیا

میں۔ پھر اللہ ایک فرشتہ اس پر موکل (مقرر) کرتا ہے کہ وہ مجھے اس طرح پہ درود پہنچاتا

ہے جیسے کوئی کسی کے پاس ہدیہ لے جاتا ہے (وہ مجھے درود پڑھنے والے کے

نام و نسب کی بھی خبر دیتا ہے کہ یا سِرُّ رَسُولِ اللَّهِ صَلَّى اللَّهُ عَلَيْكَ وَآلِكَ

وَسَلَّمَ يَهْدِيهِ دَرُودُ نَلَّالِ بْنِ نَلَّالِ بْنِ قَالَانَ كَمَا هِيَ - میں اس کو اپنے ایک نورانی دفتر میں لکھ

لیتا ہوں (۱۲ بیہقی) میری جان پہچان بعد موت بھی ویسی ہی ہوگی جیسی کہ اب ہے۔

۱۔ اخرجہ ابو یعلیٰ والبیہقی عن النس ۱۲ (منہ) ۲۔ اخرجہ البیہقی عن النس ۱۲ (منہ)

۳۔ اخرجہ البیہقی والاصبہانی فی الترغیب ۱۲ (منہ) (انہاء الاذکیاء للسیوطی)



۶۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنِ صَلَّى عَلَيَّ عِنْدَ قَبْرِي  
 سَمِعْتُهُ وَمَنْ صَلَّى عَلَيَّ غَائِبًا بَلَغْتُهُ۔ جو شخص میری قبر کے پاس آکر درود پڑھے  
 تو میں خود سنتا ہوں اور جو دور سے پڑھے تو وہ مجھ کو پہنچا یا جاتا ہے۔ (انباء الاذکیا بیسوطی)  
 ۷۔ قَالَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ إِنَّ لِلَّهِ تَعَالَى مَلَكَ اعْطَاهُ  
 اسْمَاعَ الْخَلَائِقِ قَائِمٌ عَلَى قَبْرِي فَمَا مِنْ أَحَدٍ يُصَلِّي عَلَيَّ  
 إِلَّا بَلَغْنِيهَا۔ اللہ کا ایک فرشتہ ہے جسے تمام جہان کی باتیں سنائی دینے کا رتبہ  
 عطا کیا ہے۔ وہ میری قبر پر کھڑا رہتا ہے جہاں کہیں کوئی مجھ پر درود پڑھے وہ  
 مجھے پہنچا دیتا ہے۔ (انباء الاذکیا بیسوطی)

۸۔ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِنَّ لِلَّهِ مَلَائِكَةً  
 سَيَاحُونَ يُبَلِّغُونَ مِنِّي السَّلَامَ۔ اللہ کے کئی فرشتے سیاح ہیں  
 چلتے پھرتے رہتے ہیں اور مجھے میری اُمت کا سلام پہنچا دیتے ہیں۔

۹۔ قِيلَ لِرَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ أَسَأَيْتَ صَلَوَةَ  
 الْمُصَلِّينَ عَلَيْكَ مِمَّنْ غَابَ عَنْكَ وَمَنْ يَأْتِي بَعْدَكَ مَا  
 حَالَهُمَا عِنْدَكَ فَقَالَ أَسْمَعُ صَلَوَةَ أَهْلِ مَحَبَّتِي وَأَعْرِفُهُمْ وَ  
 تُعْرِضُ عَلَيَّ صَلَوَةَ غَيْرِهِمْ عَدْوًا۔ رسول اللہ صلی اللہ علیہ وآلہ وسلم کی  
 خدمتِ بابرکت میں عرض کیا گیا کہ فرمائیے جو لوگ دور سے آپ کو مخاطب کر کے  
 درود پڑھیں یا بعد آپ کے تو ان کا درود و سلام کیونکر آپ کو معلوم ہوگا۔ فرمایا

لَهُ اخْرَجَهُ الْبَيْهَقِيُّ فِي شُعْبِ الْإِيمَانِ وَالْأَصْبَهَانِيُّ فِي التَّرغِيبِ عَنِ ابْنِ بَرِيَّةَ (۱۲) (منہ) ۱۷ اخْرَجَهُ الْبُخَارِيُّ فِي تَارِيخِهِ  
 (۱۲) (منہ) ۱۷ رَوَاهُ النَّسَائِيُّ وَالِدَارِمِيُّ عَنِ ابْنِ بَرِيَّةَ (منہ) ۱۷ دَلَالَةُ الْخَيْرَاتِ ۱۲ (منہ)



میں اپنی محبت اور عشق والوں کا درد تو خود سن لوں گا اور انہیں پہچان لوں گا اور دوسروں کا درد مجھ پر پیش کر دیا جائے گا۔

۱۰۔ عَنْ عَائِشَةَ قَالَتْ كُنْتُ أَدْخُلُ بَيْتِي الَّذِي فِيهِ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَإِنِّي وَأَضِعُ ثَوْبِي وَأَقُولُ إِنَّمَا هُوَ زَوْجِي وَأَبِي فَلَمَّا دَفِنَ عُمَرُ مَعَهُمْ فَأَدَخَلْتُهُ إِلَّا وَأَنَا شَدِيدَةٌ عَلَى ثِيَابِي حَيَاءً مِنْ عُمَرَ - میں اپنے حجرہ میں جہاں رسول خدا صلی اللہ علیہ وآلہ وسلم اور ابوبکر صدیق مدفون ہیں کھلے کپڑوں جابجا کرتی اور دل میں کہتی کہ کچھ حرج نہیں۔ آنحضرت تو میرے شوہر ہیں اور ابوبکر میرے باپ مگر جب عمرؓ ان کے ساتھ دفن ہوئے تو پھر عمرؓ سے شرم کی وجہ سے میں اس کمرے میں اس حالت میں داخل ہوتی ہوں کہ پردے کے کپڑے مجھ پر بندھے ہوتے ہیں۔

اجماع یا عمل امت، باتفاق اہل سنت و جماعت ابوبکر صدیق رضی اللہ عنہ افضل الصحابة واعلمهم بالكتاب والسنة ہیں۔ بعد وفات سرور کائنات علیہ وآلہ الصلوٰۃ والسلام ان کا یہ مرثیہ ہے۔

وَدَعَانَا الْوَحْيُ إِذَا وَكَلَيْتَ عَنَا  
فَوَدَّعْنَا مِنْ اللَّهِ الْكَلَامُ  
بِسْوَى مَا قَدْ تَرَكْتَ لَنَا مَهِينًا  
لَقَمْنَا الْقَدَاطِيسَ الْكَلَامُ

۱۔ رواہ الامام احمد فی مسندہ ۱۲ (منہ)  
۲۔ حضرت ابوبکر صدیق رضی اللہ عنہ تمام صحابہ سے افضل ہیں اور قرآن و سنت کو سب سے زیادہ جاننے والے ہیں۔ ۱۲۔

۳۔ جب آپ نے ہم سے منہ پھیر لیا (یعنی وفات پائی) تو وحی الہی اور اللہ کے کلام نے بھی الوداع کہہ دیا۔ سوائے اس کلام کے جسے آپ نے ہمارے لئے کاغذوں میں بند چھوڑا ہے (شعر کا مفہوم لکھ دیا ہے)



(حضرت) عمر فاروق رضی اللہ عنہ

يَا بِي أَنْتَ وَأُمِّي يَا رَسُولَ اللَّهِ لَقَدْ كَانَ لَكَ جِدْعٌ تَخْطُبُ النَّاسَ  
عَلَيْهِ فَلَمَّا كَثُرَ النَّاسُ أَخَذْتَ مِنْبَرًا لِيَسْمَعَهُمْ فَحَنَّا الْجِدْعُ الْحَمِي

(حضرت) حسان بن ثابت رضی اللہ عنہ

كُنْتُ السَّوَادَ لِنَاطِرِي فَعَمِي عَلَيْكَ النَّاطِرُ  
مَنْ شَاءَ بَعْدَ ذَلِكَ فليمتْ فَعَلَيْكَ كُنْتُ أَحَا ذِرَا

وَلَهُ الْيَضَا

يَا رَسُولَ اللَّهِ صَاقَ بِنَا الْفَضَاءُ  
فَجَاهَكَ يَا رَسُولَ اللَّهِ جَاهًا  
رَجَوْتُكَ يَا ابْنَ أُمَّتِي لِأَنِّي  
وَجَلَّ الْخُطْبُ وَالنَّقْطَعُ الْإِخَاءُ  
مَرَفِيعٌ مَا لِي دَفَعْتَهُمُ انْتِهَاءُ  
مُحِبُّ وَالْمُحِبُّ لِي الدَّرَجَاءُ

۱۔ یا رسول اللہ صلی اللہ علیہ وسلم میرے ماں باپ آپ پر قربان ہوں۔ آپ ایک ستون سے  
تکیہ لگا کر خطبہ دیا کرتے تھے۔ جب لوگ زیادہ ہوتے تو آپ نے منبر بنو الیاء تاکہ لوگوں کو اپنا  
کلام سنا سکیں تو وہ ستون رو دیا۔ (السیرۃ النبویہ مفتی مکہ زینی وحقان رحمۃ اللہ علیہ)

۲۔ آپ میری آنکھ کی پٹلی تھے۔ پس آپ کی وجہ سے (یا آپ کے غم میں) آنکھ اندھی ہو گئی (علمی کی یا کو سکن  
کرنا خلاف قیاس ہے) آپ کے بعد جو شخص چاہے مرے (یعنی جو مرتا ہے مرتا رہے) مجھے تو  
صرف آپ کی وفات کا ڈر تھا۔ (السیرۃ النبویہ مفتی مکہ زینی وحقان رحمۃ اللہ علیہ)

۳۔ اے اللہ کے رسول (آپ کی وفات سے) وسیع زمین میرے لئے تنگ ہو گئی اور مصیبت  
بہت بڑھ گئی اور دوستی منقطع ہو گئی۔ اے اللہ کے رسول آپ کا مرتبہ ہمت بڑا ہے اس کی بلندی  
کی کوئی انتہا نہیں۔ اے آمنہ کے فرزند میں آپ سے امید رکھتا ہوں کیونکہ مجھے آپ سے محبت ہے  
اور محبت کو اپنے محبوب سے امید ہوا کرتی ہے۔



(حضرت) صفیہ رضی اللہ عنہا

- ۱ الْاَيَّامَ سُرَّوْلَ اللّٰهِ كُنْتُ رَجَاءَنَا  
 ۲ وَكُنْتُ رَاجِيًا هَادِيًا وَمُعَلِّمًا  
 ۳ لَعَمْرُكَ مَا اَنْبَى النَّبِيَّ لِفَقْدِهِ  
 ۴ كَانَ عَلٰى قَلْبِي لِيَذْكُرَ مُحَمَّدًا  
 ۵ اَفَاطِمَةَ صَلَّى اللّٰهُ رَبُّ مُحَمَّدٍ  
 ۶ فَذَى لِرَسُولِ اللّٰهِ اُرْقَى وَخَالَتِي  
 ۷ فَلَوْ اَنْ رَّابَّ النَّاسِ اَبْقَى مُحَمَّدًا  
 ۸ عَلَيْكَ مِنَ اللّٰهِ السَّلَامُ تَحِيَّةً  
 وَكُنْتُ بِنَابِذًا وَّلَمْ تَكُ جَابِيًا  
 لِيَبْكُ عَلَيْكَ الْيَوْمَ مَنْ كَانَ بَاكِيًا  
 وَلَكِنْ لِمَا اخْشَى مِنَ اللّٰهِ رَجِ ابْنَا  
 وَمَا خِفْتُ مِنْ بَعْدِ النَّبِيِّ لَلْكَأُوِيَا  
 عَلٰى جَدَّتِ اَمْسَى بِيْثَرَبِ ثَادِيَا  
 وَعَمِّيْ وَابَائِيْ وَنَفْسِيْ وَمَالِيَا  
 سُرِرْنَا وَلَكِنْ اَمْرًا كَانَ مَاضِيًا  
 وَاَدْخَلْتَ جَنَاتٍ مِنَ الْعَدْنِ رَافِيَا

(حضرت) فاطمہ زہرا رضی اللہ عنہا جب مزار پر انوار پر آتی تھیں تو اسے شوق و

اضطراب کو بیان کرتی تھیں ۵

۱۵ اے اللہ کے رسول آپ ہماری امید تھے اور آپ ہمارے محسن تھے، خاک کا نہ تھے۔ آپ بڑے مہربان بھی تھے اور ہادی و معلم بھی۔ ہر روز نے والے کو آج آپ پر رونا چاہیے۔ اے خالہ تیری زندگی کی قسم میں نبی اکرم صلی اللہ علیہ وسلم کے گم ہونے کی وجہ سے نہیں بلکہ آپ کے بعد آنے والے فتنہ و آشوب کے ڈر سے رو رہی ہوں۔ گویا آنحضرت کی یاد اور آپ کے بعد آنے والے واقعات کے ڈر سے میرے دل پر داغ دینے کے گرم لوبے رکھے ہوئے ہیں۔ اے فاطمہ اللہ تعالیٰ جو محمد صلی اللہ علیہ وسلم کا رب ہے اپنی رحمت نافذ فرمائے اس قبر پر جو یشرب (مدینہ منورہ میں موجود ہے۔ رسول خدا پر میری ماں، خالہ، چچا اور میرے آباؤ اجداد اور خود میری ذات اور میرا مال قدا ہو جائے اگر کوئی گناہ پر رگزار ہو میں آنحضرت کو باقی رہنے دیتا تو ہم خوش ہوتے لیکن اس کا حکم جاہد پر ہے آپ پر اللہ کی طرف سے سلام ہو اور آپ راضی خوشی جنت عدن میں داخل ہوں۔ ۵ طبقات ابن سعد جلد دوم ص ۲۲۵ مطبوعہ بیروت ۱۲



إِذَا اشْتَدَّ شَوْقِي نَزَرْتُ قَبْرَكَ بَلِيًّا  
 أَيَا سَاكِنِ الْعَبْرَاءِ عَلَّمْتَنِي الْبِكَا  
 النُّوحُ وَأَشْكُو مَا أَرَكَ مُجَاوِبِ  
 وَذِكْرُكَ النَّسَائِي جَمِيعِ الْمَصَابِ  
 فَمَا كُنْتُ عَنْ قَلْبِ الْحَزِينِ لِغَائِبِ

(حضرت) علی بن حسین رضی اللہ عنہما

يَا مُصْطَفَا يَا مُجْتَبَا!  
 اِرْحَمْ عَلَيَّ عَصِيَابِنَا!

کتاب سیر و تواریخ میں لکھا ہے کہ جب قاتلانِ امام علیہ السلام آپ کی شہادت کے بعد پس ماندگانِ اہل بیت نبوت کو دمشق کی طرف اسیر کر کے چلے تو جناب زینب بنت فاطمہ رضی اللہ عنہا نے ان بیٹیوں سے حضورِ اقدس نبی کریم صلی اللہ علیہ وسلم میں استغاثہ کیا۔

يَا جَدِّ مِنْ حَوْلِي يَا حَيُّ وَيَا خَوْقِي  
 يَا جَدِّ مِنْ ثِكْلِي وَعَطْوَلِ مُصِيبَتِي  
 بِالذَّلِّ قَدْ سَلَبُوا الْقِنَاعَ وَجَبَدُوا  
 لِعَا عَايِنَهُ اقْوَمُوا وَقَعُدُوا  
 يَا جَدِّ نَا نَا نَا الْحَسِينِ وَمُورِدِ

۱۱ جب میرا شوق بڑھ جاتا ہے تو آپ کی قبر کی روتے ہوئے زیارت کرتی ہوں اور گریہ کرتی ہوں خکا کرتی ہوں مگر دیکھتی ہوں کہ آپ جو اب نہیں دیتے (نخوی ترکیب کے لحاظ سے مجاوب منصوب ہونا چاہیے لیکن آخری دو شعروں میں حرفِ روی کسور ہے) اسے زمین میں سکونت رکھنے والے تو نے مجھے رونا سکھا دیا۔ اور تیری یاد نے میری تمام مصیبتیں بھلا دیں۔ اگر آپ مجھ سے قبر میں غائب ہیں (تو کیا ہوں) آپ میرے غمزدہ دل سے غائب نہیں۔ ۱۲

۱۲ اے مصطفیٰ! اور اے مجتبیٰ (صلی اللہ علیک) ہماری نافرمانی پر رحم فرمائیے۔ ۱۲

۱۳ مذکورہ اشعار میں بہت سی غلطیاں ان کی اصل نہیں مل سکی اس لئے ان کا ترجمہ اور تفسیر نہیں ہو سکی۔

۱۴ مدارج النبوت وصل دفن آنحضرت صلی اللہ علیہ وسلم ص ۵۰ - ۱۲



یا خالقی انت الرقیب علیہم  
یا والدی المشفق علی المرقتی  
یا امی الزهداء قومی وعددی  
هذا حبیبك بالحديد مقطوع  
والطیبون بنورك قتلی حولہ  
هذا مصائب ما اصیب بمثلہ  
فی فعل ظلما وانت الشاہد  
مال العدو بنا قد مہد!  
وجمع املاك السماء تشہد  
دُخضَب بدمائہ متشہد  
فوق الصعید مفرج ومجدد  
بشر من المخلوق الا واحد

بہجتہ الاسرار میں لکھا ہے کہ حضرت سید ابو محمد عبدالقادر جیلانی رضی اللہ عنہ جب  
مدینہ منورہ میں تشریف فرما ہوئے تو روضہ مطہرہ پر دست بستہ کھڑے ہو کر التماس کیا  
فی حالت البعد ما وحی کنت ارسلیہا  
وہذہ نوبۃ الاسباح قد حضرت  
تقبل الارض عنی وھی نایبتی  
فامدنی یدیک لکی یخطف بھا شفقی

رسول خدا صلی اللہ علیہ وآلہ وسلم نے دست مبارک نکالے اور مہمانیہ کیا۔  
اور بھی جناب قدسی مآب نے رفع اشتباہ مشتبہین کے لئے دور سے حضرت کریم  
میں گزارش کی ہے۔

تہ دوری کی حالت میں تو میں اپنی روح کو جو میری قائم مقام ہے بھیجا کرتا تھا تاکہ آپ کی زمین کو بوسہ  
دے۔ اب نوبت جسموں کی حاضری کی ہے جو حاضر ہو گئے۔ اپنے دست مبارک دراز کیجئے  
تاکہ میرا ہونٹ اُن (کو چومنے) سے بہرہ ور ہو۔ ۱۲۔

عہ علامہ سیوطی رحمۃ اللہ علیہ نے یہ واقعہ حضرت شیخ احمد رفاعی رحمۃ اللہ علیہ کے متعلق لکھا ہے  
مذکورہ اشعار بھی اُن کی طرف منسوب کئے ہیں۔ بعض کتابوں میں اس بات کا ثبوت ملتا ہے کہ  
حضرت شیخ عبدالقادر جیلانی رحمۃ اللہ علیہ اس وقت موجود تھے اور یہ واقعہ نوے ہزار کے حج  
میں پیش آیا (فضائل حج ص ۱۳)



يَا حَبِيبَ الْإِلَهِ خُذْ بِيَدِي  
غَيْرُ عُدْوَاكَ لَيْسَ فِي الدَّارَيْنِ  
مَالِ الْعَجْزِيِّ سِوَاكَ مُسْتَنْدِي  
لِلْعَدِيلِ الذَّلِيلِ مُعْتَمِدِي  
لَيْسَ يَا سَيِّدِي إِلَهِي إِلَّا أَحَدٌ  
وَمِنْهُ أَيْضًا

يَا رَسُولَ اللَّهِ اسْمَعْ قَالَنَا  
إِنِّي فِي بَحْرٍ غَمٍّ مُفْرَقٌ  
يَا حَبِيبَ اللَّهِ انْظُرْ حَالَنَا  
خُذْ يَدِي سَهْلٌ لَنَا أَشْكَالُنَا

شیخ امام بو صیری قدس سرہ:

يَا كَرَّمَ الْخَلْقَ مَا لِي مِنْ الْوَذِيهِ  
سِوَاكَ عِنْدَ حُلُولِ الْحَادِثِ الْعَمَمِ

اسی طرح کسی کو اہل علم و اعتقاد سے حضرت رسول کریم صلی اللہ علیہ وآلہ وسلم کی،  
حیات اور سمع میں اختلاف نہیں اور جاہلوں کا مرض لا علاج ہے۔ فرد  
دانا کے لئے کافی ہے۔ اک لفظ الصیحت نادان کو کافی نہیں دفتر رسالہ

۱۔ اے خدا کے حبیب میری دستگیری فرمائیے کیونکہ میری عاجزی اور در ماندگی کے لئے آپ کے  
سوا اور کوئی نہیں جس پر میرا اعتماد ہو۔ دونوں جہانوں میں آپ کی دست آویز کے سوا اس علیل و ذلیل  
کے لئے کوئی نہیں جس پر میں بھروسہ کر سکوں۔ اے میرے آقا آپ کی جناب کے سوا کوئی ایسا نہیں جسکی پناہ  
۲۔ اے اللہ کے رسول ہماری بات سنیے اور اے اللہ کے حبیب ہمارے حال کو ملاحظہ فرمائیے۔ میں  
غم کے سمندر میں ڈوبا ہوا ہوں میری دستگیری کیجئے اور ہماری مشکلات کو آسان کیجئے۔ ۳۔ اِسْمَعُ  
اور انظر میں ہمزہ وصلی ہے اسے درج کلام بطور ہجرۃ قطعی استعمال کرنا صحیح نہیں،

۴۔ اے تم مخلوق سے بزرگ تر آپ کے سوا کوئی ایسا نہیں کہ کسی بڑے حادثے کے نازل ہوئیے، وقت میں لکھ پناہ لو۔

یہ دونوں اشعار مولانا عبد الحلیم صاحب نے لکھے ہیں۔



## فتویٰ

مولانا مولوی غلام قادر صاحب بھیروی عم فیضہ  
 السَّامِعُ مِنَ الْبُعِيدِ لِلْأَوْلِيَاءِ رَضِيَ اللهُ عَنْهُمْ وَالْأَنْبِيَاءِ  
 عَلَيْهِمُ السَّلَامُ سَيِّدِ الرَّسُلِ عَلَيْهِ وَالِهِ الصَّلَاةُ وَ  
 فَخْرُ الْأَوْلِيَاءِ قُدْسٌ سَدُّهُ حَقٌّ ثَابِتٌ بِالْقُرْآنِ وَالْأَحَادِيثِ  
 وَكَلَامِ الْعُلَمَاءِ الدَّسِخِيِّينَ الصَّالِحِينَ - وَهِيَ عَقِيدَةٌ أَهْلِ السُّنَّةِ  
 وَالْجَمَاعَةِ - وَمَا ذَا بَعْدَ الْحَقِّ إِلَّا الضَّلَالُ وَالْمُخَالَفُ يَتَّبِعُ فِي تَبِعِهِ  
 الْخَيَالَ وَالْخَيَالَ الْمُخْتَلِ -

فتویٰ - انبیاء و اولیاء کرام کا دور سے سننا۔

ماقمہ الفقیر غلام قادر ساعفی عنہ ساکن بھیرہ

مولانا مولوی غلام رسول صاحب عادل گڑھی عم فیضہ  
 تمام اہل سنت و جماعت اعتقاد بحیوۃ النبی و سمع و ادراک و جواز ندا دارند۔

احقر غلام رسول - ساکن عادل گڑھی

مولانا مولوی غلام رسول صاحب امرتسری عم فیضہ

یہ خطاب درست ہے کیونکہ اس میں اور اس خطاب میں جو التحیات میں ہو

۱۔ اولیائے کرام اور انبیاء علیہم السلام اور خصوصاً سید المرسلین صلی اللہ علیہ وسلم کا دور سے سننا،  
 قرآن و احادیث اور علمائے راہین کے کلام سے ثابت ہے اور اہل سنت و جماعت کا یہی عقیدہ  
 ہے اور آیاتِ حق کے بعد گراہی ہوگی۔ اور مخالف خیال کے بیابان میں حیران و سرگرداں رہے گا۔ ۱۲  
 ۲۔ تمام اہل سنت انبیاء کے زندہ ہونے اور ان کے سننے دیکھنے اور ان کو ندا دیا کے ساتھ  
 پکارنے کے جواز کا عقیدہ رکھتے ہیں۔ ۱۲



کرتا ہے کچھ فرق نہیں۔ جب اَلسَّلَامُ عَلَیْكَ اَیُّهَا النَّبِیُّ کہنا بالاتفاق بین

الائمۃ الاربعہ درست ہوا تو یہ بھی درست ہے۔ واللہ اعلم

عبداللہ الغنی غلام رسول الحنفی عفی عنہ

مولانا مولوی محمد عبدالجبار صاحب امرتسری عم فیضہ

اگر نیت قائل اسماع حق تعالیٰ آن جناب راست بصیغہ خطاب می گویم

جائزہ است۔ واللہ اعلم۔

عبدالجبار بن عبداللہ الغزنوی اسلفی عفا اللہ عنہما

مولانا مولوی محمد حسین صاحب پٹالوی عم فیضہ

مرا باجواب اخی مولوی عبدالجبار صاحب اتفاق است

ابوسعید لقلم خود عفی اللہ عنہ

نوٹ:- مولانا عبدالجبار اور مولانا محمد حسین صاحبان اہل حدیث ہیں۔

۱۱۔ اگر کہنے والے کی نیت یہ ہو کہ اللہ تعالیٰ ان کو سزا دیتا ہے تو صیغہ خطاب سے پکارنا جائز ہے ۱۱

۱۲۔ مجھے بھی برادر مولوی عبدالجبار صاحب کے جواب سے اتفاق ہے۔ ۱۲



## آغاز قصیدہ مبارکہ بجناب رسالت مآب صلی اللہ علیہ وسلم

يَا سَيِّدَ السَّادَاتِ جِئْتُكَ قاصِدًا  
أَسْرَجُوا بِرَأْسِنَاكَ وَأَخْتَمِي بِحِمَامِنَا

معنی بیت - اے سیدوں کے سید - پیشواؤں کے پیشوا! میں دلی قصد سے  
آپ ہی کے حضور آیا ہوں - آپ کی مہربانی اور خوشنودی کی امید رکھتا ہوں - اور  
اپنے آپ کو سب برائیوں سے آپ کی پناہ میں دیتا ہوں -

اے پیشوائے دوسرا در پر ہوں تیرے آڑے | چشمِ کرم بہرِ خدا، چشمِ کرم بہرِ خدا  
تیری عنایت چاہیے، تیری حمایت چاہیے | مطلوب ہے تیری طلب، محبوب ہے تیری رضا

آں حضرت علیہ الصلوٰۃ والسلام کے سید السادات ہونے میں کسی کو کلام نہیں  
اللہ تعالیٰ نے اپنے حبیب محمد مصطفیٰ صلی اللہ علیہ وآلہ وسلم کو منیٰ طلب فرمایا ہے  
لیس اے سید اے پیشوا! کذا فی التفاسیر اور دوسری جگہ ارشاد ہوتا ہے  
مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلٰكِنْ رَّسُولَ اللَّهِ وَ  
خَاتَمَ النَّبِيِّينَ (پ ۲۷ ع ۲) یعنی محمد تمہارے مردوں میں سے تو کسی کا باپ  
نہیں ہے لیکن اللہ کا رسول اور نبیوں کا پورا کرنے والا ضرور ہے - ختمِ باختر  
رسانیدن کذا فی المنتخب وغیرہ - پس آپ نبیوں کے پورا کرنے والے ہیں - بجز

۱۔ ابو نعیم نے علیہ میں اور ابن مردویہ نے اپنی تفسیر میں اور دہلی نے مسند الفردوس میں ابی طفیل سے  
روایت کیا ہے کہ رسول اللہ صلی اللہ علیہ وآلہ وسلم نے فرمایا کہ اللہ کے نزدیک میرے دس  
نام ہیں - ۱۔ محمد - ۲۔ احمد - ۳۔ فاتح - ۴۔ خاتم - ۵۔ ابوالقاسم - ۶۔ حاشر - ۷۔ عاقب - ۸۔ ماجی  
۹۔ لیس - ۱۰۔ طے - ۱۱۔ الدر المنظم (منہ)

سید السادات



آپ کے کسی تھقی تکمیل آپ کے وجود باوجود سے ہوئی تو کمال آپ ہی کو حاصل ہوا۔ پس سید (پیشوا) یہی ہیں۔ کیونکہ پیشوائی اہل کمال کو لائق ہے اور خاتم النبیین سے ثابت ہو چکا ہے کہ درجات انبیاء کے پورا کرنے والے آپ ہیں۔ کیونکہ سب پیغمبروں کو اکیلے اکیلے جو کمال حاصل تھے۔ وہ سب کے سب حضرت محمد رسول اللہ صلی اللہ علیہ وآلہ وسلم کی ذات شریف میں کلیتہً موجود ہوئے۔ اس صورت سے بھی سیادت اور پیشوائی کے حقدار آپ ہیں۔ **فَالنَّبِيُّ الْأُمِّيُّ سَيِّدٌ مِنْ آتِي وَجْهِ كَانِ**۔ اللہ جل جلالہ فرماتا ہے۔ **تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ**۔ **مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ** (پ ۱۷) یہ رسول ہیں جن میں سے ہم نے بعضوں کو بعضوں پر فضیلت دی ہے اور جن کو فضیلت دی ہے ان میں سے (کوئی تو وہ ہے کہ کلام فرمایا اس سے اللہ نے) اور بعض کا درجہ بلند کیا ہے۔

اور بعض سے مراد محمد صلی اللہ علیہ وآلہ وسلم ہیں جیسے کہ تفسیر معالم وغیرہ میں ہے اور تفسیر منظرہری میں ہے کہ اونچے درجے والے سے مراد محمد صلی اللہ علیہ وآلہ وسلم کی ذات ہے اور آپ کا فاضل و رفیع الدرجات ہونا وحی غیر منلو سے بھی ثابت ہے جو جمع علیہا امت ہے۔ انتہی اور منظرہری والے نے بعد اس

۱۷ پس نبی اُمی ہر وجہ اور ہر طریقے سے سردا ہیں۔ ۱۲

۱۷ وهو قول جبریل علیہ السلام اِذَا ذُكِرْتُ ذُكِرْتُ مَعِي عَنِ اللَّهِ  
تعالیٰ عند تفسیر قولہ جل جلالہ **وَرَفَعْنَا لَكَ ذِكْرَكَ**۔ ۱۲ معالم (منہ)  
(ترجمہ یعنی حضرت جبرائیل نے خدا تعالیٰ کا یہ قول نقل کیا ہے (جب میرا ذکر ہوتا ہے تو میرے ساتھ تیرا بھی ذکر ہوتا ہے) **رَفَعْنَا لَكَ ذِكْرَكَ** کی تفسیر میں صاحب معالم نے اس کا ذکر کیا ہے)



کے بہت سی حدیثیں جو مشتمل بر فضیلت آپ کے دیگر انبیاء پر ہیں ذکر کی ہیں۔ اور کہا ہے کہ یہ حدیثیں اگرچہ از قسم احادیث ہیں، لیکن معنی متواتر اور مقبول حدیثیں و ائمہ اعلام میں بیہقی و طبرانی و ابن عساکر نے حضرت عائشہ (صدیقہ رضی اللہ عنہا) سے روایت کیا ہے۔ کہ رسول اللہ صلی اللہ علیہ وسلم نے فرمایا کہ جبریل نے بیان کیا کہ میں نے تمام زمین پر شرقاً غرباً پھر پھر کر دیکھا لیکن محمد (صلی اللہ علیہ وسلم) سے کوئی شخص اور بنی ہاشم سے کوئی قوم افضل نہیں دیکھی۔

اور علامہ جلال الدین سیوطی رحمہ اللہ تعقبات علی موضوعات ابن الجوزی میں لائے ہیں کہ ابو نعیم نے حلیہ میں حسن بن علی رضی اللہ عنہما سے اور حاکم نے مستدرک صحیح میں حضرت عائشہ و جابر سے بھی اور اسی نے بسند صحیح ابن عباس سے مرفوعاً روایت کیا ہے کہ رسول اللہ صلی اللہ علیہ وآلہ وسلم نے فرمایا:

أَنَا سَيِّدُ وُلْدِ آدَمَ وَعَلِيٌّ سَيِّدُ الْعَرَبِ : میں سردار اولاد آدم ہوں اور علی سردار عرب ہے۔

اور ابن عساکر نے قیس بن ابی حازم سے روایت کیا ہے

أَنَا سَيِّدُ وُلْدِ آدَمَ وَالْبُؤْبُكِيُّ  
سَيِّدُ كَهُولِ الْعَرَبِ وَعَلِيٌّ

میں تو تمام اولاد آدم کا سردار ہوں۔  
اور ابو بکر عرب کے میانہ عمر والوں کا

ابن سعد نے زید بن اسلم سے روایت کیا ہے کہ جب حلیمہ نے حضرت صلی اللہ علیہ وسلم کو لیا تو آپ کی والدہ آمنہ نے فرمایا کہ اے حلیمہ! جس بچہ کو تو نے لیا ہے اس کی شان عجیب ہے۔ میں جب اس سے حاملہ تھی تو مجھے کہا گیا تھا کہ جب تو جنے تو اس کا نام احمد رکھیو۔ کیونکہ سید العالمین یعنی تمام جہان کا سردار ہے۔

الخ ۱۲ الدر المنظم۔ مختصر من الحدیث (منہ)



سید العرب  
سردار ہے اور علی جو انان عرب کا سردار ہے  
اور مسلم میں بروایت ابی ہریرہ اور ترمذی میں ابی سعید سے مروی ہے کہ پیغمبر  
خدا علیہ وآلہ التحیۃ والثناء نے فرمایا:

أَنَا سَيِّدُ وُلْدِ آدَمَ يَوْمَ  
الْقِيَامَةِ  
یعنی قیامت کو کہ موقع اظہار حقیقت  
ہے، میں ہی اولادِ آدم کا سردار اور پیشوا  
ہوں گا۔

اور چونکہ انبیاء اپنی اپنی اُمت کے پیشوا اور سردار ہیں اور رسول اللہ صلی اللہ  
علیہ وآلہ وسلم انبیاء و مرسلین کے پیشوا۔ تو آپ سید السادات ہیں۔ وَالْحَمْدُ  
لِلَّهِ عَلَى ذَلِكَ۔

قاصداً۔ اس واسطے کہا کہ رسول خدا صلی اللہ علیہ وآلہ وسلم کی قصدِ خدمت  
کے سوا اور کوئی غرض یہاں آنے کی نہیں۔ آنا محض بقصدِ نیتِ سعادتِ اندوزی  
لا زمان حضور ہے۔ جذب القلوب میں ہے۔

مَنْ جَاءَنِي مُرَائِدًا لِأَحْمِلُهُ  
حَاجَةً إِلَّا نِيَا سَرِيًّا كَانَ حَقًّا  
عَلَيَّ أَنْ أَكُونَ لَهُ شَفِيعًا يَوْمَ  
الْقِيَامَةِ۔  
یعنی جو شخص میری زیارت کو آئے بشرطیکہ  
اسے سوائے میری زیارت کے اور کوئی  
کام نہ ہو۔ تو مجھ پر اس کا حق ہے کہ میں  
قیامت کو ضرور اس کی سفارش کروں گا۔

اور بھی حدیث میں ہے

یعنی جو شخص میری زیارت کرے اور اس  
کا اصلی مقصد میرے پاس تک آنے کا ہی

مَنْ سَارَنِي مُتَعَمِّدًا كَانَ فِي  
جَوَارِي يَوْمَ الْقِيَامَةِ۔

زیارت کی نیت سے حاضر



ہو تو وہ قیامت کو میرے پڑوس میں ہوگا  
 اَنْرَجُوْا سِرْضَاكَ - خوشنودی خدا تعالیٰ کا انور کوئی ذریعہ نہیں ہے بجز اسی  
 کے کہ رسول اللہ صلی اللہ علیہ وآلہ وسلم کی خوشنودی حاصل ہو۔ کیونکہ خوشنودی آپ  
 کی موجب خوشنودی خدا ہے۔ اسی واسطے صلح حدیبیہ میں جب مومنوں نے رسول  
 کریم صلی اللہ علیہ وآلہ وسلم سے بیعت استرضائے (حصولِ خوشنودی) آپ سے  
 بیعت کی (کہ جب تک جان ہے میدان سے نہ نکلیں گے تال کہ آپ ہم پر  
 راضی ہو جائیں) تو اللہ تعالیٰ نے آپ کی خوشنودی کو اپنی خوشنودی ٹھہرایا اور یہ  
 آیت نازل فرمائی۔ لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ - (پہلے ۱۱) (الایۃ)  
 بتحقیق اللہ تعالیٰ ایمان والہوں سے راضی ہوا جبکہ انہوں نے تیری بیعت کی۔  
 مشکوٰۃ شریف میں (انقلاب عن البیہقی فی شعب الایمان) حضرت انس رضی اللہ عنہ  
 سے روایت کیا ہے کہ پیغمبر خدا صلی اللہ علیہ وسلم نے فرمایا۔ مَنْ سَرَّنِي فَقَدْ سَرَّ اللَّهُ  
 وَمَنْ سَرَّ اللَّهُ أَدْخَلَهُ الْجَنَّةَ خَلَاصًا بِهٖ هَبْ كَسْبِ نِي فَجَبَّ نِي خَيْرًا لِّكَ  
 خوش کیا اور جس نے اللہ کو خوش کیا اللہ سے بہشت میں داخل کرے گا۔  
 الغرض آپ کے تمام منسوبات فی النبوة والرسالة منسوبات بحق ہیں۔ جیسے  
 مَنْ يُطِيعِ الرَّسُولَ فَقَدْ أَطَاعَ اللَّهَ اور وَمَا سَأَلْتَهُمْ لَئِنْ سَأَلْتَهُمْ  
 وَلَكِنَّ اللَّهَ سَأَلَ - اور يَدُ اللَّهِ فَوْقَ أَيْدِيهِمْ - اور بخاری میں ہے  
 مَنْ أَطَاعَ مُحَمَّدًا فَقَدْ أَطَاعَ اللَّهَ وَمَنْ عَصَى مُحَمَّدًا

۱۔ جس نے رسول کا حکم مانا ہے شک اس نے اللہ کا حکم مانا (پہلے ۸) اور اے محبوب وہ خاک  
 جو تم نے پھینکی تم نے نہ پھینکی تھی بلکہ اللہ نے پھینکی تھی، (پہلے ۱۴) اور ان کے ہاتھوں پر (جن  
 سے انہوں نے سید عالم صلی اللہ علیہ وآلہ وسلم کی بیعت کا شرف حاصل کیا) اللہ کا ہاتھ ہے



فَقَدْ عَصَى اللَّهَ وَمُحَمَّدًا فَرَقُ بَيْنَ النَّاسِ - جس نے محمد صلی اللہ علیہ  
 وآلہ وسلم کی اطاعت کی تو گویا اس نے اللہ جل جلالہ کی اطاعت کی اور جس نے محمد صلی اللہ  
 علیہ وآلہ وسلم کی نافرمانی کی تو گویا اس نے اللہ کی نافرمانی کی - اور محمد ہی فرماں  
 برداروں اور سرکشوں میں فرق ہے - نیز حدیث میں آیا ہے کہ جس نے مجھ کو خفا کیا -  
 اس نے خدا کو خفا کیا اور جس نے مجھ کو راضی کیا اس نے خدا کو راضی کیا - اور جس  
 نے میری نافرمانی کی اس نے گویا خدا کی نافرمانی کی - اور جس نے میری فرمانبرداری کی  
 اس نے گویا خدا کی فرمانبرداری کی - چنانچہ اللہ جل شانہ فرماتے ہیں قُلْ إِنْ كُنْتُمْ  
 تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (پ ۱۲ ع ۱۲) تو کہہ کہ اگر تم اللہ سے  
 پیار لگانا چاہتے ہو تو پہلے مجھ سے پیار لگاؤ - میرے ساتھ پیار لگانے سے اللہ خود بخود  
 تم سے پیار کرے گا کیونکہ میری خوشی اس کی خوشی ہے )

وَاللَّهُ يَا خَيْرَ الْخَلَائِقِ إِنَّ لِحُبِّ

(۲) قَلْبًا مَشُوقًا لَا يَرُومُ سِوَاكَ

معنی بیت :- اللہ کی قسم ! اے بہترین مخلوقات تحقیق میرا دل آپ کی زیارت  
 لگا بہت ہی شوق رکھتا ہے - سوائے آپ کے اور کسی کو نہیں چاہتا ہے

اے رہنمائے گمراہوں ، اے بہترین جہوں | اے خاتمِ پیغمبروں ، اے مظہرِ نورِ خدا  
 رہتے ہیں تیرے شوق میں مضطرب و جان و جگر | راحت کہاں تیرے بغیر الفت کسے تیرے سوا  
 وَاللَّهُ قَسَمُ اس لئے کھائی کہ قسم سے کلام موکد ہو جاتا ہے اور اللہ سے زیادہ  
 عظمت اور بزرگی والا کون ہے کہ جس کی قسم لائق تسکین مخاطب ہو -



ترمذی میں ابن عمر رضی اللہ عنہما سے مروی ہے کہ رسول خدا صلی اللہ علیہ وآلہ وسلم نے فرمایا مَنْ حَلَفَ بِغَيْرِ اللَّهِ فَقَدْ أَشْرَكَ - جس نے سوائے اللہ کے کسی اور شے کی قسم کھائی تو گویا اس نے شرک کیا۔  
خَيْرَ الْخَلَائِقِ - بے شک رسول خدا صلی اللہ علیہ وآلہ وسلم سب مخلوقات سے

بہتر ہیں۔

ترمذی میں حضرت عباس رضی اللہ عنہ سے روایت ہے اَنْتَ جَاءَ اِلَى النَّبِيِّ صَلَّى اللَّهُ عَلَيْهِ وَآلِهِ وَسَلَّمَ فَكَانَتْ سَمِعَ شَيْئًا فَقَامَ النَّبِيُّ صَلَّى اللَّهُ عَلَيْهِ وَآلِهِ وَسَلَّمَ عَلَى الْمُنْبَرِ فَقَالَ مَنْ اَنَا؟ فَقَالُوا اَنْتَ رَسُولُ اللَّهِ فَقَالَ اَنَا مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ اِنَّ اللَّهَ خَلَقَ الْخَلْقَ فَجَعَلَنِي فِي خَيْرِهِمْ ثُمَّ جَعَلَ فِرْقَتَيْنِ فَجَعَلَنِي فِي خَيْرِهِمْ ثُمَّ جَعَلَهُمْ قِبَائِلَ فَجَعَلَنِي فِي خَيْرِهِمْ ثُمَّ جَعَلَهُمْ بِيُوتًا فَجَعَلَنِي فِي خَيْرِهِمْ بَيْتًا فَاَنَا خَيْرُهُمْ نَفْسًا وَخَيْرُهُمْ بَيْتًا۔  
خلاصہ یہ کہ حضرت عباس رضی اللہ عنہ جناب خیر الناس صلی اللہ علیہ وسلم کی طرف آئے بحالتیکہ گویا انہوں نے کسی بد انجام سے آپ کے نسب عالی کی نسبت کوئی نامناسب بات سنی ہے۔ پس نبی کریم صلی اللہ علیہ وسلم منبر پر کھڑے ہوئے اور پوچھا کہ میں کون ہوں؟ سب نے کہا آپ اللہ کے رسول ہیں۔ فرمایا یہ تو ہے ہی پر بطور شخصی میں محمد بن عبد اللہ ہوں۔ تحقیق اللہ تعالیٰ نے تمام خلقت کو پیدا کیا اور مجھے مخلوقات کے بہترین نوع میں کہ وہ نوع انسانی ہے بنایا۔ پھر کئی فرقے بنائے مجھے ان سے بہترین فرقے میں بنایا۔ پھر اس کے بھی کئی قبیلے بنائے اور مجھ کو ان سے بہترین

سب مخلوقات سے بہتر



قبیلے میں بنایا۔ پھر اس کے کئی گھر بنائے۔ مجھے ان سے بہترین گھر میں پیدا کیا۔ تو میں ان سب سے بذاتِ خود بھی بہتر ہوں اور لیرا گھر انہی ان سے بہتر ہے۔

اس حدیث سے بوضوح تمام آپ کا خیر الانام ہونا ثابت ہو گیا۔

لَا يَرْوَمُ - دل آپ کے سوا کسی اور شے سے نہیں لگتا۔ یعنی بجز آپ کے میرے دل میں صبر و قرار نہیں اور دلی محبت کی شرط بھی یہی ہے کہ دل سوائے محبوب کے اور کچھ نہ چاہے۔ وَمِنْ حَيْثُ قَالَ مَنْ قَالَ الْعِشْقُ نَارٌ يَحْدِقُ مَا يَسْوَى الْمُحِبُّوبِ -

عشق رسول (صلی اللہ علیہ وسلم)

وَيَحَقِّقُ جَاهَكَ إِنِّي بِكَ مُغْرَمٌ

(۳) وَاللَّهُ يَعْلَمُ إِنِّي أَهْوَاكَ

معنی بیت - اور مجھے قسم ہے آپ کے رتبہ برتر کے حق کی۔ کہ تحقیق میں آپ کا عاشق ہوں۔ اور اللہ جانتا ہے کہ میں آپ سے محبت رکھتا ہوں۔

۱۰ حُبِّ اسیمت مرصفا و مودت را موضوع از آنچه عرب صفاریا ض چشم انسان را حُبِّ الانسان خوانند چنانچه سویدائے دل حُبِّ القلب پس این یکے محل محبت آمد و آل یکے محل رویت از ان معنی بود کہ دل و دیدہ اند و دوستی مقارن بود ۱۲ (کشف المحجوب) (منہ)

(حُبِّ ایک اسم ہے جو صفائے محبت کے لئے وضع کیا گیا ہے اس لئے اہل عرب آنکھ کے تل کو حُبِّةُ الْإِنْسَانِ (آنکھ کی تیلی کا تل) کہتے ہیں جیسا کہ وہ دل کے نقطہ سیاہ کو حُبِّةُ الْقَلْبِ (دل کا سیاہ دانہ یا نقطہ) کہتے ہیں پس یہ ایک (حُبِّةُ الْقَلْبِ) تو محبت کا محل ہے اور دوسرا حُبِّةُ الْإِنْسَانِ رویت کا محل ہے یہی وجہ ہے کہ دل اور آنکھ محبت میں - متصل ہیں)



سرور والا حشم جاہ مبارک کی قسم | | جان آپ پر قربان ہے دل آپ کا ہے مبتلا  
 میں اور اُلفت کا بیاں میرا یہ منہ میری دُباں | | لاند کو معلوم ہے میری محبت کا پتا  
 بِحَقِّ جَاهِدِكَ - اس کے دو معنی ہو سکتے ہیں - ۱- یہ کہ قسم ہے آپ کے درجہ  
 برتر کے حق کی جو ہم پر ہے - ۲- یہ کہ قسم ہے آپ کے درجہ برتر کے حق کی جو اللہ  
 کے نزدیک ہے - بلکہ ہم ان سے دلی محبت رکھیں اور ان کے کہہ پر چلیں اور  
 ہٹائے سے نہیں اور اس شکر یہ میں کہ انہوں نے ہم کو راہ ہدایت دکھائی - ان کے  
 لئے پروردگار سے بعثت فی مقام محمود چاہیں اور ان پر بکثرت صلوات و سلام  
 بھیجیں اور کسی وقت ایک ذرہ بھی ان کی مخالفت نہ کریں - کیونکہ آپ کی ذرا سی  
 مخالفت بھی کفر اور ناحق شناسی اور ناسپاسی ہے اور آپ کی محبت و اُلفت اُعلیٰ  
 ہے - آپ کے حق جو ہم پر ہیں وہ بھی علاوہ ان حقوق کے جو اُس واحد یگانہ کے ہم  
 پر ہیں - خدا کے ہی حق ہیں - گویا خدا کے رُتبہ اعلیٰ و ارفع کے حق کی جو ہم پر ہیں قسم  
 کھائی ہے - بلکہ اس میں کیا شبہ ہے اللہ کے نزدیک آپ کا بہت بڑا رُتبہ ہے چنانچہ  
 اللہ تعالیٰ فرماتا ہے وَمَا نَعْبُدُكَ ذِكْرًا (پتہ ع ۱۹) اور ہم نے بلند کیلئے  
 تیرے لئے تیرے ذکر کو - معالم میں ابو سعید سے مروی ہے کہ رسول اللہ صلی اللہ علیہ  
 وآلہ وسلم نے فرمایا - میں نے جبریل سے اس آیت کی تفسیر پوچھی تو اس نے کہا معنی اُن  
 کے یہ ہیں - اِذَا ذُكِرْتُ ذُكِرْتُ فَعِنِّي يَعْنِي جَبَّ مِيں ذَكَرَ كَيْ جَاوَل تُو تُو بِي مِي  
 ساتھ ہی ذکر کیا جائے - مواہب لدنیہ میں منقول ہے کہ ابن عساکر نے حضرت سلمان  
 فارسی رضی اللہ عنہ سے - وایت کیا ہے کہ رسول اللہ صلی اللہ علیہ وآلہ وسلم سے کسی  
 نے پوچھا کہ اللہ تعالیٰ نے موسیٰ علیہ السلام سے بطور پر بے واسطہ کلام کیا اور عیسیٰ

شان رسالت



علیہ السلام کو روح القدس سے بھیجا اور ابراہیم علیہ السلام کو خلیل بنایا اور آدم علیہ السلام کو صغی کہا۔ آپ کو کونسی بزرگی دی؟ پس جبریل نازل ہوئے اور عرض کیا اللہ تعالیٰ فرماتا ہے اگر ابراہیم کو خلیل کیا ہے تو تجھ کو حبیب اور اگر موسیٰ سے زمین پر کلام کیا ہے تو تجھ سے آسمانوں پر اپنے انتہائے قرب میں۔ اگر عیسیٰ کو روح القدس پیدا کیا ہے تو تیرے نام کو پیدائش عالم سے دو ہزار سال پیشتر پیدا کیا۔ اور میں نے آسمان و زمین میں تیرے واسطے وہ چیزیں پیدا کیں کہ اولین و آخرین سے کسی کے لئے مہیا نہیں کیں۔ اگر میں نے آدم کو برگزیدہ کیا تو تجھ کو خاتم الانبیاء کیا۔ تجھ سے زیادہ بزرگ کسی کو نہیں بنایا۔ تجھ کو حوض، شفاعت، ناقہ، عصا، تاج، علم، حج، عمرہ، رمضان اور شفاعت مطلق عطا کی۔ سب کچھ تیرے لئے ہے یہاں تک کہ میرے عرش کا سایہ بھی تیرے سر پر پھیلا ہوا اور تاج الحمد تیرے سر پر رکھا ہوگا۔ تیرا نام میرے نام کے ساتھ مقرون ہے جہاں میرا ذکر ہوگا تیرا بھی ذکر ہوگا۔ اور میں نے دنیا اور اہل دنیا کو صرف اس لئے پیدا کیا کہ تیری بزرگی اور منزلت جو میرے نزدیک ہے جلا دوں۔ میرے حبیب! اگر میں تجھ کو پیدا نہ کرتا تو دنیا کو پیدا نہ کرتا۔ غرض کہ رسول اللہ صلی اللہ علیہ وآلہ وسلم کا درجہ تمام جہان سے برتر ہے۔ اور جس کو یہ مرتبہ حاصل ہے کہ باری تعالیٰ کے نام کے ساتھ اس کا نام ہو۔ یہ محض آپ کی شان ہے۔ توحید ہی میں دیکھو کہ ہر چند کوئی شخص توحید الہی پکارتا ہو لیکن جب تک تصدیق رسالت آل جناب صلی اللہ علیہ وسلم نہ کرے مقبول نہیں پچانچہ قرآن

لَعَلَّ اِنَّ مُرَادَ الْقُدُسِ لَفِي مَرَوْعِي (صحاح) (میرے دل میں ڈالا گیا یعنی مجھے الہام ہوا) اس سے روح القدس کے نازل ہونے میں کچھ خصوصیت عیسیٰ علیہ السلام کی نہ رہی ۱۲ (منہ)



مجید ناطق ہے مَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ اور حضرت  
صلی اللہ علیہ وآلہ وسلم کے ذریعہ کے سوا کہ وہ ذریعہ اسلام ہے کوئی دین نہ کوئی  
عبادت نہ کوئی عمل مقبول ہوگا۔

اس میں کچھ شک نہیں کہ نبی صلی اللہ علیہ وآلہ وسلم کے درجہ برتر (مجمع رسالت  
و نبوت و ولایت و عبدیت ہے) کا حق باری تعالیٰ عز اسمہ نے محض اپنی عنایات  
بے غایات سے بے الزام لازم کر رکھا ہے وہی ذات بے مثل ہے۔ اور  
قاعدہ ہے کہ کبھی دال کا ذکر کرتے ہیں اور مراد مدلول کی ہوتی ہے۔ چنانچہ علم بیان  
میں ضمن دلالت مذکور ہے۔ پس اس طرح بھی ذات واحد باری تعالیٰ کی قسم کھائی ہے  
مسئلہ۔ دُعَا میں بحق کسی کے کہنا جائز ہے۔ ہر چند کہ اللہ پر کسی کا حق نہیں۔  
لیکن اللہ تعالیٰ نے اپنے فضل و کرم سے اپنے آپ پر لازم کر رکھا ہے چنانچہ  
سورہ یونس میں فرمایا ہے ثُمَّ نُنَجِّي رُسُلَنَا وَالَّذِينَ آمَنُوا كَذَلِكَ حَقًّا  
عَلَيْنَا نَجِي الْمُؤْمِنِينَ اور سورہ روم میں وَكَانَ حَقًّا عَلَيْنَا نَصْرُ  
الْمُؤْمِنِينَ۔ اور صحیحین میں معاذ بن جبل رضی اللہ عنہ سے روایت ہے

دُعَا میں بحق کسی کے کہنا جائز ہے

۱۔ جو اسلام کے سوا کوئی دین چاہے گا وہ ہرگز اس سے قبول نہ کیا جائے گا (پ ۱۷ ع ۱۱)  
۲۔ دلالت کی تین قسمیں ہیں ۱۔ دلالت وضعی مطابق جیسے دلالت انسان کی حیوان ناطق پر ۲۔  
تضمنی جیسے دلالت انسان کی حیوان پر ۳۔ التزامی جیسے دلالت انسان کی بننے والے پر ۱۲۔  
عدائق (منہ)

۳۔ پھر ہم اپنے رسولوں اور ایمان والوں کو نجات دیں گے بات یہی ہے ہمارے ذمہ کرم پر حق  
ہے مسلمان کو نجات دینا (پ ۱۷ ع ۱۵)  
۴۔ اور ہمارے ذمہ کرم پر حق ہے مسلمانوں کی مدد فرمانا (پ ۱۷ ع ۱۸)



قَالَ كُنْتُ بِرَأْفِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ عَلَى حِمَارٍ  
 لَيْسَ بَيْنِي وَبَيْنَهُ إِلَّا مَوْخَذَةٌ الرَّحْلِ فَقَالَ يَا مَعَاذُ هَلْ  
 تَدْرِي مَا حَقُّ اللَّهِ عَلَى الْعِبَادِ وَمَا حَقُّ الْعِبَادِ عَلَى اللَّهِ قُلْتُ  
 اللَّهُ وَسِرُّهُ أَعْلَمُ قَالَ فَإِنَّ حَقَّ اللَّهِ عَلَى الْعِبَادِ أَنْ يُعْبُدُوهُ  
 وَلَا يُشْرِكُوا بِهِ شَيْئًا وَحَقُّ الْعِبَادِ عَلَى اللَّهِ أَنْ لَا يُعَذِّبَ مَنْ لَا  
 يُشْرِكُ شَيْئًا فَقُلْتُ يَا رَسُولَ اللَّهِ أَفَلَا أُبَشِّرُ بِالنَّاسِ  
 قَالَ لَا تُبَشِّرُهُمْ فَيَتَكَلَّمُوا - کہ ایک دفعہ میں نبی صلی اللہ علیہ وآلہ وسلم  
 کے پیچھے خچر پر سوار تھا اور سوائے پچھلے موڑ زین کے میرے اور آپ کے درمیان  
 کوئی شے حامل نہ تھی۔ آپ نے فرمایا اسے معاذ تو جانتا ہے کہ اللہ کا حق بندوں  
 پر کیا ہے اور بندوں کا حق اللہ پر کیا ہے؟ میں نے کہا اللہ اور اس کا رسول جانتے  
 ہیں۔ فرمایا اللہ کا حق بندوں پر یہ ہے کہ اس کی عبادت کریں اور کسی کو اس کے  
 ساتھ شریک نہ ٹھہرائیں۔ اور بندوں کا حق اللہ پر یہ ہے کہ وہ ایسے شخص کو  
 کہ جس نے اس کے ساتھ شریک نہ کیا ہو عذاب نہ دے۔ میں نے عرض کیا  
 کہ میں لوگوں کو ایسی خوشخبری سناؤں۔ فرمایا نہیں۔ ایسا نہ ہو کہ بھروسہ کر بیٹھیں۔  
 اس حدیث سے ثابت ہوا کہ بندوں کا حق بھی اللہ پر ہے۔ پس اللہ کے  
 بندوں سے لہجوائے حدیث جن کا موصد ہونا اور نیک عمل ہونا یقینی ہو تو اللہ پر  
 ان کا حق مغفرت و رحمت ہے اور وہ جو اللہ کا حکم مانتے ہیں اور اس کا حق بجا  
 لاتے ہیں تو اللہ ان کا حق نہیں بھولتا <sup>لہ</sup> اذْكَرْ وَحِیْ اذْكَرْ اذْكَرْ اذْكَرْ اور بھی حدیث

لہ پس یاد کرو تم مجھ کو یاد کروں گا میں تم کو (پ ۲۷)



میں ہے مَنْ كَانَ لِلَّهِ كَانَ اللَّهُ لَآءِ۔ اسی واسطے اگر کوئی ان کے حق سے دُعا مانگے  
تو جائز ہے لِأَنَّ لَهُمْ رَأْفَةً لِأَعْيَابِهِمْ لِأَنَّ رَسَائِلَ مَحْرُومٍ نَهَيْتُمْ رَبَّنَا بِعِزَّتِهِ  
عِنْدَ اللَّهِ وَهَذَا مِنْ فَضْلِ اللَّهِ عَلَى أَوْلِيَائِهِ۔

جناب محمد بن عمر بن علی بن ابی طالب سے مروی ہے کہ جب فاطمہ بنت اسد اللہ  
ماجده حضرت علی کرم اللہ وجہہ فوت ہو گئیں تو جناب رسالت مآب صلی اللہ علیہ وآلہ  
وسلم ان کی لحد میں لیٹے اور یہ دعا پڑھی۔ اللَّهُ الَّذِي يُحْيِي وَيُمِيتُ وَهُوَ  
حَيٌّ لَا يَمُوتُ اغْفِرْ لِأُمَّيْ فَاطِمَةَ بِنْتِ اسَدٍ وَوَسِّعْ عَلَيْهَا  
مَدْ خَلَهَا بِحَقِّ نَبِيِّكَ وَالْأَنْبِيَاءِ مِنْ قَبْلِي فَإِنَّكَ أَرْحَمُ  
الرَّاحِمِينَ۔ اللہ وہ جو جلاتا ہے اور مارتا ہے اور ہمیشہ زندہ ہے کہ نہیں  
مرتا۔ اے رب میری ماں فاطمہ بنت اسد کو بخش دے اور اس کی قبر کو کشادہ کرے  
اپنے نبی کے حق سے اور دوسرے نبیوں کے حق سے جو پہلے مجھ سے تھے۔ کیونکہ  
تو بے شک سب سے بڑی رحمت والا ہے۔ اور مشکوٰۃ کے باب الرحمتہ و  
الشفقة میں لکھا ہے مَنْ ذَبَّ عَنِ لَحْمِ أَخِيٍّ بِالْمَغِيبَةِ كَانَ حَقًّا عَلَى  
اللَّهِ أَنْ يُعْتِقَهُ مِنَ النَّارِ۔ جو کوئی کسی مسلمان بھائی کی غیبت کرنے سے کسی کو  
روکے تو اللہ پر حق ہوگا کہ اُس کو آتش دوزخ سے آزاد کرے اور بھی رسول اللہ  
صلی اللہ علیہ وآلہ وسلم نے فرمایا ہے مَا مِنْ مُسْلِمٍ يَرُدُّ عَنِّي عِرْضَ

۱۲۔ جو شخص اللہ کا ہو جائے اللہ اس کا سہرا جائے گا۔ ۱۲۔

۱۳۔ کیونکہ ان کے لئے بہت بہر بانی ہے ان کے اغیار کی وجہ سے۔ ۱۲۔

۱۴۔ ان کی اس عزت کی وجہ سے جو اللہ کے نزدیک ہے اور یہ اللہ کا فضل ہے اپنے مقبولوں پر۔ ۱۲۔



اَخِيْرَ اِلَّا كَانَ حَقًّا عَلٰى اللّٰهِ اَنْ تَيَّدَ عِنْدَنَا نَا رَجَهَ نَمَّ لِيَوْمَ الْقِيَامَةِ  
 ثُمَّ تَلَاهٰ هٰذِهِ الْاٰيَةَ وَكَانَ لِقَاعًا عَلَيْنَا لَصْرُ الْمُؤْمِنِيْنَ بِوَكُوْنِ كَسِيْ  
 كَسِيْ مُسْلِمَانِ بَهَائِي كِي اَبْرُو رِيْزِي سِي بِنْد كِرِي تُو اللّٰهُ پَرِ حَقُّ بُوْتَا هِي كِه اِس سِي قِيَامَتِ  
 كِي دِنِ دُو زِيْخِ كِي آگِ دُو ر كِرِي پِهْرِ آپِ نِي اِس كِي ثُبُوْتِ كِي وَاسَطِي كِه  
 اللّٰهُ پَرِ هِي بِنْدُوں كَا حَقُّ هِي يِه آيْتِ وَكَانَ حَقًّا عَلَيْنَا لَصْرُ الْمُؤْمِنِيْنَ  
 پڑھی۔

پس مذکورہ آیات و احادیث سے معلوم ہوا کہ بندوں کا حق بھی اللہ پر ہے۔  
 اور عا و سوال میں کسی نبی یا ولی کے حق کو وسیلہ اجابت کرنا منع نہیں۔  
 اِنِّيْ بِكَ مُخْدَمٌ۔ میں آپ سے دلی اُلفت رکھتا ہوں کیونکہ زبان بغیر دل  
 کے کچھ نہیں بلکہ عین نفاق ہے۔ اس واسطے غرام کا لفظ مذکور ہوا جس کے معنی  
 حرص رکھنے اور شغفگی اور دلی محبت رکھنے کے ہیں۔

فرد: دل جانم فدائے جاناں باد کہ دل و جہاں وجودِ عالم اوست  
 اور پھر بلفظ وَاللّٰهُ لَيَعْلَمُ اللّٰهُ كِي گواہی سے اپنی اس محبت کو موکد اور مصدق  
 کر کے تکرار اِنِّيْ اَهْوَاكَ سے تخصیص کر دی ہے۔

واضح ہو کہ محبت آپ کی عین ایمان ہے جس کو آپ کی محبت نہیں اس کا ایمان  
 نہیں۔ اسی واسطے اللہ تعالیٰ فرماتا ہے النَّبِيُّ اَوْلٰى بِالْمُؤْمِنِيْنَ مِنَ الْفُسَيْهِمِ  
 (پطع ۱) یعنی نبی مومنوں کو ان کی جانوں سے زیادہ تر پیارا ہے اور قسطلانی شرح  
 بخاری میں ہے کہ رسول اللہ صلی اللہ علیہ وآلہ وسلم نے فرمایا لَا يُؤْمِنُ اَحَدُكُمْ

لہ اور ہمارے ذمہ کرم پر حق ہے مسلمانوں کی مدد فرمانا (پطع ۸)

حضور صلی اللہ علیہ وسلم کی محبت عین ایمان ہے۔



حَتَّىٰ أَكُونَ أَحَبَّ إِلَيْهِ مِنْ نَفْسِهِ وَوَالِدِهِ وَوَالِدِهِ وَالنَّاسِ أَجْمَعِينَ - یعنی کوئی تم میں سے ایماندار نہیں ہو سکتا جب تک کہ (مجھے) اپنی جان اور اپنے بیٹے اور باپ اور سب آدمیوں سے زیادہ دوست نہ رکھتا ہو اور صحیحین میں ہے کہ تم سے کوئی ایماندار نہ ہوگا۔ تاکہ وقتیکہ مجھے (اپنی جان اور مال اور) باپ اور بیٹے اور سب لوگوں سے زیادہ محبوب نہ جاننا ہو۔ پس چونکہ محبت محمدی عین ایمان ہے اس واسطے بقسم و شہادت زبانی موکد کر کے دلی محبت و اُلفت کا اظہار کیا ہے۔

أَنْتَ الَّذِي لَوْلَاكَ مَا خُلِقَ امْرُؤٌ

كَلَّا وَلَا خُلِقَ الْوَسَاءُ لَوْلَا كَا

(۱۴)

معنی بیت۔ آپ وہ ہیں کہ اگر آپ نہ ہوتے تو کوئی شخص پیدا نہ کیا جاتا۔ بلکہ آپ نہ ہوتے تو تمام مخلوق پیدا نہ ہوتی۔

۱۴۔ کیونکہ حصول درجات عالیہ و منازل رفیعہ خاص محبت سے متعلق ہیں۔ دیگر اعمال قلبی و قابلی اس کو نہیں پہنچتے۔ ان سب کی اصل وہی ایک محبت ہے وہ نہ ہو تو یہ کچھ بھی نہیں۔ چنانچہ بخاری شریف میں مذکور ہے کہ ایک شخص نے رسول کریم صلی اللہ علیہ وآلہ وسلم کی خدمت میں عرض کیا کہ قیامت کب ہوگی؟ آپ نے فرمایا تو نے قیامت کے لئے کیا سامان تیار کیا ہے؟ عرض کیا کچھ نہیں۔ لیکن اللہ اور اس کے رسول (یعنی آپ کی) محبت ہے! آپ نے فرمایا پھر کچھ نہیں؟ کیوں کہتا ہے تیرے پاس تو سب کچھ ہے۔ یہی ایک ایسی چیز ہے کہ جس سے آدمی محبت رکھتا ہے قیامت کو اس کے ساتھ ہوگا۔ اب خیال کیجئے کہ رسول کریم صلی اللہ علیہ وآلہ وسلم کا درجہ سب کے نزدیک کس قدر ہے اور آپ کا مقام اور منزلت کہاں تک ہے۔ پس وہ شخص جو آپ کا محبت و عاشق ہے آپ کے پاس ہوگا۔ ۱۲ (منہ)



اسے خاتمِ پیغمبروں کے باعث خلقتِ جہاں | اسے سرورِ والانشاء کے شاہِ لَوْلَاكَ لَمَّا  
 باعث نہ ہوتا تو اگر پیدا نہ ہوتا ایک بطن | معدوم تھا سب سرسبز جز ذاتِ پاک کبریا  
 لَوْلَاكَ مَا خُلِقَ اَمْ دُرُّ بے شک آپ باعثِ ایجاد ہیں۔ حاکم نے صحیح،  
 مستدرک میں عمر بن الخطاب رضی اللہ عنہ سے روایت کیا ہے کہ جب آدم علیہ  
 السلام نے اسمِ پاک محمد صلی اللہ علیہ وآلہ وسلم اللہ جل جلالہ کے نام کے ساتھ  
 عرش پر لکھا دیکھا تو عرض کیا ابی یہ کون ایسا ہے کہ جس کے نام کو تو نے اپنے نام  
 کے ساتھ عرش پر لکھ رکھا ہے حکم ہوا کہ لَوْلَا اَحْمَدُ مَا خَلَقْتُكَ وَهُ مِيرے  
 نزدیک ایسا عزیز و مکرم ہے کہ اگر وہ نہ ہوتا تو میں تجھے پیدا نہ کرتا۔ اور ابوالشیخ و حاکم  
 نے ابن عباس سے روایت کیا ہے کہ لَوْلَا مُحَمَّدٌ مَا خَلَقْتُ اَدَمَ وَلَا  
 الْجَنَّةَ وَلَا النَّارَ (اگر محمد نہ ہوتا تو میں نہ آدم پیدا کرتا نہ بہشت نہ دوزخ)  
 اور اسی طرح مسندِ دہلی میں بھی ابن عباس سے روایت کیا گیا ہے وَلَا خُلِقَ  
 السَّوْرٰی لَوْلَاكَ۔ ابن عساکر نے ابن عباس سے روایت کیا ہے کہ رسول  
 اللہ صلی اللہ علیہ وسلم کو حکم ہوا کہ لَوْلَاكَ مَا خَلَقْتُ الدُّنْيَا اِذَا تَوَزَّعَ  
 تو میں دنیا کو پیدا نہ کرتا۔ اور حافظ قسطلانی نے مواہب اللدنیہ میں اس  
 طرح روایت کیا ہے لَوْلَا كَمَا خَلَقْتُ سَمَاءً وَلَا اَرْضًا۔ اگر وہ نہ  
 ہوتا تو میں آسمان و زمین کو پیدا نہ کرتا۔ پس بوحی غیر متلور رسول اللہ صلی اللہ علیہ  
 وسلم باعثِ ایجادِ عالم ہیں۔

اَنْتَ الَّذِي مِنْ نُورِكَ الْبَدْرُ اَلْقَسِي  
 (۵) وَالشَّمْسُ مُشْرِقَةٌ بِنُورِهَا كَا



معنی بیت۔ آپ وہ ہیں کہ چودھویں رات کا چاند آپ کے نور سے منور ہوا اور آپ ہی کے جمالِ باکمال سے سورج رول رہا ہے۔

اے جلوہ نورِ خدا، اے نورِ ذاتِ کبریا! | ہے نور سے تیرے بجایا ہ نور کی ضیاء  
یہ جلوہ یہ تابندگی یہ نور یہ رخسندگی | امہر درخشاں میں نہ تھی گرتو نہ ہوتا جلوہ زرا

حدیث میں ہے اَوَّلُ مَا خَلَقَ اللهُ نُورًا یعنی سب سے پہلے اللہ جل جلالہ نے میرے نور کو پیدا کیا۔ اور عبد الرزاق نے بسند خود جابر بن عبد اللہ سے روایت کیا ہے کہ میں نے عرض کیا یا سَئِدُ السُّؤْلِ اللّٰهُ پھلے پہلے کیا پیدا ہوا؟ آپ نے فرمایا کہ اول ہی اول اللہ تعالیٰ نے اپنے نور سے میرا نور پیدا کیا۔ سو یہ تو بشتیت الہی پھرتا رہا اور اسی وقت لوح و قلم، دوزخ و بہشت، زمین و آسمان،

آپ کے نور سے کائنات پیدا ہوئی

۱۰۰ ترمذی میں جابر بن سمرہ سے روایت ہے قَالَ سَأَيْتُ سَأَسْئَلُ اللّٰهَ

وَسَلَّمْتُ فِي لَيْلَةِ اَضْحِيَانَةٍ وَعَلَيْهِ حُلَّةٌ حَمْرَاءُ فَجَعَلَتْ اَنْظُرُ الْيَدِ

وَ اِلَى الْقَمَرِ فَهُوَ عِنْدِي اَحْسَنُ مِنْ الْقَمَرِ۔ میں رسول اللہ صلی اللہ علیہ وآلہ وسلم

کی خدمت میں ایک دفعہ چاندنی رات میں حاضر ہوا آپ سُرخ لباس پہنے ہوئے تھے۔ سو میں کبھی آپ

کے چہرہ مبارک کی طرف دیکھتا اور کبھی چاندنی کی طرف۔ اس غور سے محقق (ثابت) ہوا کہ آپ

کا روتے مبارک چاند سے (بڑھ کر) زیبا اور روشن تھا۔ ابی ہریرہ رضی اللہ عنہ سے مروی ہے

مَا سَأَيْتُ شَيْئًا اَحْسَنَ مِنْ سَأَلِ اللّٰهِ صَلَّى اللّٰهُ عَلَيْهِ وَ اٰلِهِ وَسَلَّمَ

كَانَ الشَّمْسُ تَجِدِي فِي وَجْهِهِ۔ میں نے کبھی کوئی شے رسول کریم صلی اللہ علیہ

وآلہ وسلم سے خوب تر نہیں دیکھی گویا سورج آپ کے چہرہ مبارک پر رواں تھا یعنی اس قدر روشن

تھا کہ نظر نہ بٹھہر سکتی تھی ۵  
حسین یوسف دم عیسیٰ ید عینا داری

آنچہ خوباں بمہ دارند تو تنہا داری ۱۲ (منہ)



جن فرشتے، سورج اور چاند وغیرہ سوائے ذاتِ باری تعالیٰ کے کچھ بھی نہ تھا۔ پھر جب پروردگار نے جہاں پیدا کر کے کا ارادہ کیا تو اس نور کے چار حصے کر دیئے سو پہلے حصہ سے قلم، دوسرے سے لوح، تیسرے سے عرش پیدا کیا۔ اور چوتھے حصہ کے پھر چار حصے کئے۔ سو پہلے سے حملۃ العرش (عرش اٹھانے والے فرشتے) دوسرے سے گرسی، تیسرے سے اور تمام فرشتے پیدا کر دیئے اور چوتھے حصہ کو پھر چار حصوں پر منقسم کیا۔ پہلے سے آسمان، دوسرے سے زمین، تیسرے سے دوزخ و بہشت اور چوتھے کے پھر چار حصے کئے۔ پہلے سے مومنین کا نورِ بصارت، دوسرے سے ان کا نورِ دل اور تیسرے سے ان کی زبانوں کا نور جو کلمہ توحید لا اِلهَ اِلاَّ اللهُ مُحَمَّدٌ رَّسُوْلُ اللهِ ہے پیدا کیا۔ کتبِ اخبار میں ہے۔ کہ اللہ تعالیٰ نے سب سے پہلے حضرت صلی اللہ علیہ وآلہ وسلم کے نور کو پیدا کیا۔ پھر تمام عالم کو اس سے ظاہر کیا۔ زمین، آسمان، ستارے، چاند، سورج اور سب انبیاء اولیاء اسی نور کے پر تو ہیں۔ اور حقیقتِ محمدی سب کا منشا ہے۔ اور امامِ حجۃ الاسلام ابو حامد محمد غزالی دقائِق الاخبار میں لکھتے ہیں کہ وَمِنْ عَرَقِ وَجْهِهِ خُلِقَ الْعَرَّاشُ وَالْكُرْسِيُّ وَاللَّوْحُ وَالْقَلَمُ وَالشَّمْسُ وَالْقَمَرُ وَالْجَبَابُ وَالْكَوَاكِبُ وَمَا كَانَ فِي السَّمَاءِ (اور مسند عبد الرزاق میں بھی جابر بن عبد اللہ سے مروی ہے) عرش گرسی لوح و قلم، سورج، چاند، نورانی ستارے، اور جو کچھ آسمان میں ہے آپ کے عرقِ رُوئے مبارک سے پیدا ہوئے۔

فرد

صاف روشن ہے رُخ تابانِ مہرِ راہ سے نور احمد سے یہ رکھتے ہیں مقررِ اختلاف



(۶) أَنْتَ الَّذِي لَمَّا رَفِعْنَا بِكَ إِلَى السَّمَاءِ  
بِكَ قَدْ سَمِعْتَ وَكَذَيْتَ لِسْرًا كَا

معنی بیت - آپ وہ ہیں کہ جب آپ کو اللہ تعالیٰ نے آسمانوں کی سیر کرائی تو آپ کے خیر مقدم کے اعزاز میں معراج کی رات کو آسمان بارونق اور پر زینت کر دیئے۔

جب تُو نے اے والا تم انماک پر رکھا قدم | | عقی خیر مقدم کی خوشی تھا مرحب کا غلغلا!  
شاداں اُدھر رتب جہاں قرآن اُدھر قدویاں | | آراستہ ہفت آسماں صَلِّ عَلٰی صَلِّ عَلٰی!

بِكَ قَدْ سَمِعْتَ - آسمان نے اپنے اوپر آپ کے قدم مبارک رکھنے کا فخر

کیا۔ اور لہذا بمعنی بندی اور چونکہ ہر سمت باعتبار فضالاً انتہا ہے اس واسطے

عرش کرسی وغیرہ بھی سمٹا ہیں۔ اَلْ اس پر اسی ہے۔ اور کتب ثقات میں لکھا ہے

کہ عرش پیدا ہونے سے اب تک متزلزل اور قدم بوسی جناب کاشاق تھا۔

معراج کی رات جب آپ نے قدم مبارک رکھا تو ساکن ہو گیا۔ جب سے اس

کو سکون و قرار ہے۔ اور ایک روایت میں ہے کہ آسمان اپنی رفت مکان کا

زمین پر فخر کرتا تھا اور زمین اپنی پستی پر محزون تھی۔ جب اللہ تعالیٰ اپنے حبیب محمد

رسول اللہ صلی اللہ علیہ وآلہ وسلم کو بایں قدا و منزلت زمین پر پیدا کیا تو آسمان

کا وہ غرور ٹوٹ گیا اور فخر کچھ بھی نہ رہا اور بروقت بارگاہ الہی میں ملتجی رہتا تھا

کہ یا الہی وہ اعزاز جو زمین کو عرصہ تک حاصل ہے مجھے ایک دم ہی عطا فرما۔

پس جب آپ تشریف لے گئے تو بہت خوش ہوا۔ اور ایک روایت میں ہے کہ

جب اللہ تعالیٰ نے چاہا کہ آپ کو اوپر بلائے تو رضوان موکل جنات کو حکم دیا۔ کہ

معراج کی رات آسمانوں کی زینت



بہشت کو اور بھی مزین کر دے اور آسمان کو فرمایا تَذِيَّتِي اے آسمان میرے  
حبیب کی آمد ہے تو اس کے خیر مقدم کے لئے پُر رَوْق اور بازبنت ہو جا۔

اَنْتَ الَّذِي نَادَاكَ سَرُّبُكَ مَرْحَبًا  
وَلَقَدْ دَعَاكَ لِقُرْبِهِ وَحَبَا كَا

معنی بیت۔ آپ کی یہ شان ہے کہ اللہ تعالیٰ نے آپ کو مرحبا کہا اور اپنے قرب  
میں بلا کر بہت محبت و مہربانی کی۔ اور جو کچھ آپ نے مانگا سو عطا کیا ہے

بارگاہ ایزدی کے مہر

میں لکھا کروں مدح و ثنا شان مبارک کی بھلا | جب خود خدا فرما چکا لیسین طہ والضحیٰ  
قرب و حضور کی عطا جو تو نے مانگا وہ دیا | گا ہے کہا صد آفریں گا ہے کہا صد مرحبا  
روایت ہے کہ جب آل حضرت صلی اللہ علیہ وآلہ وسلم شب معراج میں عرش  
سے آگے لا مکان پہنچے تو آواز آئی شروع ہوئی مَرْحَبًا بِحَبِيْبِي وَبِسُؤْلِي  
یعنی چلا آ میرے حبیب میرے رسول۔ تیرے لئے کشادگی اور فراخی ہے۔ پھر  
آپ پہنچنے کی جگہ پہنچے اور اُمت کے لئے سہولت اور گنہگاروں کی مغفرت مانگی حکم  
ہوا کہ لَكَ مَا سَأَلْتَ حَبِيْبِي مِرَّةٍ بِرَّيْطٍ لِي وَبِسُؤْلِي مِرَّةٍ لِي وَبِسُؤْلِي مِرَّةٍ لِي  
صحیحین میں مالک بن صعصعہ سے مروی ہے کہ رسول اللہ صلی اللہ علیہ وآلہ وسلم نے  
فرمایا معراج کی رات میں نے پروردگار سے بار بار سہولت اُمت کے لئے سوال کیا  
اور ہر مرتبہ میرا سوال منظور ہوا۔ آخر مجھے آپ ہی شرم آئی اور بار بار سوال کرنے سے  
رُک گیا۔ یہ خلاصہ ایک بڑی لمبی حدیث کا ہے۔



أَنْتَ الَّذِي فِينَا سَأَلْتِ شَفَاعَةَ  
(۸) لَبَّائِكَ سُرَابِكُ لَكُنْ لِسِوَاكَ

معنی بیت۔ آپ وہ ہیں کہ آپ نے ہمارے واسطے شفیع ہونا خدا سے طلب کیا تو آپ کے رب نے پکار کر کہہ دیا کہ یہ مرتبہ سوائے آپ کے کسی اور کے لئے نہیں ہوگا۔

جب تو نے اے والا نسب فخر عجم فخر عرب | حق سے شفاعت کی طلب فرمان یہ نازل ہوا  
ہاں ہاں اجازت ہے تجھے آج عزت ہے تجھے | | ریا شفاعت ہے تجھے بے شک یہ حصہ ہے تیرا  
مسلم میں حضرت عبداللہ بن عمرو بن عاص سے روایت ہے إِنَّ النَّبِيَّ صَلَّى اللَّهُ  
عَلَيْهِ وَآلِهِ وَسَلَّمَ تَلَا قَوْلَ اللَّهِ تَعَالَى فِي إِبْرَاهِيمَ سَرَّابٍ إِنَّهُنَّ

أَضَلَّنَ كَثِيرًا مِّنَ النَّاسِ فَمَنْ تَبِعَنِي فَيَتَّبِعْنِي أَن  
تُعَذِّبُهُمْ فَإِنَّهُمْ عَبَادُكَ فَذَرَعْ يَدَيْهِ فَقَالَ اللَّهُمَّ اذْهَبْ  
وَبِكِي فَقَالَ اللَّهُ تَعَالَى يَا جِبْرِئِيلُ اذْهَبْ إِلَى مُحَمَّدٍ وَسُرَابِكُ أَعْلَمُ  
فَأَسْأَلُ مَا يُبْكِيهِ فَأَتَاهَا جِبْرِئِيلُ فَسَأَلَ فَأَخْبَرَكَ سَأَلَ سُلُوكِ اللَّهِ صَلَّى  
اللَّهُ عَلَيْهِ وَآلِهِ وَسَلَّمَ بِمَا قَالَ فَقَالَ اللَّهُ لَجِبْرِئِيلُ اذْهَبْ إِلَى مُحَمَّدٍ  
فَقُلْ إِنَّا سَنَرْضِيكَ فِي أُمَّتِكَ وَاللَّسْوَعُوكَ كَمَا تَحْقِيقُ بِغَيْرِ خُدَا سَلَى اللَّهُ عَلَيْهِ وَآلِهِ وَسَلَّمَ  
نے کلام الہی میں جب حضرت ابراہیم علیہ السلام کا یہ مقولہ سَرَّابٍ إِنَّهُنَّ أَضَلَّنَ  
كَثِيرًا مِّنَ النَّاسِ فَمَنْ تَبِعَنِي فَيَتَّبِعْنِي أَن تَعَذِّبُهُمْ فَإِنَّهُمْ عَبَادُكَ

اے میرے رب بے شک بتوں نے بہت لوگ بہکا دیئے تو جس نے میرا ساتھ دیا وہ تو میرا ہے (پ ۱۸۴)

طلب شفاعت اور اللہ کی عطا



یہ مقولہ ان تَعَذِّبُهُمْ فَاِنَّهُمْ عِبَادُكَ پڑھا تو ہاتھ اٹھا کر کہا کہ اے اللہ! میری  
 اہمیت، میری اُمت اور بہت رولے۔ اللہ تعالیٰ نے جبریل کو فرمایا کہ مجھ کو سب کچھ معلوم  
 تو ہے پر اظہار امر کیلئے جا میرے حبیب محمد (صلی اللہ علیہ وآلہ وسلم) سے پوچھ کہ کیوں  
 روتا ہے۔ پس آپ نے رونے کا سبب بتایا۔ اللہ رحیم کریم نے فرمایا جا میرے حبیب  
 کو کہہ کہ تمہیں مت ہو ہم تجھ کو راضی کریں گے کہ تیری اُمت بخش دیں گے اور تجھ کو شفاعت  
 کی اجازت دی جائے گی اور ہم تجھ کو ہرگز ننگین نہیں کریں گے۔

(۹) اَنْتَ الَّذِي لَمَّا تَوَسَّلَ اِلَيْهِ  
 مِنْ شَرِّ ابْنِكَ فَانْتَوَسَّلَ بِاَبَاكَ

معنی بیت۔ آپ وہ ہیں کہ حضرت آدمؑ نے (جو آپ کے باپ ہیں) جب اپنے  
 گناہ بخشانے میں آپ کے رُتبہ برتر کا وسیلہ لیا تو ان کی خطا معاف ہوئی۔  
 آدم کا جب ہونے لگا ننگِ خطا سے دم فنا | تیرے تو سئل نے کیا پھر مؤردِ لطفِ خدا  
 تھا یہ بھی اے شاہِ عرب تیری نبوت کا سبب | ہونے لگا الطافِ ربِّ بخشش گئی بالکل خطا  
 حضرت عمر بن خطاب رضی اللہ عنہ سے مروی ہے کہ جب آدم علیہ السلام سے  
 خطا سرزد ہوئی تو وہ اس طرح معافی کے خواستگار ہوئے يَا سَابِ اسْئَلُكَ  
 بِحَقِّ مُحَمَّدٍ وَاللّٰهُ اَنْ تَخْفِزَ لِيْ۔ اے میرے رب میں بحق محمد اور ان  
 کی آل کے تجھ سے معافی مانگتا ہوں۔ حکم ہوا تو نے محمد کو کہاں سے پہچانا حالانکہ وہ  
 ابھی وجود میں نہیں آیا۔ عرض کیا کہ اے رب العالمین جب تو نے میرے قالب

توسل کا بیان

لے اگر تو انہیں عذاب کرے تو وہ تیرے بندے ہیں (پ ۷۴)



میں رُوح پھونکی اور میں نے سر اٹھایا تو دیکھا کہ عرش پر لَا إِلَهَ إِلَّا اللَّهُ مُحَمَّدٌ  
 رَسُوْلُ اللَّهِ لکھا ہے میں نے جانا کہ خُدا اللہ تعالیٰ نے جس کا نام مجھ سے پہلے  
 ہی اپنے نام کے ساتھ لکھا ہے وہ ضرور مجھ سے اور تمام مخلوق سے عزیز و  
 محبوب اور مقرب ہے۔ حکم ہوا کہ جو تو کہتا ہے سچ ہے۔ تو اس کا وسیلہ لے کر  
 میری بارگاہ سے معافی مانگتا ہے اس لئے تجھے معاف کیا اور بخش دیا۔ اس حدیث  
 کو طبرانی و بیہقی و ابونعیم و ابن عساکر و غیر ہم نے اپنی اپنی سند سے روایت کیا ہے  
 ف۔ دُعَائِي كَيْسِي بِنِي يَأُولَىٰ يَأْصَلِحُ كَيْسِي بِنِي يَأْصَلِحُ كَيْسِي بِنِي يَأْصَلِحُ كَيْسِي بِنِي  
 عُثْمَانُ بْنُ حَنْفِيٍّ قَالَ إِنَّ رَأْسَ جَلْبَلَا ضَرِيْرُ الْبَصْرِ أَتَى النَّبِيَّ صَلَّى  
 اللَّهُ عَلَيْهِ وَآلِهِ وَسَلَّمَ فَتَمَالَ أَدْعُ اللَّهَ أَنْ يُعَافِيَنِي فَقَالَ إِنَّ  
 بَشَرْتُ دَعْوَتُ وَإِنْ صَبْرْتُ فَهُوَ خَيْرٌ لَكَ وَقَالَ فَادْعُهُ  
 قَالَ فَامْرَأَةً أَنْ يَتَوَضَّأَ فَيُحْسِنَ الْوُضُوءَ وَيَدْعُو بِهَذَا الدُّعَاءِ  
 اللَّهُمَّ إِنِّي أَسْأَلُكَ وَآتُوجِّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ يَا مُحَمَّدُ  
 إِنِّي أَتُوجِّهُ بِكَ إِلَىٰ رَبِّي فِي حَاجَتِي هَذِهِ لِتَقْضِي لِي اللَّهُمَّ فَشَفِّعْهُ فِيَّ

ترمذی میں عثمان بن حنیف سے روایت کیا ہے کہ ایک نابینا رسول  
 خدا صلی اللہ علیہ وآلہ وسلم کی خدمت میں حاضر ہوا اور عرض کیا کہ دُعائیجے میری  
 آنکھیں روشن ہو جائیں۔ آپ نے فرمایا۔ اگر تو کہے تو دُعائیجے کرے تو  
 بھی تیرے لئے اچھا ہے۔ اس نے کہا دُعائیجے کہ مجھے آرام ہو۔ آپ نے حکم  
 دیا کہ پہلے اچھی طرح وضو کر پھر یہ دُعائیجے پڑھو۔ اے میرے رب میں تجھ سے سوال  
 کرتا ہوں اور تیری طرف متوجہ ہوتا ہوں تیرے نبی محمد (صلی اللہ علیہ وآلہ وسلم)

۱۰ (رواہ الترمذی والنسائی وابن ماجہ والحاکم)



کے وسیلہ سے جو نبی رحمت ہے اور تحقیق میں متوجہ ہوتا ہوں تیرے وسیلہ سے اے  
 • محمد اپنے رب کی طرف کہ وہ میری اس حاجت کو پورا کر دے۔ اے رب تو  
 اس کا وسیلہ قبول کر۔

ف۔ عَنِ النَّبِيِّ أَنَّهُ قَالَ إِذَا تَحَطَّوْا اسْتَسْقُوا بِالْعَبَّاسِ بْنِ عَبْدِ الْمَلِكِ  
 فَقَالَ اللَّهُمَّ إِنَّا كُنَّا نَسْتَسْقِي بِبَنِيهِمْ نَسْقِينَا وَإِنَّا نَسْتَسْقِي بِكَ بِعَمْرِ نَبِيِّنَا  
 فَاسْقِنَا فَيَسْقُوا۔ سواہ البخاری۔ بخاری میں حضرت انس رضی اللہ عنہ سے  
 مروی ہے کہ حضرت عمر رضی اللہ عنہ کے زمانہ میں جب قحط پڑتا تو آپ حضرت عباس  
 کے وسیلہ سے مینہ مانگتے اور یہ کہتے۔ اے رب ہم تیرے نبی صلی اللہ علیہ وآلہ  
 وسلم کے وسیلہ سے تجھ سے مینہ مانگتے تو دئیے جاتے۔ اب ہم تیری جناب میں  
 تیرے نبی کے چچا کا وسیلہ لے کر مینہ مانگتے ہیں۔ راوی (حضرت انس) کہتا ہے  
 کہ حضرت عمر اس طرح کہتے تو فوراً بارش ہو کر قحط دور ہو جاتا۔ حدیثوں میں ذکر ہے  
 کہ جب حضرت عمر حضرت عباس کا نام لیتے تو عباس اپنی سفید ڈارسی کو پکڑ کر بہت  
 الحاح و زاری سے کہا کرتے اے اللہ تو اپنے نبی کے حق سے اس کے چچا کی عزت رکھ  
 الخ اور پ ع میں اللہ تعالیٰ فرماتا ہے وَكَانُوا مِنْ قَبْلِ يَسْتَفْتِحُونَ عَلَى الَّذِينَ  
 كَفَرُوا۔ اور نبی محمد کے دنیا پر آنے سے پہلے اس کے منکر اس کے وسیلہ سے اپنے

۱۰ ای یَسْتَفْتِحُونَ وَيَقُولُونَ اللَّهُمَّ انصُرْنَا يَا نَبِيَّ الْمُبْعُوثِ فِي الْخِرَابِ الزَّمَانِ  
 جلالین و معالم ۱۲ یعنی فتح طلب کرتے اور کہتے اے اللہ ہماری مدد کر اس نبی کے طفیل جو  
 آخری زمانے میں مبعوث ہوگا،



دشمنوں پر فتح مانگتے تھے۔ جب وہ آگیا تو منکر ہو گئے۔ أَخْرَجَ ابْنُ عَسَاكِرٍ  
 مِنْ طَرِيقِ كَدَيْبِ بْنِ عَبَّاسٍ قَالَ لَمْ يَلِدِ اللَّهُ تَعَالَى يَتَقَدَّمُ فِي  
 النَّبِيِّ صَلَّى اللَّهُ عَلَيْهِ وَآلِهِ وَسَلَّمَ إِلَى الْأَدَمِ فَمِنْ بَعْدِهِ وَلَمْ تَزَلِ  
 الْأُمَّةُ تَبْتَاشِرُوهُ وَتَسْتَفْتِعُ مِنْ حَتَّى أَخْرَجَهُ اللَّهُ فِي خَيْرِ أُمَّةٍ وَفِي خَيْرِ قَرْنٍ  
 وَفِي خَيْرِ أَصْحَابٍ وَفِي خَيْرِ بِلَدٍ فَأَقَامَ بِمَا شَاءَ اللَّهُ وَهُوَ حَدَمُ إِبْرَاهِيمَ  
 ثُمَّ أَخْرَجَهُ إِلَى الطَّيْبَةِ وَهِيَ حَدَمُ مُحَمَّدٍ فَكَانَ مَبْعُثُهُ حَدَمٌ  
 وَمَهَا جِدُّ حَدَمٌ دَادِرُ الْمُتَنظِمِ ابْنِ عَسَاكِرٍ لَمْ يَلِدِ اللَّهُ تَعَالَى يَتَقَدَّمُ فِي  
 مَذْكُورِهِ كِي تَفْسِيرٍ فِي رِوَايَاتٍ كَيْلَا بِي كَمَا أَنَّ اللَّهَ تَعَالَى أَوَّلُ هِيَ حَضْرَتِ كِي وَسِيلَةٍ سَعَى  
 قَبُولِ كَرْتَابِ سَعَى - آدَمِ أَوْرَتَمَامِ سَعَى رُونِ كِي دُعَائِي سَعَى كِي وَسِيلَةٍ قَبُولِ هُو سَعَى أَوْر  
 سَبِ أُمَّتِي سَعَى فِي سَعَى كِي خَيْرِ مَقْدَمِ كِي بَشَارَتِي دِي تِي تَحِي سَعَى أَوْرِ سَعَى كِي وَسِيلَةٍ  
 فَتَحِ مَانِكْتِي تَحِي حَتَّى كَمَا أَنَّ اللَّهَ تَعَالَى اس كُو پِي دَا كِيَا اچھی اُنْتِ فِي سَعَى اچھی مَانِ فِي اچھی  
 صَحَابِي فِي سَعَى اچھی كَاؤِ فِي سَعَى اچھی اِبْرَاهِيمِ سَعَى اچھی طَيْبِ كِي طَرَفِ كِي حَرَمِ مُحَمَّدِ صَلَّى  
 اللَّهُ عَلَيْهِ وَآلِهِ وَسَلَّمَ سَعَى اس كُو نَكَالَا سَوِ سَعَى كَامِبَعَثِ وَ مِهَابِرِ هَرِ دُو حَرَمِ حَرَمِ فِي  
 أَوْرِ حَدِيثِ فِي سَعَى سَلُوا اللَّهَ لِي الْوَسِيلَةَ اللَّهُ سَعَى اچھی لِي مِيرِ وَسِيلَةٍ  
 هُو نَا مَانِكُو۔

وَيْلَكَ الْخَلِيلُ دَعَا فَعَادَتْ نَارًا

(۱۰) بَرْدًا وَقَدْ خَمِدَتْ بِنُورِ سَنَاكََا

معنی بیت۔ اور آپ کے وسیلے سے حضرت ابراہیم علیہ السلام نے دعا کی۔ تو آپ



کے نور کی روشنی کی برکت سے جو ان کی پیشانی میں تھا آگ بجھ کر سرد ہو گئی ہے  
 تیرے وسیلہ سے شہا جس دم خلیل باصفا | کرنے لگے حق سے دعا باعجز و زاری و ریکا  
 رحمت وہیں نازل ہوئی وہ آگ گلشن بن گئی | برکت تھی تیرے نور کی جو ان کی پیشانی میں تھا

وَدَعَاكَ الْيُوبُ لِضُرِّمَسَّهُ!

(۱۱) فَأَنْزَلْنَا عَنْهُ الصُّرْحَيْنِ دَعَاكَ

معنی بیت - اور حضرت ایوب علیہ السلام نے اپنی بیماری و تکلیف میں آپ  
 کے وسیلہ سے دعا کی تو ان کی بیماری دفع کی گئی ہے

ایوب سامرسل ہوا جس دم مرض میں مبتلا | تیرے ذریعہ سے ہوا جو کچھ ہوا جیسا ہوا  
 دولت ملی ثروت ملی صحت ملی راحت ملی | اللہ کی رحمت ملی، قربت بڑھی رتبہ بڑھا

وَبِكَ الْمَسِيحِ آتَىٰ بِشِيرًا خُبْرًا!

(۱۲) بِصِفَاتِ حُسْنِكَ مَا دَحَا بَعْلًا كَا

معنی بہت - اور آپ کے ظہور پر نور کی بشارت حضرت مسیح علیہ السلام نے  
 دی اور آپ کے علیہ جمال اور علو شان کو بیان کیا ہے

موسیٰ و عیسیٰ بے گماں کرتے رہے تیرا بیاں | سب دے گئے تیرے نشان اے بادشاہ سزا  
 حکم رسالت ہے تری تو ریت آیت تھی | انجیل حجت ہے تری عیسیٰ ترا مدحت سرا

وَإِذْ قَالَ عِيسَىٰ بَنُ مَرْيَمَ يَا بَنِي إِسْرَائِيلَ إِنِّي رَسُولُ  
 اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَمُبَشِّرًا



يَرْسُولٍ يَأْتِي بِمَنْ بَعْدِي اسْمُهُ أَحْمَدُ (پ ۹۷) اور جب  
عیسیٰ بن مریم نے کہا اے بنی اسرائیل تحقیق میں اللہ کا رسول ہوں اور تمہاری طرف  
بھیجا گیا ہوں۔ تصدیق کرتا ہوں تو ریت کی جو مجھ سے پہلے نازل ہوئی اور خوشخبری دیتا  
ہوں تم کو ایک اولوالعزم سچے رسول کے آنے کی جو میرے بعد آئے گا اور اس  
کا نام احمد ہوگا۔

وَكَذَلِكَ مُوسَى لَمُيَزَلْ مُتَوَسِّلًا  
بِكَ فِي الْقِيَامَةِ بِحِمَاكَ (۱۳)

معنی بیت۔ اور ایسے ہی حضرت موسیٰ علیہ السلام بھی جو ایک اولوالعزم پیغمبر  
تھے اپنے معاملات میں ہمیشہ آپ ہی کا وسیلہ پکڑتے رہے اور قیامت کو بھی آپ  
ہی کی حمایت لیں گے۔

موسیٰ نے مانگی ہے سدا تیرے وسیلے سے | ایسے ہی محشر میں اڑھونڈیں گے تیرا سرا  
ف۔ حضرت موسیٰ علیہ السلام بڑے جلیل القدر اور اولوالعزم پیغمبر تھے۔ ان کو  
رسول خدا محمد عربی خاتم النبیین صلی اللہ علیہ وآلہ وسلم سے بہت محبت تھی یہاں  
تک کہ آپ کے اُمتی ہونے کا شوق تھا۔ انہوں نے رسول اللہ صلی اللہ علیہ وآلہ  
وسلم کی اطاعت کی اپنی اُمت کو بہت تاکید کی ہے اکثر اپنے مجالس و محافل اور  
مجامع و عظ و نصائح میں آپ کا ذکر خیر کرتے۔ ابو نعیم نے حلیہ میں انس رضی اللہ  
عنه سے روایت کیا ہے کہ رسول اللہ صلی اللہ علیہ وآلہ وسلم نے فرمایا۔ اللہ تعالیٰ  
نے موسیٰ علیہ السلام کو وحی کی جو شخص محمد صلی اللہ علیہ وسلم کا منکر مرے گا۔ وہ

حضرت موسیٰ علیہ السلام نے آپ کا توسل اختیار کیا



دوزخی ہوگا۔ موسیٰ علیہ السلام نے عرض کیا محمد کون ہے اللہ نے فرمایا وہ سب مخلوق سے بزرگ تر اور معزز تر ہے لا اِلهَ اِلاَّ اللهُ کی پیدائش سے پیشتر میں نے اس کا نام اپنے نام کے ساتھ لکھا ہے۔ جب تک وہ اور اس کی اُمت بہشت میں نہ جائیں کوئی اس میں نہ جائے گا۔ موسیٰ علیہ السلام نے عرض کیا الہی وہ کون ہیں جو اس کی اُمت ہیں۔ حکم ہوا وہ اللہ کی تعریف کرنے والے پڑھتے اُترتے حمد و ثنا کہنے والے، طاعتِ الہی میں بروقت کمر بستہ، خلافِ حق پر غالب، دن کو روزہ رکھنے والے، رات کو ذکرِ الہی میں جاگنے والے، ان کا تھوڑا عمل بھی مقبول ہوگا ان کو توحید (لا الہ الا اللہ) کے سبب بہشت میں داخل کروں گا۔ موسیٰ علیہ السلام نے عرض کیا کہ اے رب ان کو میری اُمت بنا کہا نہیں، انہیں سے ایک نبی پیدا ہوگا۔ وہ اُمت اس کی ہیں۔ عرضی کیا کہ مجھے ہی اس نبی کی اُمت میں داخل کر۔ حکم ہوا کہ وہ تیرے بعد ایک عرصہ کے پیدا ہوگا۔ البتہ دارالجلال میں تجھے اس سے ملاؤنگا اور کتابوں میں لکھا ہے کہ حضرت موسیٰ و عیسیٰ (علیہما السلام) دیگر انبیاء قیامت میں قہر و جلالِ الہی کے وقت نجات کے لئے آپ سے متوسل ہوں گے۔

وَالْاَنْبِيَاءُ وَكُلُّ خَلْقٍ فِي السَّامِ  
(۱۴) وَالرُّسُلُ وَالْاَمْلَاكُ مَحْتِ لِي وَاكَا

معنی بیت۔ تمام انبیاء اور دنیا کی تمام مخلوق اور سب رسول اور فرشتے آپ کے جھنڈے کے نیچے ہوں گے۔  
جس وقت محشر ہو بپا اعمال کو بلچے خدا | امتاز ہو اچھا بُرا ہو نفسی نفسی کی صدا



تو ازراہ لطف و عطا بہر شفاعت ہو گا ۱۱) اسب تکتے ہوں گے منہ ترا کیا انبیاء کیا اور کیا  
 ترمذی میں ابوسعید سے مروی ہے وَبَيِّدِي لِي وَاِءِ الْحَمْدِ وَلَا فَخْرَ وَمَا مِنْ  
 نَبِيٍّ يَوْمَئِذٍ اِذْ مُمْ وَمَنْ سِوَاہُ اِلَّا سَحَّتْ لِي وَاِءِ - میرے ہی ہاتھ میں  
 لوائے حمد ہوگا۔ اس روز آدم اور ان کے سوا سب انبیاء میرے علم کے نیچے ہوں  
 گے۔ ترمذی اور دارمی میں ابن عباس سے مروی ہے کہ وَ اَنَا حَامِلٌ لِي وَاِءِ  
 الْحَمْدِ يَوْمَ الْقِيَامَةِ تَحْتَهُ اِذْ مُمْ فَمَنْ دُونَهُ - میں ہی قیامت  
 کو لوائے حمد اٹھاؤں گا۔ آدم سے لے کر تمام خلقت اس کے نیچے ہوگی۔

لوائے حمد حضور کے ہاتھ میں ہوگا۔

لَكَ مُعْجَزَاتٌ اعْجَزَتْ كُلَّ الْوَسَائِلِ  
 (۱۵) وَفَضَائِلٌ جَلَّتْ فَنَلَيْسَ تَحَاكَا!

معنی بیت۔ آپ کے معجزے ایسے ہیں کہ سب مخلوق کو مقابلہ سے عاجز کر

۱۵ معجزہ کی اعلیٰ قسم کشف و قانع آئندہ و حوادث نازلہ بعد من بعد ہے سو بہ نسبت کتب انبیاء سابقین قرآن  
 مجید میں بکثرت ہیں۔ بلکہ کوئی ایسی شے جو قیامت تک پیدا ہوگی باقی نہیں رہ گئی جس کا ذکر قرآن شریف  
 میں نہ ہو وَلَا مَطْبُوبٌ وَلَا يَابِسٌ اِلَّا فِي كِتَابٍ مُّبِينٍ (پہلے ۱۱۳) اور نہ کوئی تر چیز نہ کوئی  
 خشک چیز مگر وہ سب کتاب مبین میں ہے، لیکن ہمارا علم اس کی فہم سے قاصر ہے کیونکہ ہماری معلومات محدود  
 ہیں اور علم باری تعالیٰ غیر محدود ہے

جَمِيعُ الْعِلْمِ فِي الْقُرْآنِ لَكِنِ  
 تَقَاَصَرَ عَنْهُ أَفْهَامُ الرِّجَالِ  
 تمام علم قرآن میں موجود ہیں لیکن لوگوں کی عقلیں اس کے سمجھنے سے عاجز ہیں (بخاری و مسلم میں حضرت حذیفہ  
 رضی اللہ عنہ سے مروی ہے کہ ایک دفعہ رسول کریم صلی اللہ علیہ وآلہ وسلم نے ہمارے درمیان اٹھ کر خطبہ پڑھا  
 اور قیامت تک جو کچھ ہونا تھا سب کا بیان کیا جس کو کچھ یاد رہا۔ جو بھول گیا بھول گیا اور جب کوئی واقعہ  
 پیش آتا ہے تو جھٹ یاد آجاتا ہے کہ فلاں وقت آپ نے اس کی اسی طرح خبر دی تھی (باقی صفحہ ۵۵ پر)



دیا۔ اور آپ کے لئے بڑی فضیلتیں ہیں کہ جن کا بیان نہیں ہو سکتا۔  
 بے شاہ شاہانِ جہاں محبوبِ ربانی جہاں | تیرے فضائل کا بیان کیونکر کرے کوئی جہلا  
 ہے خاکِ پا میں تیرے پاں اعجازِ عیسیٰ بگیاں | معجزے ہیں تیرے عیاں لے سرگروہ انبیاء  
 مخفی نہ رہے کہ جناب رسولِ مقبول صلی اللہ علیہ وآلہ وسلم کو اللہ جل شانہ نے بیشمار  
 معجزے عنایت فرمائے اور جو معجزے ہر پیغمبر کو ملے تھے وہ سب آپ کو ملے تھے  
 علمائے محدثین اور اہل سیر و تواریخ نے حسبِ حیثیت علمی اپنی اپنی تصانیف میں  
 بیان کئے ہیں۔ امام حافظ جلال الدین سیوطی نے کتابِ خصائص الکبریٰ جو ایک ہزار  
 معجزے کو حاوی ہے تصنیف کی۔ اسی طرح اوروں نے بھی قلم بند کئے۔ چنانچہ تین ہزار  
 معجزے مشہور کتابوں میں پائے جاتے ہیں اور آئمہ صادقین سے مروی ہے۔ کہ  
 تین لاکھ معجزے آپ سے صادر ہوئے اور اصل میں آپ کا کوئی قول و فعل نہ تھا  
 کہ اس میں اعجاز نہ ہو۔ اسی طرح آپ کے بے شمار معجزے ہیں اور آپ کے معجزے  
 بھی ایسے ہیں کہ کسی کو تمام عالم میں یا رائے مقابلہ نہیں ہے۔ بڑا معجزہ احیاء موتی  
 (مردے کو زندہ کرنا) ہوا کرتا ہے سو یہ تو آپ کے اُمتیوں اور آں جناب کے  
 کفش برداروں سے بجز تو اتر صادر ہوا ہے۔ ہزاروں اولیاء اللہ سے وقت  
 بوقت مروی ہیں۔ ہر ایک کی تاریخ سے ظاہر ہے۔ حضرت اقدس جناب محبوب

(بقیہ صفحہ ۵۴) ف۔ حضرت حذیفہ رسول اللہ صلی اللہ علیہ وآلہ وسلم کے مشہور رازدار صحابی ہیں۔ م اور  
 حضرت ابو ہریرہ سے مروی ہے کہ میں اگر چاہوں تو آپ کے بیان کردہ واقعات سے جس قدر مجھے یاد  
 میں ایک ایک کا نام لے کر سنا دوں چنانچہ مشکوٰۃ شریف میں بروایت ابو ہریرہ مروی ہے حَفِظْتُ مِنْ  
 رَسُولِ اللَّهِ عَلَيْهِ وَآلِهِ وَسَلَّمَ وَعَايُنِ الْحَجَّ ۱۲ (منہ)



سُبحانی شیخ سید ابو محمد محی الدین عبدالقادر جیلانی رحمۃ اللہ علیہ سے بارہا احیاء موتی صادر ہوا ہے اور دیگر ایسے امور ظہور میں آئے ہیں کہ انبیاء سابقین سے مثل ان کے ظاہر نہیں ہوئے۔ یہ سب کچھ پر تو انوار محمدی ہے (صلوات اللہ و سلام علیہ و علی آلہ و اولیائہ) کیونکہ اصول میں مقرر ہو چکا ہے کہ کرامت ولی حقیقت میں معجزہ نبی ہے۔ آں جناب کا بڑا معجزہ قرآن مجید ہے کہ تمام عالم اس کے معارضہ سے عاجز ہے۔ فصحائے عرب کہ فصاحت و بلاغت میں بے عدیل تھے اور قصیدہ طویلہ اور نثر مشیح طویل فی البدیہ بے تکلف آنا فائز میں کہہ دیا کرتے تھے اس کے مقابلہ سے عاجز آئے۔ اور آج تک ہزاروں کروڑوں ایسے ایسے فصیح و بلیغ دنیا میں گزرے ہیں کہ تجز کے تجز و نظم و نثر پر از بدائع لفظی و معنوی کھڑے کھڑے مجلسوں میں کہہ جانا ان کو کچھ مشکل نہ تھا۔ مگر کسی سے یہ نہ ہو سکا کہ قرآن کریم کا مقابلہ کرے باوجودیکہ قرآن کریم میں توحیدی (مقابلہ کے لئے پکارنا) ہو چکی ہے اور منکرین کو قیامت تک پکارتا ہے۔ اِنَّ كُنْتُمْ فِي سَايِبٍ مِّمَّا نَزَّلْنَا عَلٰی عَبْدِنَا فَأْتُوْا بِسُوْرٰتٍ مِّثْلِهٖ وَاذْعُوْا اَشْهَادًا كُمْ مِّنْ دُوْنِ اللّٰهِ اِنْ كُنْتُمْ صٰدِقِيْنَ۔ دشمنانِ دینِ اسلام خذ لہم اللہ آج تخریبِ اسلام کی فکر میں ہیں۔ باوجود ادعا کے قادر نہیں ہو سکے کہ کروڑوں پیشوایانِ ادیانِ باطلہ مدعی علومِ جلیلہ ہر چند کہ زور لگا رہے ہیں لیکن ناکام رہے ہیں اور رہیں گے۔ وَاللّٰهُ مُتَقَرِّنُ سَوَآءٍ وَّلَوْ كِبْرَةُ الْكٰفِرُوْنَ۔ اور

لے اور اگر تمہیں کچھ شک ہو اس میں جو ہم نے اپنے (ان خاص) بندے پر اتارا تو اس جیسی ایک موت تو لے آؤ۔ اور اللہ کے سوا اپنے سب حمایتیوں کو بلا لو اگر تم سچے ہو (پہلے ۲) لے اور اللہ پورا کرنے والا ہے فوراً اپنے کو اگرچہ بُرا مانیں کافر و منافق (۱۹)



آپ ہی کا یہ ایک معجزہ ہے جو ماویٰ ہزارہا معجزات ہے۔ چنانچہ قاضی عیاض رحمہ اللہ علیہ نے کتاب الشفا بتعالم کریف حقوق المصطفیٰ میں لکھا ہے کہ کلام اللہ میں باعتبار بلاغت کے سات ہزار سے کچھ زیادہ معجزے ہیں۔ اور اس پر ایک قوی دلیل قائم کی ہے کہ محققین علمائے کرام نے لکھا ہے کہ کلام اللہ میں جس قدر کلام برابر سورہ اِنَّا اَعْطَيْنَاكَ الْخ کے ہے معجزہ ہے اور سورہ اِنَّا اَعْطَيْنَاكَ کے دس کلمے ہیں اور سارے کلام اللہ میں کچھ اوپر ستر ہزار کلمے ہیں۔ پس کلام اللہ میں سات ہزار سات سو معجزے ہیں۔

اور آپ ہی کا ایک معجزہ ہے شق القمر کہ فلسفی اور حکما اور علم الاشیاء کے جاننے والوں کی عقل حیران ہے۔ یہ معجزہ علمائے حدیث و سیر و تواتر نے اپنی اپنی کتابوں میں با اسناد روایت کیا ہے۔ منکرین کے شبہات کے جواب مولانا رفیع الدین صاحب رحمۃ اللہ علیہ نے اپنے رسالہ میں جو اسی معجزہ کے بارہ میں ہے بوضاحت تمام دیئے ہیں اور مدارج اور معارج و شواہد وغیرہ میں بھی کچھ درج ہیں اور تاریخ فرشتہ میں ہے کہ یلیبار کارا جہ کہ جسے راجہ بھوج کہتے ہیں اس کے عہد میں یہ معجزہ ظہور پذیر ہوا تھا وہ سن کر مسلمان ہوا۔ اس کی قبر اب تک بیرون دروازہ شہر زیارت گاہ خلالتی ہے۔

وَفَضَائِلُ جَلَّتْ الْخِثَاقَاتُ سَے روایت ہے کہ ایک اعرابی نے بعد وفات حضرت صلی اللہ علیہ وآلہ وسلم کے حضرت فاطمہ زہرا سلام اللہ علیہا، سے حال خلق پیغمبر خدا صلی اللہ علیہ وآلہ وسلم کا پوچھا۔ فرمایا کہ تو بیان کر کہ دنیا کس قدر ہے اور دنیا میں کیا کیا شے ہے۔ اس نے عرض کیا کہ میں کیونکر بیان

معجزہ شق القمر



کروں۔ فرمایا کہ جب تو دنیا کا حال نہیں بیان کر سکتا کہ جس کو اللہ تعالیٰ نے فرمایا مَتَاعُ الدُّنْيَا قَلِيلٌ یعنی دنیا اور ہی پونجی ہے۔ پس میں حضرت صلی اللہ علیہ وآلہ وسلم کا خلق کس طرح سے بیان کر سکتی ہوں۔ جس کو اللہ تعالیٰ نے فرمایا ہے إِنَّكَ لَعَلَىٰ خَلْقٍ عَظِيمٍ یعنی تیرا خلق بہت بڑا ہے اور بیضاوی میں ثقات سے مروی ہے کہ کسی نے حضرت عائشہ صدیقہ رضی اللہ عنہا سے نبی کریم صلی اللہ علیہ وآلہ وسلم کے خلق سے متعلق سوال کیا۔ آپ نے فرمایا تو نے قرآن نہیں پڑھا قَدْ أَفْلَحَ الْمُؤْمِنُونَ الآیۃ یعنی قرآن میں جو اخلاق مذکور ہیں سب آپ کی ذات میں موجود ہیں اور ایک روایت میں ہے کہ حضرت عائشہ رضی اللہ عنہا نے فرمایا آپ کا خلق قرآن ہے یعنی آپ کے مدائح قرآن میں اللہ تعالیٰ نے بیان کئے ہیں۔ دوسرے کی کیا مجال کہ آپ کی صفت کر سکے۔ غرض آپ کے فضائل بے شمار ہیں۔ آپ کی سی ایک بات بھی کہیں کسی اور میں پائی نہیں جاتی چنانچہ مصنف رحمۃ اللہ علیہ نے خود چند معجزے بیان فرمائے ہیں تاکہ معلوم ہو جائے کہ حیوانات و جمادات نے کسی اور کی تصدیق کے واسطے شہادتیں نہیں دیں اور نہ کبھی ایسے فعل جن کا ہر ایک جُز بجائے خود ایک کا بل معجزہ ہے کسی دوسرے سے صادر ہوتے۔ مجملہ یہ

لَطَقَ الدِّمَاحُ لِبَسْمِهِ لَكَ مَعْلِنًا !

وَالضَّبُّ قَدْ لَبَّكَ حِينَ آتَاكَ

(۱۶)

معنی بیت۔ پارچہ (گوشت کا ٹکڑا) زہرا آمیز نے آپ کو اپنے زہر آلودہ ہونے



سے خیر دی۔ اور گوجب آپ کے پاس لائی گئی تو اس نے آپ کی اجابت کی ہے  
 جب تیری خدمت میں شاہک دست بکرایا گیا | | تھا چونکہ نہ ہر اس میں ملا وہ دست خود چلا اٹھا  
 اور سو سمار مرہ جب لائی گئی تیرے حضور | | لَبَّيْكَ بُولِي بِرِطْلًا، تصدیق کی، کلمہ پڑھا  
 قسطلانی شرح بخاری میں ابو ہریرہ سے مروی ہے جنگ خیبر میں ایک یہودیہ  
 زینب بنت حارث زوجہ سلام بن مشکم نے پارچہ بکری زہرا کو دکھانے کے آپ کے  
 کھانے کو بھیجا۔ حضور اقدس صلوٰۃ اللہ وسلامہ علیہ نے فقط ایک لقمہ منہ میں اٹھا  
 کر رکھا ہی تھا کہ باہر پھینک دیا اور فرمایا کہ اس پارچہ نے مجھے خیر دی ہے کہ مجھ میں  
 زہرا ہے۔ ایک صحابی کچھ کھا چکا تھا وہ زہرا کی وجہ سے شہید ہو گیا۔ آپ نے  
 اس یہودیہ کو بلا کر پوچھا۔ اس نے کہا میں نے زہرا سے لے دیا تھا کہ اگر آپ پیغمبر  
 ہوں گے تو آپ کو معلوم ہو جائے گا اور اگر پیغمبر نہ ہوں گے تو ہم نجات پائیں  
 گے۔ انہر آپ نے اسے چھوڑ دیا اور بعضوں نے کہا ہے کہ اسے اس موسم شہید  
 کے قصاص میں قتل کیا۔

زہرا کو گوشت بول اٹھا

وَالصَّبِّ الخ نسیم الریاض میں ہے کہ طبرانی اور بیہقی نے عمر بن خطاب رضی  
 اللہ عنہ سے روایت ہے کہ جناب رسول اللہ صلی اللہ علیہ وآلہ وسلم ایک بار اپنے  
 اصحاب کے مجمع میں تشریف رکھتے تھے کہ ایک اعرابی سو سمار شکار کئے ہوئے لے  
 آیا اور آپ کے روبرو ڈال دیا اور کہالات و غزلی کی قسم اگر یہ سو سمار تم پر ایمان  
 لائے اور تمہاری تصدیق کرے تو میں بھی تم پر ایمان لاؤں گا۔ آپ نے اس سو سمار  
 کو پکارا کہ اے سو سمار! اس نے زبان فصیح سے کہ سب لوگوں نے سنا جواب  
 دیا کہ میں حاضر ہوں۔ اور تابعدار ہوں۔ آپ نے پوچھا کہ تو کس کی عبادت کرتا

سو سمار نے کلام کیا اور گواہی دی



ہے۔ اس نے کہا اس خُدا کی کہ جس کا آسمان میں عرش ہے اور زمین میں اس کا حکم ہے اور دریاؤں میں اس کی بنائی ہوئی راہیں ہیں اور بہشت میں اس کی رحمت ہے اور دوزخ میں اس کا عذاب ہے پھر آپ نے پوچھا کہ میں کون ہوں؟ اس نے کہا کہ آپ پروردگارِ عالم کے رسول اور خاتم النبیین ہیں۔ جس نے آپ کی تصدیق کی اس نے فلاح پائی۔ اور جو آپ کی تکذیب کرے محروم ہے۔ یہ سن کر فہم اعرابی مسلمان ہو گیا۔ آں حضرت صلی اللہ علیہ وآلہ وسلم نے اس کو نماز اور قرأت سکھائی اور سورہ اخلاص یاد کرائی۔ اس نے جا کر یہ حال اپنی قوم سے بیان کیا۔ وہ سب آں حضرت صلی اللہ علیہ وآلہ وسلم کے حضور میں حاضر ہو کر مسلمان ہو گئے۔

وَالذَّائِبُ جَاءَكَ وَالْعُزَّةُ قَدِ آتَتْ  
بِكَ تَسْتَجِيرُ وَتَحْتَمِي بِحِمَاكَ (۱۶)

معنی بیت۔ اور بھڑیے نے آپ کی تصدیق کی اور ہرنی نے آپ کے پاس آکر اپنے حال کی شکایت کی۔ بے چاری آپ کی پناہ مانگتی تھی اور خلاصی چاہتی تھی۔

ذ وَالذَّائِبُ صَدَقَ وَالطَّبِيَّةُ قَدِ شَكَتْ

آگے یہودی کے تری جب گرگ نے تصدیق کی | پڑھ کلمہ طیب جہی وہ بھی مسلمان ہو گیا  
اور آگے ہرنی نے کیا صیاد کا جس دم گلا | کی تو نے شفقت سے رہا بلایا اس کا مدعا

شرح السنہ میں ابو ہریرہ سے مروی ہے کہ ایک بھڑیا کسی چرواہے کی بکریوں میں سے ایک بکری لے گیا چرواہے نے جھپٹ کر بکری اس سے چھڑا لی۔ وہ بھڑیا ایک ٹیلے پر جا بیٹھا اور اس نے چرواہے سے کہا کہ خدا تعالیٰ نے

بھڑیے کا کلام کرنا



مجھے جو ذوق دیا تھا وہ تو نے مجھ سے چھڑا لیا۔ چرواہے نے کہا۔ بڑے تعجب کی بات ہے میں نے کبھی نہیں دیکھا کہ بھیڑیا باتیں کرتا ہے۔ بھیڑیے نے کہا کہ اس سے زیادہ تعجب کی بات یہ ہے کہ درمیان دو پتھریلی زمین کے ان چھوٹارے کے کندرختوں میں ایک شخص تمہیں اگلی پھلی باتوں کی خبر دیتا ہے اور تم سچ نہیں مانتے۔ ابوہریرہ کہتے ہیں کہ وہ چرواہا یہودی تھا۔ آپ کی خدمت میں حاضر ہو کر یہ سارا قصہ بیان کیا اور مسلمان ہو گیا اور

شواہد النبوة میں ہے کہ اُہبان اوس خزاعی اپنی بکریوں میں تھا۔ ایک بھیڑیا آیا۔ بکری کو لے گیا۔ اُہبان نے چھڑالی اور بھیڑیا بولا کہ میرا نصیب تو نے چھین لیا۔ اُہبان نے کہا تعجب ہے بھیڑیا انسانوں کی طرح باتیں کرتا ہے۔ بھیڑیے نے کہا کہ زیادہ تعجب تو یہ ہے کہ رسول آخر الزماں محمد بن عبد اللہ صلی اللہ علیہ وآلہ وسلم نخلستانِ مدینہ میں مبعوث ہو کر تم سب کو دینِ الہی کی طرف بلاتے ہیں اور تم غافل ہو۔ اُہبان نے کہا کہ اگر میں اس نبی محمد صلی اللہ علیہ وسلم کے پاس جاؤں تو میری بکریوں کی یہاں حفاظت کون کرے گا؟ بھیڑیے نے کہا میں کروں گا اور مجھے قسم ہے اس کی جس نے اس نبی محمد صلی اللہ علیہ وآلہ وسلم برحق کو تمام عالم کی طرف ہدایت دینے کو بھیجا ہے اور میں اس پر ایمان لایا ہوں کہ سوائے اپنی خوراک کے جو تو خود مقرر کر جائے گا زیادہ نہ کھاؤں گا۔ اُہبان حضور پر نور میں حاضر ہوا۔ آپ نے اسے دیکھتے ہی فرمایا اُہبان بھیڑیے نے جو عہد کیا اُسے پورا کیا۔ بعد ازیں اُس نے تمام ماجرا عرض کیا اور مسلمان ہو گیا۔

وَالطَّبِیَّةُ قَدْ شَكَّتْ نَسِیمَ الرِّیَاضِ شَفَاءَ عِیَاضٍ مِیْنِ طِرَانِیْ اَوْر



بیہقی سے بروایت اُم سلمہ رضی اللہ عنہا منقول ہے کہ جناب رسول مقبول صلی اللہ علیہ وآلہ وسلم ایک جنگل میں تھے ایک ہرن آئے آپ کو پکارا۔ یَا سَأُولَ اللّٰهِ صَلَّی اللّٰهُ عَلَیْكَ وَسَلَّمَ آپ نے پھر کے دیکھا کہ ایک ہرن بنی ہندی ہوئی ہے اور ایک اعرابی سوتا ہے۔ آپ نے اس ہرنی سے پوچھا کہ کیا کہتی ہے۔ اس نے عرض کیا کہ مجھے اعرابی نے شکار کیا ہے اور اس پہاڑ میں میرے دو بچے ہیں آپ مجھے چھوڑ دیں تو میں ان کو دودھ پلاؤں۔ آپ نے فرمایا کہ پھر آئے گی؟ اس نے کہا بے شک پھر آؤں گی۔ آپ نے اسے کھول دیا وہ گئی اور بچوں کو دودھ پلا کر پھر آگئی۔ آپ نے اسے باندھ دیا۔ اس اعرابی نے آن حضرت صلی اللہ علیہ وآلہ وسلم کو دیکھا اور عرض کیا کہ کچھ آپ نے ارشاد کرنا ہے جو آپ تشریف فرما ہوئے ہیں۔ آپ نے فرمایا کہ اس ہرنی کو چھوڑ دے۔ اس نے چھوڑ دیا۔ ہرنی وہاں سے یہ کہتی ہوئی چل گئی اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنْ مُحَمَّدًا رَّسُوْلُ اللّٰهِ۔

عجزہ ہرنی

ذات اللہ رسالہ اللہ

وَكَذَٰلِكَ الْوَحُوشُ اَتَتْ اِلَيْكَ وَسَلَّمَتْ

(۱۸) وَشَكَاَ الْبَعِيْرُ اِلَيْكَ حِيْنَ سَاكَا

معنی بیت۔ اسی طرح وحشی جانوروں نے آپ کو سلام کیا اور اونٹ نے جب آپ کو دیکھا تو اپنے حال کی شکایت کی۔

کی وحشیوں نے بھی تری تصدیق اسے حتیٰ ننگے | تیرے سلامی تھے سبھی اسے بادشاہ دوسرا  
کی اونٹ نے تجھ سے بیاں دکھ درد کی باتاں | دیکھا تو تجھ کو مہرباں شکوہ مصیبت کا کیا



اصام احمد اور بزار نے انس بن مالک سے روایت کیا ہے کہ جناب رسول اللہ صلی اللہ علیہ وآلہ وسلم مع شیخ ابی رضی اللہ عنہما اور ایک شخص انصاری کے کسی انصاری کے باغ میں تشریف لے گئے۔ وہاں کچھ بکریاں تھیں سب نے آپ کو سجدہ کیا۔ حضرت ابو بکر رضی اللہ عنہ بولے ہم کو اس سے زیادہ آپ کی تعظیم کرنی چاہیے ہم بھی آپ کو سجدہ کریں فرمایا نہیں اگر سوائے خدا کے کسی کو سجدہ کرنا جائز ہوتا تو میں حکم دیتا کہ عورتیں اپنے شوہروں کو سجدہ کریں۔ اور ابو داؤد میں عبد اللہ بن جعفر سے روایت ہے کہ جناب رسول اللہ صلی اللہ علیہ وآلہ وسلم ایک باغ میں تشریف لے گئے۔ وہاں ایک اونٹ تھا کہ جو کوئی وہاں جاتا اُسے کاٹنے کے لئے بھٹاتا۔ آپ نے اسے بلایا وہ آیا اور آپ کو سجدہ کیا اور سامنے بیٹھ گیا۔ آپ نے اس کی ناک میں مہار ڈال دی اور فرمایا کہ جہنمی اور انسی کفار کے سوا جتنی چیزیں آسمان و زمین میں ہیں وہ سب جانتی ہیں مگر میں رسول اللہ ہوں۔

وَشَكَالْبَعِيرِ الْخِ شَرِحِ السَّنَةِ فِي لَيْلِي بِنِ مَرْهٍ ثَقْفِيٍّ سَمِي مَرِيٍّ هِيَ كَرِ اِيَكِ  
 مرتبہ آپ چلے جاتے تھے کہ ایک اونٹ نے آپ کے سامنے سر رکھ دیا اور گلے میں کچھ آواز کیا۔ آپ نے اس کے مالک کو بلا کر فرمایا کہ یہ اونٹ شکایت کرتا ہے کہ مجھ سے سخت زیادہ لی جاتی ہے اور دانہ چارہ کم ملتا ہے۔ یہ ایک بڑی طویل عبارت کا خلاصہ ہے۔

وَدَعَوْتَ اَشْجَاسًا اَتَتْكَ مَطِيْعَةً  
 (۱۹) وَسَعَتْ اِلَيْكَ مَجِيْبَةً لِنِدَاكَ



معنی بیت - اور آپ نے درختوں سے اپنی صداقت پر امتیاز کیا تو انہوں نے  
گو اہی دی اور جب آپ نے کسی درخت کا اپنی طرف بلایا تو بلا تامل بقبولیت تمام  
دوڑتا آیا۔

بھولے ترے اہمان کو لازم نہیں انسان کو | اٹلے ترے فرمان کو یہ تاب کس کی ہے جلا  
تو نے درختوں کو شہا جب حکم آنے کا دیا | لائے تیرا فرماں بجا سب آئے اور کلہ پڑھا

وَدَعَوْتُ اَنْتَجَا سَرَّالِخِ دَارِی نے ابن عمر رضی اللہ عنہ سے روایت کی ہے کہ  
ہم جناب رسول اللہ صلی اللہ علیہ وآلہ وسلم کے ساتھ ایک سفر میں تھے۔ ایک اعرابی  
آیا آپ نے اس سے فرمایا کہ تو گو اہی دیتا ہے کہ کوئی معبود نہیں مگر ایک اللہ  
اور اس کا کوئی شریک نہیں اور میں اس کا بندہ اور رسول ہوں۔ اس نے کہا کہ  
آپ کی رسالت من اللہ کا کون گواہ ہے؟ فرمایا یہ سلم کا درخت جو کنارہ میدان میں  
نظر آتا ہے اور اسے بلایا وہ زمین چیرتا ہوا آپ کے سامنے آکھڑا ہوا۔ آپ  
نے اس سے تین بار گو اہی لی۔ اس نے ہر سہ بار گو اہی دی کہ آپ سچے ہیں۔ اور  
پھر باجائزت بدستور سابق اپنی جگہ واپس گیا۔ صحیحین میں عبد اللہ بن مسعود رضی اللہ  
عنہ سے روایت ہے کہ جب جن آل حضرت صلی اللہ علیہ وآلہ وسلم کے زیریں  
حاضر ہوئے۔ انہوں نے آپ سے سوال کیا کہ اور کون گو اہی دیتا ہے کہ آپ  
رسول خدا ہیں۔ آپ نے فرمایا کہ وہ درخت۔ اور بعد اسکے اس درخت کو بلایا وہ  
اپنی جڑوں کو گھیٹتا ہوا چلا آیا اور آپ کی رسالت کی گو اہی دی۔ اور ترمذی نے  
ابن عباس سے روایت کی ہے کہ ایک اعرابی آل حضرت صلی اللہ علیہ وآلہ وسلم  
کی خدمت میں آیا اور کہا کہ میں کیسے جاؤں کہ آپ پیغمبر ہیں۔ آپ نے فرمایا

درخت نے آپ کی رسالت کی گو اہی دی



کہ اگر میں اس درخت خراب کے خوشہ کو بلاؤں تو وہ گواہی دے گا کہ میں رسول خدا ہوں  
پھر آپ نے اس کو بلایا۔ وہ درخت پر سے جھکتا ہوا آیا اور آپ کے پاس گرا  
اور اس نے آپ کی پیغمبری کی گواہی دی۔ پھر آپ نے اس سے فرمایا پھر جا۔ وہ  
پھر گیا اور پھر اپنی مسلمان ہو گیا۔

درختوں نے آپ کی اطاعت کی

متطہر۔ صحیح مسلم میں حضرت جابر سے روایت ہے کہ ہم ایک منزل میں جناب  
رسول اللہ علیہ وآلہ وسلم کے ساتھ ایک میدان وسیع میں جا اترے۔ آں حضرت  
صلی اللہ علیہ وآلہ وسلم قضائے حاجت کو تشریف لے گئے۔ وہاں کوئی آڑ نہ  
تھی جنگل کے کنارے پر دو درخت تھے۔ آپ ایک کے پاس تشریف لے  
گئے اور اس کی شاخ پکڑ کر فرمایا بحکم خدا میری اطاعت کر۔ وہ ساتھ ہولیا۔ جیسے  
اونٹ بہار پکڑنے والے کے ساتھ چلا آتا ہے۔ وسط میں اس کو کھڑا کیا پھر  
اسی طرح دوسرے کو بھی لے آئے اور فرمایا بحکم خدا ابل جاؤ۔ سو وہ دونوں درخت  
بل گئے۔ جب آپ فارغ ہوئے تو وہ دونوں درخت علیحدہ علیحدہ ہو کر اپنی اپنی  
جگہ پر جا کر قائم ہو گئے۔

وَسَعَتْ إِلَيْكَ الْحَنَسِيمُ الرِّيَاضِ فِي هِيَ كَبْرَارُ نِي بُرِيدَةُ سِي رَوَايَتُ كَبِيَا  
- ایک اعرابی نے آپ سے معجزہ طلب کیا آپ نے فرمایا کہ کسی درخت کو  
جسے تیراجی چاہے کہہ دے کہ تجھے رسول اللہ صلی اللہ علیہ وآلہ وسلم بلاتے ہیں  
اس نے ایک درخت کو کہا۔ وہ فوراً زمین کو پھاڑتا اور اپنی جڑیں گھسیٹتا آپ  
کے سامنے آکھڑا ہوا اور کہا السَّلَامُ عَلَيْكَ يَا رَسُولَ اللَّهِ۔ اعرابی نے  
عرض کیا کہ اسے اپنی جگہ پر پھیر دیجئے۔ آپ نے حکم دیا وہ بدستور اپنی جگہ پر جا



کر قائم ہوا۔ وہ اعرابی مسلمان ہو گیا اور عرض کیا اجازت ہو تو میں آپ کو سجدہ کر دوں  
 آپ نے فرمایا کہ سجدہ غیر اللہ کو حرام ہے۔ اگر جائز ہوتا تو میں عورتوں کو حکم دیتا کہ  
 وہ اپنے شوہروں کو سجدہ کیا کریں۔ اس نے عرض کیا کہ میرا جی چاہتا ہے کہ آپ کے  
 ہاتھ پاؤں چوموں۔ آپ نے اجازت دی۔ اس نے ہاتھ اور پاؤں آپ کے  
 چومے

ہاتھ پاؤں چومنے کا ثبوت

مُجیباً۔ امام محدث بیہقی اور ابو یعلیٰ نے حضرت اسامہ بن زید سے روایت  
 کیا ہے کہ جناب رسول اللہ صلی اللہ علیہ وآلہ وسلم نے حج سے ایک سفر جہاد  
 میں فرمایا کہ کہیں قضائے حاجت کی جگہ ہے؟ میں نے عرض کیا کہ اس میدان میں آدیوں  
 کی کثرت سے کہیں ٹھکانا نہیں ہے۔ آپ نے فرمایا کہ دیکھو کہیں درخت یا پتھر ہیں؟ میں نے  
 عرض کیا کہ کچھ درخت متفرق نظر آتے ہیں آپ نے فرمایا کہ جان درختوں سے کہہ کہ رسول اللہ صلی اللہ علیہ

لہ نقبانے لکھا ہے کہ کوئی عالم یا صالح کی قدم بوسی کرنا چاہے تو عالم یا صالح کو چاہیے کہ اپنے پاؤں  
 پھیلا دے۔ چنانچہ معدن الجواہر مصنفہ حضرت مولانا محمد قطب خاں صاحب دیوبند رحمہ اللہ میں مرقوم  
 ہے اور اس مسئلہ کی اصل ایک یہ جو ابوداؤد نے باب مَا جَاءَ فِي قِبَلَةِ بَعْضِ الْجَسَدِ میں  
 زارع سے روایت کیا ہے کہ أَنَّهُ قَالَ لَمَّا قَدِمْنَا الْمَدِينَةَ فَجَعَلْنَا نَتَبَادَرُ مِنْ سَوَاحِلِنَا  
 فَتَقَبَّلُ بِيَدِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ وَرَأَى جَلِيلًا. جب ہم مدینہ شریفہ  
 کو آتے تھے تو اپنی اپنی سواریوں سے جلد جلد آ کر رسول اللہ صلی اللہ علیہ وآلہ وسلم کے ہاتھ اور پاؤں چوم  
 تھے۔ دوسرے یہ جو ترمذی نے صفوان بن عسال سے روایت کیا ہے کہ ایک یہودی نے اپنے کسی  
 دوست سے کہا۔ چل اس نبی سے کچھ پوچھیں اس نے کہا کہ نبی نہ کہہ اگر وہ سُن لے گا تو بڑا خوش ہو  
 گا۔ بس آپ کی خدمت میں آئے اور حضرت موسیٰ علیہ السلام کے نواحکام کا سوال کیا کہ کیا کیا  
 تھے۔ آپ نے جواب میں جو کچھ فرمایا۔ انہوں نے اس کی تصدیق کی اور آپ کے ہاتھ پاؤں چومے  
 اور کہا کہ ہم آپ کے سچا نبی ہونے کی گواہی دیتے ہیں۔ تیسرے یہ جو متن میں مذکور ہے۔  
 فالصنف ۱۲ (منہ)



کا تمہیں حکم ہے کہ اکٹھے ہو جاؤ۔ اور پتھروں سے بھی اسی طرح کہہ۔ میں نے حکم دیا کہ وہ دیکھو کہ وہ درخت قریب ہو کر اکٹھے ہو گئے اور مل کر مثل دیوادی کی بن گئے۔ آپ ان کی آڑ میں قضائے حاجت سے فارغ ہوئے اور پھر مجھ سے فرمایا کہ اب ان سے کہہ دو علیحدہ علیحدہ ہو جائیں۔ میں نے کہہ دیا وہ اپنی اپنی جگہ پر جا کر قائم ہوئے۔ اور ایسے ہی امام احمد و بیہقی و طبرانی نے یعلیٰ بن سیاہ سے روایت کیا ہے۔

وَالْمَاءُ فَاضٌ بِرَاحَتِكَ وَسَبَّحَتْ  
(۲۰) صَمَّ الْجِصَىٰ بِالْفَضْلِ فِي لُيْمَنًا حَا

معنی بیت۔ اور پانی آپ کی انگلیوں سے بہہ نکلا اور کنکریوں نے آپ کے  
داہنے ہاتھ میں تسبیح پکاری ہے

جنگِ حدیبیہ میں تھی شکر کو بے حد تشنگی! | انگشتِ اطہر سے تری چشمے چلے دیا بہا  
اللہ رے تیرا معجزہ جب ہاتھ میں تُوڑ لیا | کی سنگریزوں نے ادا تسبیح رب کلمہ پڑھا

صحیحین میں جابر بن عبد اللہ سے روایت ہے کہ حدیبیہ میں لوگ پیاسے  
ہوئے۔ جناب رسول اللہ صلی اللہ علیہ وآلہ وسلم کے سامنے ایک لوٹا تھا اس  
سے آپ وضو کیا کرتے۔ سب لوگوں نے آپ کے پاس آ کر عرض کیا کہ ہمارے  
شکر میں پانی نہیں رہا۔ یہی ہے جو آپ کے اس لوٹے میں ہے۔ ہم وضو اور  
پینے کے واسطے کیا کریں؟ پس آپ نے اپنے دست مبارک کو لوٹے میں رکھا  
اور پانی نے آپ کی انگلیوں سے مانند چشموں کی جوش مارا۔ ہم سب نے پانی پیا۔

آپ کی انگلیوں سے پانی کے چشمے



اور وضو کیا۔ حضرت جابر سے پوچھا گیا کہ تم کتنے آدمی تھے؟ انہوں نے کہا کہ اگر لاکھ آدمی بھی ہوتے تو بھی کفایت کر جاتا۔ مگر ہم پندرہ سو آدمی تھے۔ اور بھی صحیح میں روایت ہے کہ آپ زورار (مدینہ کے قریب ایک جگہ ہے) میں تشریف رکھتے تھے۔ ایک برتن پانی کا آپ کے سامنے لائے۔ آپ نے دست مبارک اس برتن میں رکھ دیا۔ اور آپ کی انگلیوں سے پاؤں چشمہ نکلے مانند بہہ نکلا اور سب لوگوں نے وضو کیا۔ تین سو آدمی یا قریب اس کے تھے۔ اور

نیز صحیح بخاری میں عبد اللہ بن مسعود سے روایت ہے کہ رسول اللہ صلی اللہ علیہ وآلہ وسلم ایک سفر میں تھے پانی کم رہ گیا۔ آپ نے فرمایا کہ کچھ بچا ہوا پانی لے آؤ۔ ایک برتن میں تھوڑا سا پانی لائے۔ آپ نے دست مبارک اس میں رکھا اور فرمایا لو پاک نے والا مبارک پانی اور برکت اللہ کی طرف سے ہے۔ عبد اللہ بن مسعود کہتے ہیں کہ بالتحقیق میں نے دیکھا کہ پانی آپ کی انگلیوں سے جوش مارتا تھا۔

سَبَّحَتْ صَدْرُ الْحِصْحَى - یہی نے دلائل النبوة میں حضرت ابو ذر سے روایت کی ہے کہ میں آنحضرت صلی اللہ علیہ وآلہ وسلم کے حضور میں تھا کہ تینوں خلفاء ابوبکر، عمر، عثمان رضی اللہ عنہم بھی یکے بعد دیگرے آئے۔ آنحضرت صلی اللہ علیہ وآلہ وسلم کے سامنے سات کنکریاں تھیں۔ وہ آپ نے اٹھا کر کف مبارک پر رکھیں تو وہ کنکریاں خدا کی تسبیح کرتی تھیں۔ آواز ان کی شہد کی مکھی کے مانند تھی۔ پھر ہر سہ خلفا نے بھی ہاتھ پر رکھا تو ایسا ہی سنا گیا۔ حافظ ابوالقاسم نے بھی اپنی تاریخ میں یہ حدیث حضرت انس سے روایت کی ہے۔

کنکریوں کی تسبیح



وَعَلَيْكَ ظِلَّتِ الْعَمَامَةُ فِي الْوَسَاءِ  
 (۲۱) وَالْجُدُّعُ حَنَّ إِلَى كَرِيمٍ لِقَاكَ

معنی بیت۔ اور بادلوں نے آپ پر سایہ کیا اور ستون آپ کے بجز میں رویا یہ  
 جب دھوپ میں سوتے حرات شریف فرماتے ہیں | بدلی نے آسایہ کیا تھا اس کو یہ حکم خدا  
 جب نے اے نور ہدایت پر خطبے کو پڑھا | تو وہ ستون رونے لگا تو کیہ کہہ پہلے سے تھا

وَعَلَيْكَ ظَلَّتْ۔ شواہد النبوة میں بی بی سلیمہ مریضہ پیغمبر خدا صلی اللہ  
 علیہ وآلہ وسلم سے مروی ہے کہ جب آپ تین سال کی عمر کے ہوئے تو اپنے

بھائیوں کے ساتھ باہر چراگاہ میں عصا پکڑ کر جاتے اور رات کو خوش و خرم پھر  
 آتے۔ ایک دن ہو گرم اور دھوپ سخت تھی بچے تشویش ہوئی کہ ایسا نہ ہو آج آپ  
 کو تکلیف پہنچے۔ شیا جو آپ کی رضائی بہن تھی بولی کہ اے ماں غم نہ کریں نے  
 دیکھا کہ محمد صلی اللہ علیہ وآلہ وسلم کے گرد دو حوض سرد آبہ ہیں اور اوپر ایک

بادل ہے جدھر وہ جاتا ہے اُدھر آپ بھی جاتے ہیں۔

وَالْجُدُّعُ۔ صحیح بخاری میں حضرت جابرؓ سے مروی ہے کہ آنحضرت صلی اللہ علیہ وآلہ وسلم خطبہ

پڑھنے کے وقت مسجد کے ایک ستون سے کہ چھوٹے کے درخت کا تھا کیہ لگا لیتے تھے جب منبر بنا

خطبہ پڑھا تو وہ ستون چلا کے رونے لگا۔ قریب تھا کہ پھٹ جائے۔ آنحضرت صلی اللہ علیہ وآلہ وسلم

منبر سے اترے اور ستون کو اپنے بدن مبارک سے لگا لیا۔ دیر تک وہ ستون بچکیاں لیتا رہا جس

طرح لڑکے رونے کے بعد بچکیاں لیتے ہیں جبہ تم گیتا تو آپ نے فرمایا کہ یہ ہمیشہ ذکر سنا

کرتا تھا۔ اب جو نہ سنا تو رونے لگا۔

۱۔ اور یہی حدیث یہی اور ابن عساکر نے ابن عباسؓ سے روایت کی ہے ثابت باسہ

الشیخ البیہقی رحمہ اللہ (منہ)

بادلوں کا سایہ

ستون رونے لگا



وَكَذَٰلِكَ لَا أَثَرَ لِمَشْيِكَ فِي الثَّرَىٰ  
(۲۲) وَالصَّخْرُ قَدْ غَاصَتْ بِرِجْلِهِ قَدَمًا مَّاعًا

معنی بیت۔ آپ کے پاؤں کا نشان زمین پر نہ لگا اور پتھر میں آپ کے دونوں  
پاؤں کا نشان پڑ گیا۔

اے سید جن و بشر چلتا تھا جب تو خاک پر | ہوتا نہ تھا مطلق اثر تیرے قدم کا ایک جلا  
پتھر پہ گر چلتا کبھی تو اے مرے حق کے نبی | نقش قدم ہوتا جیسی دل موم ہوتا سنگ کا  
کَذَٰلِكَ لَا أَثَرَ الخ ہجرت کے وقت جب آل حضرت صلی اللہ علیہ وآلہ وسلم  
حضرت ابو بکر صدیق کو ساتھ لے کر نکلے پیادہ پاتھے۔ بہت تلاش کیا کہیں نشان قدم  
مبارک نہ ملا۔

وَالصَّخْرُ قَدْ غَاصَتْ الخ اصحاب سیر رحمہم اللہ نے بیان کیا ہے کہ نبی صلی  
اللہ علیہ وآلہ وسلم اکثر اوقات پیادہ چلتے تھے تو پتھر آپ کے پاؤں کے نیچے نرم  
ہو جاتے تھے اور آپ کے قدم مبارک کے نشان اس میں ہو جاتے تھے۔ علامہ  
حافظ قسطلانی نے بھی مواہب لدنیہ میں ثقات سے روایت کیا ہے اور بدلائل قاطعہ  
وہراہین ساطعہ ثابت کیا ہے اور المرآۃ تجلی بالقبول میں لکھا ہے کہ اصحاب  
نے اپنی اپنی کتابوں میں تصریح کی ہے کہ کَثِيرًا مَّا كَانَ إِذَا مَشَىٰ عَلَى الْحَجَرِ  
يَصِيرُ سَاطِبًا لَّهُ حَتَّىٰ غَاصَتْ قَدَمَاهُ فِيهِ۔ اکثر وقت ابتدا حالت میں  
آپ ننگے پاؤں پتھروں پر چلتے تو پتھر آپ کے قدموں کے نیچے نرم ہو جاتے اور  
نشان قدم مبارک کے ہو جاتے تھے۔

زمین پر آپ کے قدم کے نشان نہ پڑتے اور پتھر پر پڑتے



وَشَفَيْتَ ذَا الْأَهَابِ مِنْ أَمْرَاضِهِ  
(۱۲۳) وَمَلَأْتَ كُلَّ الْأَرْضِ مِنْ جَدِّ وَآكَا

معنی بیت - آپ کی دعا سے بہت سے مصیبت زدہ اور بیماروں کو شفا ہوئی

اور تمام زمین آپ کے فیض و نور اسلام سے منور ہوئی ۵

بیت کے جو بیمار تھے تیرے طفیل اچھے ہوئے | املو ہیں تیرے فیض سے کون سرکاں ارض سما

آن حضرت صلی اللہ علیہ وآلہ وسلم کے پاس جو آیا غالی نہیں گیا بے شمار مصیبت

گردگان نے آلام و مصائب سے نجات پائی۔ کتب حدیث اور سیر اس کی گواہ ہیں

اب بھی جو صدق ارادت سے بارگاہ عالی میں حاضر ہوا۔ انشاء اللہ تعالیٰ محروم نہیں

رہے گا۔ بلکہ ہر ایک جگہ آپ کے توسل سے مراد پائے گا۔ اللہ تعالیٰ اجل شانہ فرماتا

بے وَمَا أَسْأَلُكَ إِلَّا رَحْمَةً لِّلْعَالَمِينَ۔ اے محمد! ہم نے آپ

کو اہل عالم کے لئے رحمت کر کے بھیجا۔ واضح ہو کہ عالم ماسوی اللہ کو کہتے ہیں بہشت

دورخ، آسمان، زمین، عرش، کرسی، کوح، قلم، جن، انسان، فرشتے، درندے، چرند

پزندے، آگ، پانی، ہوا وغیرہ درخت، پتھر، سورج، چاند، ستارے، سیارے سب

عالم ہیں۔ اسی طرح عالم دنیا و عالم عقبی بھی عالم ہیں۔ اور حضرت صلی اللہ علیہ وآلہ وسلم

ہر ایک شے کے واسطے ہر ایک وقت میں رحمت ہیں۔ عالم دنیا میں اہل عالم

کے لئے تو یوں رحمت ہیں کہ آپ کے وجود فیض رساں کے دنیا میں ہونے سے

اہل دنیا کی بد عملیوں کی سزا موقوف ہو وقت دیگر بے پچھلے وقتوں کی مانند سوز بند

وغیرہ نہیں کئے جاتے۔ اگرچہ کیسے ہی سزاوار ہوں۔ لیکن مسخ سے محفوظ ہیں تاکہ

لَعْنَةُ مَا كَانَ اللَّهُ لِيُعَذِّبَهُمْ وَأَنْتَ فِيهِمُ إِنَّ اللَّهَ كَانَ عَذَابَ

نہیں دیتا کیونکہ تو  
(باقی صفحہ ۷۲ پر)



حیاتِ دنیا سے متمتع ہو لیں۔ اور عالمِ عقبیٰ مابیٰ اس طرح رحمت میں کہ جب تمام نبی آدم کا کوئی حامی اور شفیع نہ ہوگا تو آپ بڑی اولوالعزمی سے یہ بیڑا اٹھائیں گے۔ اگر عالمِ عقبیٰ میں شفاعت رحمت نہیں تو وہاں اور کیا کام رحمت کا ہوگا۔ اور آپؐ مذکورہ میں رحمت کے کیا معنی۔

آپؐ کو بہت چاہتے ہیں اور ہم پر بڑے مہربان ہیں اور آپؐ کا فیض تمام رُوئے زمین پر منتشر ہوا۔ انبیائے سابقین باوجود بڑی بڑی عمروں کے ایسے نہ ہوئے۔ آں حضرت صلی اللہ علیہ وآلہ وسلم کمتر عمر کے چھٹے حصے میں کثیر التالبعین ہو گئے۔ امام صاحب رضی اللہ عنہ نے خود اس قصیدہ میں چند مصیبت زدگان و آفت رسیدگان کا ذکر کیا ہے جن کی مشکلات جناب رسالت مآب سے حل ہوئیں صلوات اللہ وسلامہ علیہ وعلىٰ آلہ واصحابہ اجمعین۔

وَسَادَدَتْ عَيْنٌ قَتَادَةَ بَعْدَ الْعَمَى

(۲۴) وَابْنُ الْحُصَيْنِ شَفِيئَهُ بِشِفَاكَ!

معنی بیت۔ آپؐ نے قتادہ کی نگل ہوئی آنکھ کو درست کر دیا اور ابنِ الحُصَيْنِ

(بقیہ صفحہ ۷۱)

ان میں ہے۔ پس آئیے مذکورہ سے ظاہر ہے کہ آپؐ کے وجودِ باوجود کے طفیل جہاں سے عذاب مرتفع ہے اور یہی وجہ ہے کہ آپؐ کو بظاہر موت ہوئی اور آپؐ کا جسد مبارک دنیا میں مدفن ہوا تاکہ قیامت تک باعثِ امنِ خلائق ہو ورنہ آپؐ کو موت نہیں۔ مَرْفُوعٌ إِلَى السَّمَاءِ ہونا تھا۔ کیونکہ آپؐ جامع فضائلِ انبیاء تھے وَ مِنْهُمْ اَدْرَاسِيسُ وَعِيسَى عَلَيْهِمَا السَّلَامُ ۱۲ (منہ)



کو بھی آپ نے تندرستی حاصل ہوئی اور  
 جس وقت تیرا کر لگا چٹم قتادہ میں شہا  
 ابن حصین نے شاہ دین مدنی سے تعازیر و حزیں  
 بیہقی اور ابن اسحاق نے روایت کیا ہے کہ جنگ احد میں قتادہ بن نعمان کی آنکھ  
 میں تیر لگا۔ آنکھ ان کی رخسارہ سے ٹک آئی۔ جناب رسول اللہ صلی اللہ علیہ وآلہ  
 وسلم نے اس آنکھ کو پھر حدقہ میں اپنے دست مبارک سے رکھ دیا۔ وہ اچھی ہو گئی  
 بلکہ دوسری آنکھ سے زیادہ خوبصورت اور روشن رہی۔

حضرت قتادہ کی آنکھ درست ہو گئی

وَكَذَا خُبَيْبًا وَابْنَ عَفْرَاءَ بَعْدَ مَا  
 (۲۵) جُرِحَا شَفَيْتَهُمَا بِلَمْسِ يَدِ الْكَاهِلِ  
 معنی بیت۔ اور خبیب اور ابن عفر اجب دونوں زخمی ہوئے تو آپ کے  
 دست مبارک پھرنے سے شفا ہو گئی۔

کے ہوتے پہلو کو جوڑ دیا گیا

زخم ہوئے جس دم خبیب اور ابن عفر ابڑیں ا دست کرامت نے تری ہر ایک کو بخشی شفا  
 بیہقی اور ابن اسحاق نے روایت کیا ہے کہ خبیب بن یساف کو بدر کے دن پشت  
 پر تلوار لگی اور ایک پہلو کٹ گیا۔ آل حضرت صلی اللہ علیہ وآلہ وسلم نے دست مبارک  
 سے اس پہلو کو بدن سے بلا دیا اور اس پر دم کیا وہ اچھا ہو گیا۔

وَعَلِيَّانِ الْمُرْمَدِ إِذَا دَاوَيْتَهُ!  
 (۲۶) فِي خَيْبَرِ فَشَفَى بَطِيْبَ لَمَّا كَا!

جس وقت قتادہ کو یہ بیدیاک ہونا چاہئے مگر زبان حرف ردی تانیہ کے مجرور اور خبریب کو مرفوع  
 پڑھنا جائز ہے بلکہ بلا ضرورت شعری میں بھی اس کی تیسرے ہے۔



معنی بیست۔ اور خیبر کی لڑائی میں جبکہ حضرت علی کرم اللہ وجہہ کو آشوب چیم ہوا تو آپ کے لب مبارک لگانے سے صحت ہوئی۔

حضرت علی خیبر میں تھے آشوب سے عاجز ہوئے۔ ا حاصل ہوئی انکو تیرے اک لب لگانے سے شفا اور صحیحین میں ہے کہ حضرت علی رضی اللہ عنہ کی آنکھیں جنگ خیبر کے دن دکھتی تھیں۔ جناب رسول اللہ علیہ وآلہ وسلم نے آبِ دین مبارک ان پر لگا دیا۔ فوراً اچھی ہو گئیں۔ یہی حضرت علی رضی اللہ عنہ سے روایت کی ہے کہ میں ایک بار آنحضرت صلی اللہ علیہ وآلہ وسلم کے حضور میں حاضر ہوا۔ ایسا بیمار تھا کہ یہ کلمات میری زبان پر تھے۔ یا اللہ اگر میری اجل آگئی ہے تو آجائے میں اس درد سے نجات پاؤں۔ اگر ابھی نہیں آئی ہے تو شفا دے۔ اگر میرے امتحان کے لئے یہ بیماری ہے تو مجھے صبر دے۔ آنحضرت صلی اللہ علیہ وآلہ وسلم نے پاؤں سے مجھے ٹھوک مار کر فرمایا تو نے کیا کہا پھر کہہ۔ میں نے وہی دعا کی۔ فرمایا اللہ اسے شفا دے۔ حضرت علی رضی اللہ عنہ کہتے ہیں میں اسی وقت اچھا ہو گیا۔ اور بعد اس کے مجھے ایسا درد نہیں ہوا۔

حضرت علی کو آپ کے لعاب سے شفا ہوئی

۱۷ صحاح ستہ اور دیگر کتب منافی میں مروی ہے کہ جنگ خیبر میں شام کے وقت آپ نے فرمایا  
لَا تُعْطِينَ الرَّايَةَ عِندَ الرَّجُلِ يَفْتَحُ اللَّهُ عَلَى يَدَيْهِ يُحِبُّ اللَّهُ وَرَسُولَهُ وَيُحِبُّهُ  
اللَّهُ وَرَسُولَهُ الْحِجَابُ فِي كُلِّ يَوْمٍ يَوْمٍ كَيْفَ كَانَ يَوْمَ بَدْرٍ وَبَدْرٍ وَبَدْرٍ وَبَدْرٍ  
ميدان سے پھرنے والا نہیں۔ اللہ اور رسول کو دوست رکھتا ہے۔ اللہ اور رسول اس کو اچھا  
جانتے ہیں۔ یہ قلہ اس کے ہاتھ سے فتح ہوگا۔ پھر جب صبح ہوئی تو حضرت علی کرم اللہ وجہہ کو بلایا اس  
وقت ان کی آنکھیں دکھتی تھیں۔ آپ نے لب مبارک لگا دیا۔ فوراً اچھی ہو گئیں اور علم فتح ان کو  
عطا فرمایا۔ ۱۲ (منہ)



وَسَأَلْتِ سَأَلْتِكِ فِي ابْنِ جَابِرٍ لَعَدَا الَّذِي  
 قَدِمَاتِ أَحْيَاكَ وَقَدْ اسْرَاكَ (۲۷)

معنی بیت :- اور ابن جابر رضی اللہ عنہ کے بیٹے کے حق میں جب وہ مر گیا تھا تو آپ نے دعا کی۔ اللہ تعالیٰ نے اسے زندہ کر کے آپ کو راضی کر دیا۔ اللہ سے تیرا معجزہ جابر کا جب بٹیا مرا۔ اکی اس طرف تو نے دعا وہ اس طرف اچھا ہوا شواہد النبوة میں جابر رضی اللہ عنہ سے مروی ہے کہ میں نے آنحضرت صلی اللہ علیہ وآلہ وسلم کی ضیافت کی اور آپ کے واسطے ایک برہ ذبح کیا اور سامان ضیافت میں مصروف ہوا۔ میرا بڑا لڑکا دیکھتا تھا۔ اس نے چھوٹے سے کہا آتجھے دکھاؤں۔ ہمارے باپ نے برہ کس طرح ذبح کیا ہے یہ کہا اور پکڑ کر چھری اس کے گلے میں پھیر دی۔ ان کی ماں نے دیکھ لیا وہ ان کی طرف دوڑی۔ لڑکا خوف سے بھاگ کر کوٹھے پر چڑھنے لگا۔ اوپر کے زینہ سے پاؤں پھسلا اور گر کر وہ بھی مر گیا۔ عورت مردانہ سیرت نے بائیں خیال کہ آپ کی ضیافت میں ہرج ہوگا۔ دونوں مذبح و مستقوٹ پر گدڑی ڈال کر مچھا دیا اور مجھے بھی خبر نہ کی۔ جب کھانا کھا رہا اور حضور بعبادت کریمانہ تشریف لائے۔ میں نے کھانا پیش کیا۔ تو آپ نے فرمایا کہ اے جابر اپنے فرزندوں کو بلا کہ وہ بھی ہمارے ساتھ کھائیں میں نے اپنی اہلیہ سے پوچھا کہ لڑکے کہاں ہیں؟ آپ بلاتے ہیں وہ نیک بخت بولی کہ وہ کہیں باہر کھیلتے ہوں گے۔ معلوم نہیں کہاں اور کدھر ہیں۔ میں نے یہ بات حضور میں عرض کی۔ آپ نے فرمایا کہ حکم الہی ہے جب تک وہ نہ آئیں گے میں نہیں کھاؤں گا۔ مجبوراً عورت نے وہ تمام حال ظاہر کر کے گدڑی اٹھا کر دکھا

حضرت جابرؓ کے مرد پینے زندہ ہو گئے



دی۔ میرے ہوش جاتے رہے اور شوہر غل پیدا ہو گیا۔ حضرت شفیع المذنبین رحمۃ  
 العالمین صلی اللہ علیہ وآلہ وسلم نے اٹھ کر ان کے سر پر آدیکھا بعد ازاں حکم الہی  
 دعا کی کہ اے بوسیدہ ہڈیوں کے زندہ کرنے والے اور ہر شے کو عدم سے ظہور  
 میں لانے والے، مردوں میں روح پھونکنے والے انہیں زندہ کر۔ آپ کے غیر  
 دعا کرتے ہی دونوں زندہ ہو گئے۔ اور بل کر کھانا کھایا۔ فَالْحَمْدُ لِلَّهِ اَللّٰهُمَّ  
 صَلِّ وَسَلِّمْ وَبَارِكْ عَلٰی هٰذَا النَّبِيِّ الْكَرِيْمِ۔

سَأَلْتُ مَسْتَلًّا لِأُمِّ مَعْبَدَةَ النَّبِيِّ  
 (۲۸) نَشَفْتُ فَنَدَّتْ مِنْ شِقَا قِيَاكَ

معنی بیت۔ اور ام معبد کی بکری کا جبکہ دودھ خشک ہو گیا تو آپ کے دست مبارک  
 کے چھونے سے پھر بہت ہو گیا اور آپ کے کچھ پڑھنے کی برکت سے دودھ دھار  
 ہو گئی۔ شرح السنہ میں مجیش بن خالد برادر ام معبد سے روایت ہے کہ جناب رسول  
 اللہ صلی اللہ علیہ وآلہ وسلم جب ہجرت کر کے مکہ سے مدینہ کو کوچ ابو بکر صدیق رضی اللہ  
 عنہ اور عامر بن فہیرہ آزاد غلام حضرت صدیق اکبر تشریف فرما تھے۔ اور۔ اللہ شہی  
 بھی کہ راہ بتانے کے لئے آپ کے ساتھ تھا۔ ام معبد کے خیمہ پر گزرے اور اس سے  
 گوشت اور چھوٹے خریدنے چاہے قحط کے باعث اس کے پاس نہ تھے۔ ام معبد  
 کے خیمہ میں ایک بکری کو دیکھ کر آپ نے پوچھا کہ یہ بکری کیسی ہے۔ ام معبد نے کہا  
 کہ سبب لاغری کے اور بکریوں کے ساتھ چراگاہ میں نہیں جا سکتی۔ اس سبب سے یہاں  
 ہے۔ آپ نے فرمایا کہ اس کے تھنوں میں دودھ ہے؛ اس نے کہا بالکل خشک ہیں

نَوَسَسْتُ شَاةً لِأُمِّ مَعْبَدَةَ لَعْنَدًا

ظلم بکری دودھ دھار ہو گئی



آپ نے فرمایا تم اجازت دو تو ہم اس سے دودھ دوہ لیں۔ جناب رسول اللہ صلی اللہ علیہ وآلہ وسلم نے دعا کی اور اس بچی کے تھنوں پر بسم اللہ پڑھ کر ہاتھ پھیرا تو بکری نے پاؤں پھیلا دیے اور دودھ اس کے تھنوں میں بھر آیا۔ اور اس نے جگالی کرنی شروع کی۔ پھر آپ نے ایک بڑا برتن منگوا یا اور اس میں دودھ دوہا اور وہ برتن بھر گیا۔ پھر آپ نے پہلے امِ معبد کو دیا اس نے خوب سیر ہو کر پیا۔ پھر آپ نے اپنے ہمراہیوں کو پلایا۔ وہ بھی سیر ہوئے پھر سب سے پیچھے آپ نے پیا۔ اس کے بعد دوبارہ وہ برتن آپ نے دودھ سے بھر کر امِ معبد کے حوالے کیا۔ امِ معبد مسلمان ہو گئی اور آپ نے وہاں سے کوچ کیا۔

وَدَعَوْتَ عَامَةَ الْقَهْطِ سَابِكَ مُعَلِنًا !

(۲۹) فَانْهَلَّ قَطْرُ السُّحْبِ حِينَ دُعَاكَ

معنی بیت۔ قحطِ سالمی میں لوگوں کی التجا پر آپ نے پروردگار کی جناب میں دعا کی تو بارش ہوئی اور قحط دور ہو گیا۔

تیری کرامت تھی شہا جو دودھ بکری نے دیا | اکی قحط میں تُو نے دُعا بارش ہوئی بے انتہا صحیحین میں حضرت انس سے مروی ہے کہ عہدِ رسول اللہ صلی اللہ علیہ وآلہ وسلم میں اکلا بار قحط ہوا آپ خطبہ جمعہ میں کھڑے تھے ایک اعرابی نے کھڑے ہو کر عرض کیا یا رسول اللہ مالِ ہلاک ہو گیا اور عیال بھوکے مرتے ہیں۔ آپ مینہ کے واسطے دعا کیجئے۔ آپ نے دونوں ہاتھ اٹھائے اور اس وقت آسمان پر کوئی ابر کا ٹکڑا نہ تھا۔ خدا کی قسم ہنوز آپ ہاتھ رکھنے نہیں پائے تھے کہ ابر مانند پہاڑوں کی ہر طرف سے گھرا آیا۔ آپ منبر سے اترنے نہیں پائے تھے کہ ریش مبارک

آپ کی دعا سے اسی وقت مینہ برس پڑا



سے قطرات مینہ کے گرنے لگے۔ اس دن سے دوسرے جمعہ تک برابر مینہ برسا پھر  
دوسرے جمعہ کو کسی شخص نے کھڑے ہو کر عرض کیا کہ مکالت گر پڑے اور مال ڈوب  
گیا۔ آپ نے دونوں ہاتھ اٹھا کر کہا یا اللہ گرد ہمارے برسے ہم پر نہ برسے اور  
ابر کی طرف اشارہ کیا وہ کھل گیا۔ مدینے پر بالکل پانی برسنا موقوف ہو گیا اور گویا مینہ  
کے برسا رہا۔ اطراف سے جو لوگ آتے مینہ کی کثرت بیان کرتے۔

وَدَعَوْتَ كُلَّ الْخَلْقِ فَانْقَادُوا إِلَيَّ  
(۳۰) دَعْوَاكَ طَوْعًا سَامِعِينَ بِنَدَاكَ

معنی بیت۔ اور آپ نے تمام مخلوق کو توحید الہی کی طرف پکارا تو سب نے آپ  
کی دعوت کو تہ دل سے قبول کیا اور تابعداری کی ہے  
کی تو نے دعوت خلق کی جس وقت اے حق کے نبی! آئے تری جانب سب اور نبی صدقنا کہا!  
كُلَّ الْخَلْقِ - قَالَ اللَّهُ تَعَالَى وَمَا أُرْسِلْتُ إِلَّا كَافَّةً لِلنَّاسِ - وَأُرْسِلْتُ  
لِلنَّاسِ سَأُولًا - صحیحین میں حضرت جابر رضی اللہ عنہ سے مروی ہے وَكَانَ  
النَّبِيُّ يُبْعَثُ إِلَى قَوْمِهِ خَاصَّةً وَبُعِثْتُ إِلَى النَّاسِ عَامَّةً - فرمایا  
جناب رسالت مآب صلی اللہ علیہ وآلہ وسلم نے ہر ایک نبی اپنی اپنی قوم کی طرف  
خاص کر بھیجا جاتا تھا۔ اور میں علی العموم تمام آدمیوں کی طرف بھیجا گیا ہوں۔ اور صحیح  
مسلم میں ابو ہریرہ رضی اللہ عنہ سے مروی ہے أُرْسِلْتُ إِلَى الْخَلْقِ كَافَّةً

۱۷ اور اے محبوب ہم نے تم کو نہ بھیجا مگر ایسی رسالت سے جو تمام آدمیوں کو گھیرنے والی ہے (پہلے ۱۹)  
۱۸ اور اے محبوب ہم نے تمہیں سب لوگوں کے لئے رسول بھیجا۔ (پہلے ۱۸)



میں بھیجا گیا ہوں۔ مخلوق کے ہر گروہ کی طرف۔ اور ثابت ہے کہ آپ کی نبوت کی معرفت ہر ایک ذی روح اور غیر ذی روح کو ہے۔ چنانچہ مسلم اور ابوداؤد میں عبد اللہ بن جعفر رضی اللہ عنہ سے مروی ہے کہ جتنی چیزیں آسمان اور زمین میں ہیں سب جانتی ہیں کہ میں رسول خدا ہوں اور نجرہ راہب کا ابوطالب سے کہنا جو حدیث طویل صحیح ترمذی میں مروی ہے کہ لَمْ يَنْبَقْ شَجَرٌ وَلَا حَجْرٌ إِلَّا اخْتَرَ سَاعِدًا۔ شجر و حجر وغیرہما سے کوئی شے باقی نہ رہ گئی تھی کہ جس نے محمد صلی اللہ علیہ وآلہ وسلم کو سجدہ نہ کیا ہو۔ یہ سید العالمین۔ یہ رسول رب العالمین ہے۔ اللہ تعالیٰ اس کو رحمتہ للعالمین کر کے بھیجے گا۔ صاف دلالت کرتا ہے کہ بے جان چیزوں

۱۔ شواہد النبوة اور دیگر کتب احادیث و سیر میں مذکور ہے کہ ایک دفعہ ابوطالب بنعمیر خدا صلی اللہ علیہ وآلہ وسلم کو ساتھ لے کر سفر تجارت کے لئے ملک شام کو نکلے۔ راستہ میں ایک راہب نجرہ نامی کے مکان پر آئے۔ اس نے ابوطالب سے کہا کہ اے ابوطالب تو اس جوان کو واپس پھیر دے اور شام کی طرف نہ لے جا کیونکہ وہ لوگ ہذریہ کتب آسمانی اس کو پہچان لیں گے اور مہما آمکن رجہاں ہم ممکن ہو گا اس کو قتل کرنے میں کوشش کریں گے۔ ابوطالب نے کہا تو کیوں کرتا ہے۔ راہب نے کہا میں نے دیکھا ہے کہ یہ جوان جدھر جاتا ہے اسی طرف کے درخت پتھر وغیرہ اس کے آگے جھک جاتے ہیں اور ہماری کتابوں میں لکھا ہے کہ یہ سوائے نبی کے اور کسی کے آگے نہیں جھکتے پھر اس نے آپ کا کپڑا اٹھا کر مہر نبوت نشان بھی دکھایا۔ اندرے جا کر جہاں تمام انبیاء کی صورتیں رکھی تھیں آپ کی صورت بھی ملا دی اور بھی اپنی صدیق کلام کے واسطے ابوطالب کو کئی نشان دکھائے۔ ابوطالب نے آپ کو واپس کر دیا اس سے معلوم ہوا کہ قبل از پیدائش علاوہ آدمیوں کے دیگر اشیاء کو بھی آپ کی نبوت کا علم تھا اور سب چیزیں آپ کو پہچانتی تھیں۔ چنانچہ اس کا ذکر آگے ہو چکا ہے بفضلہ تعالیٰ حافظ ابو نعیم نے علیہ میں ابن عباس سے روایت کیا ہے کہ حضرت آمنہ نے کہا جب محمد صلی اللہ علیہ وآلہ وسلم پیدا ہوئے تو ایک بادل کا ٹکڑا آیا اور آپ کو اٹھا کر لے گیا اور ایک آواز نہی کہ ائی کہتا ہے کہ اس کو مشرق و مغرب بادل کا ٹکڑا آیا اور آپ کو اٹھا کر لے گیا اور ایک آواز نہی کہ ائی کہتا ہے کہ اس کو مشرق و مغرب (باقی صفحہ ۸۰ پر)



کو بھی آپ کی شناخت قدیمی اور معرفت ازلی تھی۔ چنانچہ ترمذی اور دارمی میں علی کرم اللہ  
 وجہہ سے مروی ہے کہ حضرت رسول اللہ صلی اللہ علیہ وآلہ وسلم ایک طرف لوہے سے  
 باہر تشریف لے گئے میں بھی ساتھ تھا پس آپ بس درخت پتھر اور ٹیلہ دیکھ کر چکے  
 پس جاتے وہ کہتا اَسْلَامٌ عَلَيْكَ يَا رَسُولَ اللَّهِ۔  
 پس ثابت ہو گیا کہ آپ تمام مخلوق و موجود کی طرف بھیجے گئے اور سب نے  
 آپ کو پہچانا۔

وَحَفِضْتُ دِينَ الْكُفْرِيَا عِلْمَ الْهُدَى

(۳۱) وَرَفَعْتُ دِينَكَ فَاسْتَقَامَ هَذَا كَمَا

معنی بیت۔ اے ہدایت اور راہنمائی کے نشان آپ نے تمام جھوٹے دینوں  
 اور شرک و ہوا پرستی کی راہوں کو مٹایا اور اپنے دین حق کو ظاہر کیا تو وہ صحیح طریق  
 سے قائم ہو گیا۔

دُنْيَا سَے شَرک و کُفْر کا پَرہ دیا تُو نے اُٹھا | اُدُنْیَا میں دینِ پاک کا جھنڈا کیا محکم کھڑا!

(بقیہ صفحہ ۷۹) اور دریاؤں اور جنگلوں میں پھراؤ کہ خشکی و تری کی سب چیزیں حیوانات، جمادات، نباتات  
 اس کی صورت کو پہچانیں اور اس کی شانِ نبوت و منزلت رسالت کو جانیں کہ یہ شخص ہے جو شرک مٹانے  
 کا اور ربوبیت والوہیت و احدیگانہ کو پھیلاتے گا۔ ثابت بالسنہ اور الدر المنظم فی مولد النبی المحکم  
 میں بروایت ابن عباس علیہ السلام سے منقول ہے کہ حیوانات روئے زمین مشرق سے مغرب اور مغرب  
 سے مشرق کو پھر گئے۔ اور ایک دوسرے کو آپ کی پیدائش کی بشارت دی اور اسی طرح حیوانات  
 آبی نے ایک دوسرے کو خبر کی اور آسمان و زمین میں جنوں اور فرشتوں کے آواز اور آپ کے  
 ظہور مبارک کی نسبت سنائی دیتیں الخ ۱۲ (منہ)



قَالَ اللهُ تَعَالَى عَزَّ اِسْمُهُ هُوَ الَّذِي اَسْرَسَلَ رَسُوْلَهُ بِالْهُدٰى وَ  
 دِيْنِ الْحَقِّ لِيُظَلِّمَهَا لِمَنْ يَّشَاءُ عَلَى الدِّيْنِ كُتِبَ (پتہ ۱۱) اللہ وہ ہے کہ جس نے بھیجا،  
 اپنے رسول کو ساتھ ہدایت اور دین حق کے تاکہ غالب کرے اس کو اور تمام دینوں  
 کے۔ بے شک جناب پیغمبر خدا صلی اللہ علیہ وآلہ وسلم جس وقت پیدا ہوئے اویان  
 باطلہ پست ہونے لگے اور دین حق کہ دین اسلام محمد بن عبد اللہ نبی اُمّی ہاشمی صلی  
 اللہ علیہ وآلہ وسلم کا ہے غالب اور روشن ہوا۔ ہجرت سے آج تک ہر زمانہ  
 کی تاریخیں شاہد ہیں کتب احادیث سے منقل ثقات کتاب شواہد النبوت میں لکھا  
 ہے کہ جس رات آپ پیدا ہوئے اسی رات کسری کا ایوان کانپا اور چودہ کنگرے  
 اس کے گر گئے۔ وہ آتش کہہ کہ ہزار سال سے برابر ایک ساعت بچنے نہ پایا تھا  
 بالکل بجھ گیا۔ علیٰ ہذا القیاس روئے زمین پر بہت نشان خرابی بیدیاں و شرکال  
 ظاہر ہوئے سمرغ و ماہی زمین و آسمان میں خبر ہو گئی۔ روئے زمین اور تمام حرم  
 خاص کے بت سرنگوں ہو گئے اس واقعہ کی تصدیق زردشتیوں کی کتاب دساتیر  
 میں بھی لکھی ہے۔ صحیح مسلم میں ثوبان رضی اللہ عنہ سے روایت ہے کہ جناب  
 رسول اللہ صلی اللہ علیہ وآلہ وسلم نے فرمایا اللہ تعالیٰ نے زمین اور مشرق و  
 مغرب زمین کے مجھے دکھائے۔ جہاں تک میں دیکھ چکا ہوں وہاں تک عنقریب  
 میری امت کی بادشاہی ہوگی۔

وَسَافَعَتْ دِيْنَكَ الْحَمْدُ اللّٰهُ تَعَالٰى نَعْنَا لَكَ ذِكْرَكَ  
 اور کلمۃ اللہ ہی العلیا۔ وہ ذکر اور کلمۃ اللہ دین اسلام ہی ہے جو ہمیشہ

۱۲۔ یہ روایت ثابت بالسند میں بھی ہے۔ ۱۲۰



تک رہے گا اور نیز فرمایا ہے وَاللّٰهُ مُتِمُّ نُورِهَا وَلَوْ كَرِهَ الْكَافِرُونَ  
(پتہ ۹۷) اللہ اپنے نور کو پورا کرے گا قیامت تک اگرچہ ناحق شناس بُرا ہی  
مانیں۔ وہ نور دین محمدی ہے۔ وَالْحَمْدُ لِلّٰهِ عَلٰی دِيْنِ الْاِسْلَامِ۔

(۳۲) اَعْدَاكَ عَادُوا فِي الْقَلْبِ بِجَهْلِهِمْ  
صَرَعُوا وَقَدْ حُرِمُوا الرِّضَىٰ بِجَفَاكََا

معنی بیت۔ آپ کے دشمن جہالت کی وجہ سے گڑھے میں پڑ گئے اور رضا  
و رحمت الہی سے آپ کو تکلیف دینے کے باعث محروم رہے۔  
جو جو تیرا دشمن ہوا عبرتِ ہنم میں گرا۔ ابو درپے ایذا ہوا محروم رحمت سے رہا!  
بخاری میں ہے کہ غزوہ بدر میں بعد فتح کے جناب رسول اللہ صلی اللہ علیہ  
وسلم نے مقتول کافروں کو چاہ بدر میں ڈلوایا اور متصل اس کنیز کے کھڑے ہو کر  
ایک ایک کا نام پکار کر فرمایا خدائے تعالیٰ نے ہم سے جو وعدہ کیا تھا ہم نے  
ٹھیک پایا اور تم نے بھی جو کچھ خدائے تعالیٰ نے تم سے وعدہ کیا تھا پایا حضرت  
عمر رضی اللہ عنہ نے عرض کیا یا رسول اللہ آپ ایسے جموں سے کلام کرتے  
ہیں جن میں روح نہیں۔ آپ نے فرمایا وہ تم سے زیادہ سُنّتے ہیں۔

عقوبتین بدر سے کلام

(۳۳) فِي يَوْمٍ بَدْرًا قَدْ اَتَتْكَ مَلَائِكُ  
مِنْ عِنْدِ سَابِقِكَ قَاتَلْتَ اَعْدَاكََا

معنی بیت۔ اور جنگ بدر کے دن فرشتے آپ کی مدد کو آئے اور آپ



کے دشمنوں کو قتل کیا ہے

دن بدر کے بے شکر و شک خالق نے کی تیری گمگم | ایک دم میں آپہنچے ملک فی النار اعدا کو کیا  
 قال اللہ تعالیٰ جل جلالہ وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تُشْكُرُونَ - إِذْ تَقُولُ لِلْمُؤْمِنِينَ أَلَنْ يَكْفِيَكُمْ  
 أَنْ تُبَدِّلَكُمْ سَرَاتِكُمْ بِثَلَاثَةِ آلَافٍ مِنَ الْمَلَائِكَةِ مُنْزَلِينَ بَلَى  
 إِنْ تَصْبِرُوا وَتَتَّقُوا وَيَأْتُوكُم مِّن فَوْرِهِمْ هَذَا أَيُّ مَدَدٍ كُفِرْتُمْ  
 سَرَاتِكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ - إِذْ تَسْتَغِيثُونَ  
 سَرَاتِكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ الْمَلَائِكَةِ  
 مُرْدِفِينَ - تفصیل نزول ملائکہ و جنگ وغیرہ کتب احادیث و سیر میں موجود  
 ہے کہ اللہ کے فرشتے وقتاً فوقتاً آپ کی خدمت کیا کرتے تھے۔ جبریل علیہ السلام  
 جو ایک مقرب فرشتہ تھے آپ کی بارگاہ کے غلام تھے اور دیگر فرشتے بھی اہل بیت  
 نبوت کی خدمت گزاری کرتے تھے۔ چنانچہ سید سمنہووی نے حضرت ابوذر غفاریؓ  
 سے روایت کی ہے کہ رسول اللہ صلی اللہ علیہ وآلہ وسلم نے مجھ کو بھیجا کہ میں علیؓ کو  
 ان کے گمگم سے بلا لاؤں۔ میں نے دروازہ پر سے بہت دفعہ بلا یا کسی نے آواز

دربار نبوی میں فرشتوں کی حاضری

لے اور بے شک اللہ نے بدر میں تمہاری مدد کی جب تم بالکل بے سر سامان تھے تو اللہ سے ڈرو کہیں تم  
 شکر گزار ہو۔ جب اے محبوب تم مسلمانوں سے فرماتے تھے کیا تمہیں یہ کافی نہیں کہ تمہارا رب تمہاری مدد کرے  
 تین ہزار فرشتے اتار کر ہاں کیوں نہیں اگر تم صبر و تقویٰ کرو اور کافر اسی دم تم پر آ پڑیں تو تمہارا رب تمہاری مدد  
 کو پانچ ہزار فرشتے نشان والے بھیجے گا۔ (پ ۴ ع ۱)

لے جب تم اپنے رب سے فریاد کرتے تھے تو اس نے تمہاری سُن لی کہ میں تمہیں مدد دینے والا  
 ہوں۔ ہزاروں فرشتوں کی قطار سے۔ (پ ۴ ع ۱۵)



ندی میں پھر آیا۔ آپ نے فرمایا جا علی گھر میں ہے۔ میں پھر گیا اور ذرا اندر کی طرف ہو کر بلانے کو کھڑا ہوا ناگہاں اندرون خانہ کے ایک گوشے میں میری نظر پڑی تو چکی پھر رہی ہے مگر پھر اتنا کوئی نہیں۔ میں حیران ہو گیا اور آواز بلند علی کو پکارا۔ وہ خوش و خرم اور بشاش باہر نکلے چلے آئے۔ جب آپ کی خدمت میں حاضر ہوئے تو آپ نے میری حیران صورت کو دیکھ کر فرمایا اسے ابو ذر یہ کیا حال ہے؟ میں نے تعجب سے بیت فاطمہ رضی اللہ عنہا میں خود بخود چکی کا پھرنا بیان کیا۔ آپ نے فرمایا یہ تو کچھ تعجب کی بات نہیں ہے اللہ کے فرشتے آل محمد صلی اللہ علیہ وآلہ وسلم کی معونت پر مقرر ہیں۔ یہ خدمت الہی میں مشغول رہتے ہیں وہ ان کی خدمت میں مصروف۔ کذا فی سیوۃ شاہی ۱۲ زاد السبیل الی الجنۃ والسبیل۔

(۳۴) وَالْفَتْحُ جَاءَكَ يَوْمَ فِتْحِكَ مَكَّةَ!

وَالنَّصْرُ فِي الْأَحْزَابِ قَدْ وَاثَاكَ

معنی بیت۔ مکہ کی فتح آپ کو کامل طور پر حاصل ہوئی اور روزِ احزاب میں

نصرت الہی آپ کے شامل حال ہوئی۔

تھی روزِ فتح مکہ بھی فتح و ظفرِ تجھ سے بل | | احزاب میں نصرت ہوئی شامل تجھے پیرا

کفارِ قریش کی آخری جنگ مکہ میں تھی۔ اس کے بعد بیخ کفر و شرک اور تخم فساد و عناد

عرب سے جاتا رہا گویا یہ فتح مسلمانوں کے لئے ایسی مفید اور پُر تصرف تھی۔

جیسے پایہ تخت بادشاہی کا فتح ہو تو تمام ملک متعلقہ تخت و تصرف فاتح میں



آجاتا ہے۔ قال اللہ تعالیٰ جل جلالہ یٰٰایہا الذین امنوا اذکرو النعمۃ اللہ  
علیکم اذ جاء تکم جنود فآسنا علیہم بریحاً و جنوداً لم  
تدروہا و کانت اللہ بما تعلمون بصیراً (پ ۱۸ ع ۱۸) اے ایمان والو!  
یاد کرو احسان اللہ کا جو تم پر کیا جب آئیں تم پر فوجیں۔ ف۔ قریش اور غطفان  
اور یہود اور قرظیہ اور بنی نضیر بارہ ہزار آدمی لے کر چڑھ آئے۔ ت۔ ہم نے ان  
پر ہوا ٹھنڈی چھوڑی ف۔ جس نے ان کو نہایت عاجز اور تنگ کیا۔ ان کے  
موہنوں میں گرد و غبار ڈالا۔ اور آگ مان کی بھادی۔ اور ہانڈیاں ان کی  
اٹھ دیں اور میخیں ان کی اکھاڑ دیں کہ نیچے ان کے گر پڑے اور گھوڑے ان  
کے کھل کر آپس میں لڑنے لگے۔ ت۔ اور بھی بھیجا ہم نے ان پر ایسے لشکر کو  
کہ ان کو تم نے نہیں دیکھا۔ یعنی فرشتوں کو کہ انہوں نے ان کافروں کے لوں  
میں رعب ڈالا اور ایسی دہشت ان کے دلوں میں ڈالی کہ دہاں سے بھاگ  
گئے۔ ت۔ اور ہے اللہ تمہارے کاموں کو دیکھتا۔ ف۔ یہ معجزہ غزوہ احزاب  
میں واقع ہوا کہ اسے غزوہ خندق بھی کہتے ہیں۔ کافران قریش مع غطفان وغیرہ  
قبائل کے لشکر عظیم لے کر مدینہ منورہ پر چڑھ آئے تھے۔ آپ نے بصلاح صواب  
حضرت سلمان فارسی مدینہ منورہ کے گرد خندق کھودی۔ اور قریب ایک مہینہ  
کے لشکر کفار وہاں بٹیرا رہا۔ اور تیر پتھر سے لڑتے رہے۔ خدا تعالیٰ نے ان  
پر مشرق کی طرف سے ایسی سخت ہوا بھیجی کہ جس کی تکلیف کو برداشت نہ کر سکے  
اور پریشان حال ہو کر بھاگ گئے۔ طلحہ بن خویلد اسدعی نے ہوا کے صد مات کو  
دیکھ کر کہا کہ محمد نے تم پر جادو کیا ہے۔ اب یہاں ٹھیرنا صلاح نہیں بھاگ جانا



بہتر ہے۔ حدیث میں ہے لُصِرْتُ بِالْقَبَاوِ أَهْلِكْتُ عَادَ بِالذَّبُورِ  
یعنی میری مدد ہوئی پڑوا ہوا سے کہ اس نے کافروں کو احزاب میں بھگا دیا اور  
ہلاک کی گئی قوم عاد پھپھوا ہوا سے ف یہ معجزہ آپ کا مثل معجزہ ہود علیہ السلام کے جہا

(۳۵) هُوْدٌ وَيُوسُفُ مِنْ بَهَائِكَ تَجَمَّلَا  
وَجَمَالَ يُوسُفَ مِنْ ضِيَاءِ سَنَاكَ

معنی بیت۔ حضرت ہود و یونس کو آپ ہی کی بزرگی سے بزرگی حاصل تھی  
اور حضرت یوسف کو جمال آپ کے جمال با کمال سے بلا تھا  
تھی ہود و یونس میں عیاں تیری تجلی برسواں | اتھانور یوسف بے گماں تیرا جمال باصفا  
کتب حدیث میں مروی ہے کہ تمام صفات متفرقہ بالجملہ ذات بابرکات سرور  
کائنات علیہ و علی آلہ الصلوٰۃ میں مجتمع تھیں۔ اور حافظ ابو نعیم نے علیہ میں بواسطہ  
ابن عباس آمنہ سے روایت کیا ہے کہ جب آپ پیدا ہوئے تو میں نے ایک  
آواز سنی کوئی کہتا ہے کہ محمد نصرت اور ریح اور زودہ کی کنجیوں کا قابض ہو چکا ہے  
اسے شرق غرب اور ہر ایک نبی کی جائے پیدائش اور ہر شے روحانی اور غیر روحانی  
جن، انسان، درندوں اور پرندوں وغیرہ پر پھیراؤ کہ وہ سب اس کو پہچالیں۔ اس  
کو صفائے آدم، رقت نوح، خلقت ابراہیم، لسان اسماعیل اور بشارت یعقوب،  
جمال یوسف، صوت داؤد، صبر ایوب، زہد یحییٰ، کرم عیسیٰ اور اخلاق انبیاء  
سائل ہیں۔ ابن عساکر نے عائشہ رضی اللہ عنہا سے روایت کیا ہے کہ آخر شب  
میرے ہاتھ سے سوئی گر گئی۔ اندھیرا تھا ہر چند ڈھونڈا نہ پائی اتفاقاً رسول اللہ

حضور جامع الصفات ہیں



صلی اللہ علیہ وآلہ وسلم تشریف لے آئے۔ آپ کے جمال مبارک سے سارا گھر روشن ہو گیا اور سوئی جل گئی۔ میں نے یہ واقعہ عرض کیا آپ نے فرمایا ویل ویل، ویل ہے اس کو جو میرا منہ دیکھنے سے محروم رہے۔ ابن عساکر اور خطیب اور ویلی اور ابو نعیم نے بطریق محمد بن اسماعیل بخاری حضرت عائشہ سے روایت کیا ہے کہ میں چرخہ کات رہی تھی اور آپ میرے سامنے موزہ گاٹھ رہے تھے۔ اس وقت عرق جہیں کے سبب آپ کی پیشانی کی چمک دکھ کر میں تر رہ سکی اور بے ساختہ منہ سے نکل گیا۔

وَمُبْرَأْتِنِ كُلِّ غَيْرِ حَيْضَةٍ      وَفَسَادِ مُرُضَعَةٍ وَدَاءِ مُغِيلٍ  
وَإِذْ نَظَرْتُ إِلَى اسْتِرَاةِ وَجْهِهِ      بَرَقَتْ بِمُوقِ الْعَارِضِ الْمُتَدَلِّبِ

اور ایک روایت میں چند ابیات دیگر مروی ہیں جن سے ایک یہ ہے۔

لَوْ أَحْيَى زَيْخًا لَوْ سَأَيْتَ جَبِينَهُ

اور شمال ترمذی میں حضرت علی رضی اللہ عنہ سے مروی ہے کہ آپ نے بعد بیان صورت و سیرت جناب ختم نبوت صلی اللہ علیہ وآلہ وسلم کے فرمایا۔ لَوْ سَأَيْتَ قَبْلَهُ وَلَا بَعْدَهُ مِثْلَهُ کہ آپ کی مثل نہ کوئی پہلے آپ سے سنا ہے نہ سوائے آپ کے اب دیکھنے میں آتا ہے۔ حضرت علی کے اس قول میں

لہ اور ہر طرح کی کدورت حیض سے پاک، ایسا پاک اور نطیف کہ اس کے دودھ پلانے والی کی طبیعت اور دودھ میں کوئی خرابی نہ ہو۔۔۔۔ اور میں جب اس کے روئے و دشن کی شکلوں کو دیکھوں تو اس کے رخساروں کی روشنی اور صفائی میں وہ شکن صورت ہلال نظر پڑتے ہیں۔ ۱۲ (منہ از بے مثل بشر صفحہ ۳۹)  
عہ حلیۃ الاولیاء جلد ۲ تذکرہ ام المؤمنین حضرت عائشہ رضی اللہ عنہا ۲۴۵ طبع اول مہر (از ابو کبیر ندوی)



ہزار ہا نکات و اسرار ہیں۔ بالجملہ اس کے معنی یہ ہیں کہ لَمْ أَسْرَ بِمَعْنَى كَمْ  
 أَسْمَعُ ہے يالْمُ أَسْرَ فِي الدُّرَايَاتِ الَّتِي تُذَوِّي فِيهِ مَقَادِيرُ الْجَمَالِ  
 اس صورت میں لَمْ أَسْرَ قَبْلَهُ کے متعلق معنی دیگر ہیں اور بعدہ کے معنی دیگر  
 اور بعدہ معنی سوا چنانچہ فَبِأَيِّ حَدِيثٍ بَعْدَهُ يُؤْمِنُونَ (پ ۲۱ ع ۲۲)

قَدْ فَتَتْ يَاطَهُ جَمِيعَ الْأَنْبِيَاءِ!  
 طُرًّا فَسُبْحَانَ الَّذِي أَسْرَاكَ

معنی بیت۔ اے خلقت کو بچانے والے آپ تمام پیغمبروں پر فائق ہیں  
 آپ کو معراج ہوئی اور وہ قرب ملا کہ کسی نبی مرسل کو نہیں ملا۔ وہ پاک ہے  
 اور سب بھلی صفتوں کا مالک ہے جس نے آپ کو رات کے وقت سیر کرائی ہے  
 طہ القب خیر الورایہ نبیوں پہ تو فائق ہوا | | حق سے ملا سُبْحَانَ مَنْ أَسْرَاكَ فِي اللَّيْلِ لِلْعَمَلِ  
 معراج حق ہے بالاتفاق مکہ معظمہ میں نبوت سے بارہویں سال بجد عنصری  
 یعنی جسم ظاہری جبریل براق پر سوار کر کے آپ کو لے گئے آپ نے جو کچھ دیکھا  
 تھا دیکھا اور انہیں آنکھوں سے مشرف دیدار الہی سے ہوئے چنانچہ تفسیر جلالین  
 میں بروایت ترمذی لکھا ہے کہ رسول اللہ صلی اللہ علیہ وآلہ وسلم نے فرمایا لَمْ يَرَيْتُ  
 رَبِّي عَزَّ وَجَلَّ فِي نَوْمٍ لَمْ يَرَيْتُ رَبِّي عَزَّ وَجَلَّ فِي نَوْمٍ لَمْ يَرَيْتُ رَبِّي عَزَّ وَجَلَّ فِي نَوْمٍ  
 بھی کسی دفعہ آپ سب کچھ دیکھ چکے تھے۔ اس دفعہ یقینی طور پر کُلُّ شَيْءٍ  
 بِحَقَائِقِهَا وَكَمَا هِيَ دِكْهِي دِكْهِي

۱۲۔ پھر اس کے بعد کون سی بات پر ایمان لائیں گے ۱۲  
 ۱۲۔ ہر چیز کو اس کی حقیقت کے ساتھ جیسی وہ ہے ۱۲



حدیث کی تمام کتابوں اور قرآن مجید کی تفسیروں میں ذکر معراج بہ تفصیل و  
 دلائل و براہین۔ امکان و رفع شکوک و رجحان ہے یہاں کچھ حاجت طوالت نہیں  
 قَدْ فَتَتْ الْحِجْرَةَ تَرْمِذِي فِي لِكْهَابِهِ كَهْ جَبَّ آفِ بَيْتِ الْمَقْدِسِ فِي تَشْرِيفِ  
 فَرَا بَوْنِي تُو آف نِي وَهَالِ دُو رَكْعَتِ نَمَازِ طَهْرَانِي - تَمَامِ اَنْبِيَا رَعِيْبِهِ وَ عَلِيْهِمُ السَّلَامُ  
 پچھے کھڑے ہوئے۔ بعد از سلام سب نے علیحدہ علیحدہ نعمائے الہی کا بجز  
 ان کو ملی تھیں بیان کیا۔ بعد ازاں آپ نے اِمْتِثَالًا لِاَمْرِ اللّٰهِ وَاَمَّا بِنِعْمَةِ  
 رَبِّكَ فَحَدِّثْ جو کچھ آپ کو عطا ہوا اظہار فرمایا اور افتتاح و اختتام حمد  
 و ستائش الہی سے کیا۔ جب سب سن چکے تو حضرت ابراہیم علیہ السلام نے  
 تمام پیغمبروں کو مخاطب کر کے فرمایا بِهَذَا اَفْضَلُكُمْ مُحَمَّدٌ وَ يَكْفُو مُحَمَّدٌ كُوْبَهُ  
 سب کچھ بلا ہے تو تم سب سے افضل ہے۔

وَاللّٰهُ يَالْيَسِيْنَ مِثْلُكَ لَمْ يَكُنْ  
 فِي الْعَالَمِيْنَ وَحَقِّ مَنْ اَنْبَاكََا (۳۷)

معنی بیت۔ خدا کی قسم تمام مخلوقات میں آپ جیسا نہ کوئی ہو لے نہ ہوگا  
 قلم ہے اس کے حق کی جس نے آپ کو قرآن دیا ہے

وَاللّٰهُ يَالْيَسِيْنَ لَقَبٌ مَّهْرٌ مَّرْعَبٌ اَتَجِدُّ سَابِغًا اَدْرَبُوْنَ اَبَدُ نِيَا مِيْنَ بِيْ وَوَرَعًا  
 بے شک آپ کی ذات بابرکات بے مثل و بے مانند تھی۔ عالم میں آپ

لے اور اپنے رب کی نعمت کا خوب چرچا کرو (نیل ع ۱۸۷)



ہی اپنا نظیر تھے۔ انبیاء کہ افضل المخلوقات ہیں کوئی بھی سرور کائنات کا عدیل  
 و مثیل نہیں ہوا۔ آپ اشرف الموجدات و اکمل المکنونات پیدا ہوئے۔  
 یس آپ کا اسم مبارک ہے چنانچہ ابن مردویہ نے اپنی تفسیر میں اور بیہی  
 نے مسند الفردوس میں اور ابو نعیم نے حلیہ میں روایت کیا ہے کہ رسول خدا  
 صلی اللہ علیہ وآلہ وسلم نے فرمایا۔ اللہ کے نزدیک میرے دس نام ہیں۔ محمد،  
 احمد، فاتح، خاتم، ابوالقاسم، حاشر، عاقب، ماجی، یاسین، طہ۔

مثلك لم يكن الخ یعنی علو درجات ہیں آپ کی مثل کوئی دنیا میں نہیں  
 آیا۔ مسلم میں جابر بن عبد اللہ سے مروی ہے کہ رسول کریم صلی اللہ علیہ وآلہ وسلم  
 نے فرمایا مجھ کو پانچ چیزیں ایسی عنایت ہوئی ہیں کہ اور کسی کو نہ ہوئی تھیں (۱) یہ  
 کہ مہینہ کی مسافت پر میرے پہنچنے سے پہلے میرے دشمنوں پر رعب اور دباؤ  
 پڑ گیا (۲) تمام روئے زمین میرے لئے سجدہ گاہ مقرر کی گئی (۳) مال غنیمت میرے  
 لئے حلال کیا گیا (۴) تمام پیغمبر خاص خاص قوم کی طرف بھیجے گئے تھے اور میں تمام  
 مخلوق کی طرف رسول کر کے بھیجا گیا ہوں (۵) مجھے شفاعت کبریٰ کا اختیار دیا گیا  
 ہے اور مسلم کی ایک اور روایت میں ہے (۶) جوامع الکلم بھی مجھے عطا ہوا۔ اس  
 سے معلوم ہوا کہ آپ جامع المراتب ہیں اور کسی کو یہ رتبہ حاصل نہیں ہوا۔ یاں  
 بہت آپ بے مثل ہیں۔

عَنْ وَصْفِكَ الشُّعْرَاءُ يَا مُدَّثِرُ  
 (۳۸) عَجَزُوا وَكَلُوا مِنْ صِفَاتِ عَلَاكَ



معنی بیت۔ اے حبیب اللہ کے آپ کی صفت مجھ سے ہرگز نہیں ہو  
سکتی۔ بڑے بڑے فصحاء و بلغا حتی المقدور اپنے انفا سے عزیزہ کو آپ کی  
شنا گوتی میں خرچ کر کے معترف بقصور ہوئے کیونکہ حصر باوصاف جمیلہ آپ  
کے ممکن نہیں اور آپ کے محامد و مناقب اس سے برتر ہیں کہ انسان بیان  
کر سکے۔

کی شاعروں نے ہر زبان مدح و صفت تیری بیان | آخر تھکی سب کی زباں عاجز ہوئے سب بر ملا  
مجموعہ وصف و ثنا ہے تیری ذاتِ مصطفیٰ | انساں سے ہو کیونکر بھلا اوصاف کا

(۳۹) انجیل عیسٰی قَدْ آتَىٰ بِكَ مُخْبِرًا  
وَلَنَا الْكِتَابُ آتَىٰ بِمَدْحٍ حُلَاكَا

معنی بیت۔ انجیل عیسٰی اور ہماری کتاب یعنی قرآن مجید آپ کی مدح و  
شنا بیان کر رہے ہیں۔

انجیل عیسٰی بھی تری مدح و صفت ہے بھرا | قرآن میں خالق نے کی ہر جا تری مدح و ثنا  
واضح ہو کہ جناب رسالت مآب صلی اللہ علیہ وآلہ وسلم کے اوصاف انبیاء  
سابقین کی کتابوں میں برابر مذکور ہوتے آئے ہیں اور ہر ایک پیغمبر نے اپنی امت  
کو آپ کی اطاعت اور نصرت کی تاکید فرمائی ہے۔ ہر ایک نبی اور رسول کو  
آپ کے ظہور کی خبر دی جاتی تھی۔ ہمیشہ آپ کی معرفت معرفت الہی کے ساتھ  
رہی ہے۔ اور ہر ایک نبی آپ کی نبوت کو باخبر و وحی پہچانتا تھا اور اس پر  
ایمان لاتا تھا۔ چنانچہ قرآن شریف میں ہے: وَإِذْ أَخَذَ اللَّهُ مِيثَاقَ

انبیاء نے سابقین کی کتاب میں آپ کا ذکر



النَّبِيِّينَ لِمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ط قَالَ أَتَأْتُرَانَهُ وَآخَذْتُمْ عَلَىٰ ذَٰلِكُمْ أَصْرًا قَالُوا أَتَأْتُرَانَا قَال فَاشْهَدُوا وَأَنَا مَعَكُمْ مِنَ الشَّاهِدِينَ - اور اگرچہ تمام صحف انبیار و کتب مسلمانوں کے لیے چائے محمد جمیلہ اور مناقب جزیریہ سے مملو ہیں۔ بالخصوص حضرت موسیٰ علی نبینا وعلیہ الصلوٰۃ والسلام کی کتاب توریت میں جا بجا مذکور ہے۔ چنانچہ سفر پنجم کے جزو دوم میں لکھا ہے کہ میں ان کے واسطے ان کے بھائیوں کی اولاد سے ایک نبی پیدا کر کے اس پر اپنے کلام کو نازل کروں گا اور وہ ان کو وہی کہے گا جس کا اسے حکم دوں گا اور جو شخص اس نبی کی بات کو جو میرے نام سے کہے گا زمانے گا تو میں اس سے بدلہ لوں گا۔ انتہی۔

اس آیت کا ضمیر نبی آخر الزمان محمد بن عبد اللہ صلی اللہ علیہ وآلہ وسلم کا طرف ہے اور اکابر علمائے یہود سے ستر اجبار اس بات پر متفق ہیں۔ اور بھی توریت

لے اور یاد کرو جب اللہ نے پیغمبروں سے ان کا عہد لیا جو میں تم کو کتاب اور حکمت دوں۔ پھر تشریف لائے تمہارے پاس وہ رسول کہ تمہاری کتابوں کی تصدیق فرمائے تو تم ضرور اس پر ایمان لانا، اور ضرور ضرور اس کی مدد کرنا۔ فرمایا کیوں تم نے اقرار کیا۔ فرمایا تو ایک دوسرے پر گواہ ہو جاؤ۔ اور میں آپ تمہارے ساتھ گواہوں میں ہوں۔

۳ مواہب لدنیہ میں حضرت علی رضی اللہ عنہ سے مروی ہے کہ کسی پیغمبر کو پیغمبری نہیں ملی جب تک کہ اس سے حضرت محمد خاتم النبیین صلی اللہ علیہ وآلہ وسلم کے واسطے عہد نہ لیا گیا ہو کہ اگر تیری زندگی میں وہ نبی پیدا ہو تو اس کی اطاعت و مدد کرنا اور اپنی امت کو بھی یہی تاکید کر جانا بلکہ اس کو اپنی امت سے اس نبی آخر الزمان کی بیعت لینے کا حکم ہوتا تھا۔ ۱۲ (منہ)



کے جزو آخر میں جس پر تورات ختم ہوتی ہے سب ایک آیت ہے جس کا ترجمہ یہ ہے کہ  
 خدا سینار سے نکلا اور ساعیر پر چڑھا اور کوہ فاران سے بلند تر ہوا اور بھی تورت  
 میں حقیق نبی کے کلام میں درج ہے خدا کا نشان کوہ فاران سے ظاہر ہوگا۔ اور  
 تمام آسمان احمد اور اس کی امت کی تسبیح سے بھر جائیں گے، دریاؤں میں اس  
 کی راہ ہوگی۔ جیسے جنگلوں میں اس کی راہیں ہوں گی۔ اس کو نئی شریعت ملے گی اور  
 صاحب کتاب جامع ہوگا۔ اور یہ امر بعد وقوع خرابی بیت المقدس کے ظہور  
 میں آئے گا اور بھی یسین کلام شعیب علیہ السلام واقع ہے کہ میں نے دوسو اڑھن  
 کو دیکھا جن کے واسطے زمین و آسمان روشن ہو گیا۔ ایک گدھے پر سوار اور دوسرا  
 اونٹ پر سوار ہوگا۔ گدھے والے کا نام مسیح اور اونٹ والے کا نام احمد میری  
 قوم! ٹھیک بانو کہ اونٹ حوالے کا منتر چاند سے زیادہ روشن ہے اور تورت  
 میں وصایائے موسیٰ میں مذکور ہے کہ جلد ہے کہ ایک نبی تمہارے بھائیوں کی،  
 اولاد سے پیدا ہوگا۔ تم اسے سچا جاننا اور اس کی سُننا یعنی اطاعت کرنا۔ انتہی  
 اسی طرح انجیل میں بھی آپ کے اوصاف درج ہیں چنانچہ لوقا باب ۲۲ درس ۴۹۔  
 اور دیکھو میں اپنے باپ کے اس موعود کو تم پر بھیجتا ہوں اور موعود وہ نبی تھا کہ  
 جس کے آنے کی سب کو خبر دی گئی تھی۔ چنانچہ یوحنا سے جب پوچھا گیا کہ تو مسیح  
 ہے تو اس نے کہا نہیں پس آیا تو وہ نبی ہے جو اب دیا نہیں (یوحنا باب ۱  
 درس ۱۹ و ۲۰ و ۲۱) وہ جو اس کو جسے میں بھیجتا ہوں قبول کرتا ہے۔ مجھے قبول  
 کرتا ہے (یوحنا باب ۱۲ درس ۲۰) اور میں اپنے باپ سے درخواست کروں گا  
 اور وہ تمہیں دوسرا تسلی دینے والا بھٹے گا کہ ہمیشہ تمہارے ساتھ رہے۔



ریوحناٹ درس ۱۵، ۱۶ پر جب کہ وہ تسلی دینے والا جسے میں تمہارے لئے  
 باپ کی طرف بھیجوں گا (یوحناٹ ۱۹ درس ۱۶) لیکن میں تمہیں سچ کہتا ہوں۔ کہ،  
 تمہارے لئے میرا جانا ہی فائدہ مند ہے کیونکہ اگر میں نہ جاؤں گا تو تسلی دینے  
 والا تمہارے پاس نہ آئے گا۔ پر اگر میں جاؤں تو میں اسے تم پاس بھیج دوں گا  
 رزقہ آکر دنیا کو گناہ سے اور راستی سے اور عدالت سے تقصیر وار ٹھہرائے گا  
 گناہ سے اس لئے کہ وہ مجھ پر ایمان نہیں لائے راستی سے، اس لئے کہ میں  
 اپنے باپ پاس جاتا ہوں اور تم مجھے پھر نہ دیکھو گے۔ عدالت سے اس لئے  
 کہ اس جہان کے سردار پر حکم کیا گیا ہے۔ میری اور بہت سی باتیں ہیں کہ تمہیں  
 کہوں پر اب تم ان کی برداشت نہیں کر سکتے لیکن جب وہ یعنی رُوح حق آئے  
 تو وہ تمہیں ساری سچائی کی راہ بتا دے گی اس لئے کہ وہ اپنی نہ کہے گی لیکن جو کچھ وہ  
 سُننے کی سو کہے گی اور تمہیں آئندہ کی خبر دے گی وہ میری بزرگی کرے گی اس  
 لئے کہ وہ میری چیزوں سے پائے گی اور تمہیں دکھائے گی سب چیزیں جو  
 باپ کی میرے پاس ہیں۔

مَا ذَا يَقُولُ الْمَادِحُونَ وَمَا عَسَى

(۴۰) أَنْ يَجْمَعَ الْكِتَابُ مِنْ مَعْنَاكَ

معنی بیت۔ کیا کہہ سکتے اور لکھ سکتے ہیں آپ کی مدح کرنے والے۔ اگر  
 کہیں یا لکھیں تو ممکن نہیں کہ وہ آپ کی مدح کا حقہ کر سکیں چنانچہ ان دو بیتوں  
 میں مکرر بطور تاکید بیانی ذکر کیا ہے۔



انسان کا لہا جو صلہ تیری صفت لکھے بھلا کس کی زباں سے ہو ادا وصف پسندیدہ ترا

(۴۱) وَاللّٰهُ لَوَّانٌ الْبَحَّاسُ مَدَادُهُمْ

وَالشُّعْبُ أَقْلَامٌ جُعِلْنَ لِذَاكَ

لَمْ يَقْدِرِ الثَّقَلَانِ مَجْمَعُ نَزْرَةٍ

أَبَدًا وَمَا اسْطَاعُوا لَهٗ إِذْ سَاكَ

معنی بیت - قسم ہے اللہ کی تحقیق اگر آپ کی مدح لکھنے والوں کے واسطے سب دریا سیاہی ہو جائیں۔ اور تمام دنیا کے درخت قلمیں بنائی جائیں اور تمام گروہ جن و انسان اور فرشتے قیامت تک زور لگائیں تو آپ کے اوصافِ جلیلہ سے ایک ذرہ بھر بھی نہ لکھ سکیں۔

اشجار ہوں سائے قلم دریا سیاہی ہوں بہم | اور پھر کرے مل کر رقم کل خلقتِ ارض و سما  
مکن نہیں پھر بھی بیاں ہوں تیرے وصف بکراں | اے سید و الانشان اے مظہر نورِ خدا

کیونکہ آپ کے اوصاف کلماتِ الہیہ ہیں اور کلماتِ الہی تحریر و تقریر مخلوق سے

فزاں تر ہیں گمنا قال اللہ تعالیٰ لَوَّانٌ مَا فِي الْأَرْضِ مِنْ شَجَرَةٍ

أَقْلَامٍ وَالْبَحْرِ يَمْدُكَ مِنْ بَعْدِ سَبْعَةِ أَبْحُرٍ مَا نَفِدَتْ

كَلِمَاتُ اللَّهِ - اگر زمین و آسمان کی مخلوق کلماتِ الہیہ کو کہنے لگے اور ان کے

لئے تمام درختوں کی قلمیں اور تمام جہان کے پانی کی سیاہی طیار کی جائے اور قیامت

تک لکھتے رہیں تو بھی کلماتِ الہی ان سے پورے نہ ہوں۔ پ ۲۱ ع ۱۲



(۴۳) بِكَ لِي قَلِيْبٌ مُّغْرَمٌ يَا سَيِّدِي  
وَحُشَاشَةٌ حُشُوَّةٌ بِهَذَا كَا

معنی بیت - اے میرے مولیٰ میرے پیشوا میرے لئے ایسا دل ہے جو آپ  
والا ہے۔ کن میں فریفتہ ہے اور میری ایسی رُوح ہے جو آپ کی اُلفت سے بھری ہے  
اے مقدّمے پیشوا تیرے تصور میں سدا | بے تاب ہوں میں مُبتلا بے چین ہوں صبح و سوا  
قلیب - قلب کا اسم مصغر ہے اور اس سے غرض یہ ہے کہ آپ کی جُدائی کے  
خیال میں فرطِ محبت سے دل میرا گھٹ گیا ہے۔ یہ افراطِ محبت و کمالِ عشق کی  
بات ہے و نیز عظمت و جلالِ محبوب و کثرت و کمالِ محبت کے مقابلہ میں قلب  
کو محقر مصغر کر کے بیان کیا ہے اور یہ کہ دل تھوڑا اور محبت بہت کب اس کے  
لائق ہے۔ چھوٹا مُنہ بڑی بات۔ یہ اظہارِ عجز و اعتدالِ اقصیٰ ہے۔

(۴۴) فَاِذَا سَكَتُ فَنِيكَ صَمِيْتُ كَلَّةً  
وَ اِذَا نَطَقْتُ فَمَا دِحًا عَلِيًّا كَا

معنی بیت - میں چپ ہوتا ہوں تو آپ ہی کے جمالِ بابر کا تصور میرے  
پیش نظر رہتا ہے اور جب بولتا ہوں تو آپ ہی کی مدح و ثنا کے لفظ بولتا ہوں

۱۔ تصویر شیخ جائز ہے۔ منکرین چونکہ اس طرف سے بالکل ناواقف ہیں اس لئے اس کو شرک و بدعت  
کہتے ہیں۔ ان کو ظاہر بھی حدیث کی کچھ خبر نہیں ان کو صرف حیض و نفاس اور صدقہ و خیرات کی حدیثوں  
کی ممانعت ہوتی ہے۔ شاہ ولی اللہ دہلوی رحمۃ اللہ علیہ مبشرات میں لکھتے ہیں کہ حضرت علی مرتضیٰ  
نے مجھ کو استحضار نسبت (تصور) کا امر کیا۔ اور حدیث میں ہے النَّظَرُ اِلَى وَجْهِ عَلِيٍّ